





PJ
5129
L4G6
1922
c. 1
ROBA







און איצט רוף אויס צו זאָגן נאָכאַמאָל
פון אָנהויב „מזמור שיר ליום השבת“ —
גייט אַרויס און פאַרמאַכט פעסט יי טיר, פינסטער. דער אינו נראה שלחם
זיך אַרײַן

אינו נראה

דער פינפער-טורעם איז שוין אָפן ווידער...
צי אפשר, ווייל דאָס איז די לעצטע רגע
צעפענען זיך אַלע שלעסער און זיי רופן: קום..
אַט קום איך. סיי ווי סיי וואָלט איך געקומען,
אפילו ווען די שלעסער וואָלטן בלייבן הענגען.
שטייט איינגעבויגן איבערן געשטאָרבענעם
דערווייל האָט זיך מיט איינאונאיינציק רגע
פאַרצויגן מער, דורך מיר, דיין לעבן; —
זיי דאנקבאַר מיר פאַר דער געראַטעוועטער רגע,
ווייל אַט פאַרגייט זי...
פאַלט אַנידער איבערן געשטאָרבענעם.

ניו-יאָרק, 1917-1920.

מהר"ל

נישטאָ קיין ענטפער. צי זיך אויס אַ צווייטן מאָל.

גולם

אַט האָב איך זיי שוין אויסגעצויגן, רבי.
וועסט אָבער נישט אַוועקגיין, רבי, — יאָ?

מהר"ל

מאָך צו די אויגן.

גולם

וועסט בלייבן דאָ מיט מיר אויף שטענדיק, יאָ?
אַט האָב איך זיי שוין צוגעמאַכט...

מהר"ל

כ'בין גוזר: זאָלן דיינע הענט און פיס, דיין קאָפּ,
דיין גוף מיט אַלע זיינע אברים, גידים
זיך אומקערן צוריק צו זייער רוי.
הויך אויס דיין לעצטן אָטעם. אמן.

גולם

באַהעגט זיך נישט מער. דאָס צאנקענדיקע ליכט אינם עמוד פאַרלעשט זיך

מהר"ל

שטייט איבערן געשטאַרבענעם אַ לענגערע צייט, גיט זיך אַ ריר פון אַרײַן, גייט צו
צום טיר פון שול, עפנט און זאָגט אַריין

רופט דעם שמש צו.

דער שמש קומט צו צום טיר

מהר"ל

צום שמש

לאַז קיינעם נישט אַריין אַהער ביז איבער שבת...

גולם

וואָס ווילסטו טאָן מיט מיר ?

מהר"ל

דו הערסט דאָך: ר' דיר געבן, שבת-רו...
דיין גאָנץ לעבן שרייט אַרויס נאָך רו...
איך הייס דיר. לייג זיך אויף דער ערד אַוועק.

גולם

ליגט זיך אַדעק אויפן דיל

אַט ליג איך, רבי.

מהר"ל

צי אויס די פיס.

גולם

אַט האָב איך זיי שוין אויסגעצויגן, רבי.

מהר"ל

צי אויס די הענט.

גולם

זעצט זיך אויף אין ציטערניש

וואָס ווילסטו טאָן מיט מיר ? וואָס ווילסטו טאָן ?

מהר"ל

נישט פרעג.

גולם

ציט זיך מיט די הענט צום מהר"ל

נישט הייס מיר לייגן זיך, נישט הייס מיר, רבי, רבי.
וואָס ווילסטו טאָן מיט מיר ?

גולם

וזהין זאָל איך זיך איילן, רבי?

מהר"ל

ארויסגיין פון דער פינסטערניש. געציילטע רגעס
פארבלייבן זיינען נאך, געציילטע רגעס.
אז נישט וועט פינסטער ווערן גאָר אינגאנצן, יאָסל -
וועט זיין שוין שפעט די לעצטע שליחות טאָן.
איך הייס דיר איילן זיך.

גולם

וואָס דארף איך טאָן?

מהר"ל

א, פרעג נישט, פרעג נישט. אַלץ איז שוין
פאַרשלאָסן און פאַרחתמעט און פאַרגעבן...
איך האָב שוין אָפּגערוט...

גולם

איך פאָלג דיר, רבי. רוף מיך וועל איך גיין.

מהר"ל

דו דאַרפסט נישט גיין. אָט דאָ פאַר מיינע אויגן
וועסט אויספירן דיין לעצטע שליחות. לייג זיך צו דער ערד.

גולם

ווי דאָן? דעם אויער צוילייגן, זיך איינהערן?

מהר"ל

וועסט גאָרנישט הערן היינט. די ערד איז שטום.
זי רוט. ס'איז שבת היינט. וועסט אויך גיין רוען.
ווייל איך האָב מיך שוין אָפּגערוט, און דו נאָך נישט.

גולם

באפרייט דבורהלען

דבורהל

פאלט צו צום מהר"ל

בצהאלט מיר. קום צרויט פון דאנען.

מהר"ל

פעסט

גיי זאג אין שול: איך קום באַלד.

דבורהל

קום שוין, כ'האָב מורא.

מהר"ל

איך זאָג דאָך: גיי.

זיי רויק, טאָכטער, גיי.

דבורהל אין שרעק אָפּ

גולם

וועהין איז זי צוועק? וועהין? פאַרוואָס?

מהר"ל

קיין צווייטער טאָר נישט זען ווי דו ריכסט אָפּ דיין שליחות.

גולם

שליחות? וועלכע שליחות? האָב איך דען

נישט אַלע דייע שליחות אָפּגעטאָן?

מהר"ל

די לעצטע שליחות. זעסט, עס לעשן זיך

די ליכט שוין אויס. נאָר איין און איינציק ליכט

דאָס לעצטע, פינקלט נאָך, און באַלד וועט אויך

דאָס לעצטע זיך פאַרלעשן... דאַרפסט זיך איילן.

נישט וועק אים... וויין נישט; זעסט, איך טו דיר גאָרנישט.
וועסט דאָ פאַרפלייבן, יאָ?

דבורה'ל

רייסט די האנט פון אים

נישט ריר מיך אָן, נישט ריר מיך אָן. אַוועק.

גולם

נישט שריי. דער רבי שרייט דאָך אויך נישט...
און מיר איז גוט, און מיר איז פריילעך...
ווי שמעקנדיק דיין קאָפּ איז, דבורה'ל, דיינע האַר,
און דיינע הענט אַזוינע וואַרעמע... וואָס רייסטו זיך?
איך האַלט דיך פעסט. ביסט מיינע, מיינע,
צו מיר געקומען...

ער זיט זי צו זיך

דבורה'ל

וואָס זאָגסטו גאָרנישט? זיידע, זיידע. זע!

מהר"ל

זיצט געוונקען

גולם

ביסט מיינע, יאָ? ביסט מיינע. ביסט אַ גוטע.
און וווּ ביסטו געווען די גאַנצע צייט?
אָ, דבורה'ל.

קלאַמערט זי אַריין אין זיינע אַרעמס

דבורה'ל

היינט פאַרשטיקט אין זיינע אַרעמס

מהר"ל

הויבט זיך אויף, פאַרברעכט די הענט

אויך זי אַריינגעכאַפט האָסטו!

מיט צוריק געפונענער קראַפט

יאָסל! גולם דו!

דבורה'ל

כ'האָב מורא. קום אַרויס פון דאַנען, זיידע.
די פאָבע וויינט און אַלע וויינען; קום אַרויס, -
וואָס איז דיר, זיידע?

גולם

דער רבי פלייבט מיט מיר... נישט וויין. ביסט אויך געקומען?
וועסט אויך פאַרבלייבן, דבורה'ל? פלייב, פלייב.

דבורה'ל

וואָס רעדט ער? זיידע, ענטפער.

מהר"ל

נישט וויין, מיין טאָכטער.

גולם

וואָס גייסטו נישט צו צו מיר? וואָס האָסטו מורא, דבורה'ל?

דבורה'ל

וואָס רעדט ער? זיידע.

פאלט אויפן האַלד דעם מהר"ל

מהר"ל

כ'בין מיד... איך רה... נישט וויין...

דבורה'ל

שפּרינגט צו צום גולם

רוצה!

גולם

כאָפט דבורה'לען פאַרן האַנט

מען דאַרף נישט שרייען. שרעק זיך נישט. דער רבי רוט.

מהר"ל

עס וועט זיי נמאס ווערן ווארטן — וועלן זיי
אליין דאס דאוונען ענדיקן, אהיים אוועקגיין.
און איך וועל פלייפן דא מיט דיר, מיט דיר...
אט וועלן פאלד די ליכט זיך אויסלעשן,
וועט ווערן פינסטער, גאָר נישט ווי אום שבת...
וואָס זאָגסטו, יאָסל? זאָגסט עפעס?

גולם

איך שווייג דאָך, רבי.

מהר"ל

דו שווייגסט? און מיר האָט זיך געדאַכט דו זאָגסט עפעס...
וועט ווערן פינסטער — וועלן מיר צוזאַמען
אָזוי אַ זיצן. דו — מיט דיין פאַרבליטיקט האַק,
און איך —

זינט אַרונטער נישט פאַרענדיקנדיק זיינע ווערטער. מן שול דערטרעגט זיך אַ
סומל. עמעצער ריסט זיך צום טיר. די טיר ריסט זיך אויף און עס לויפט ערליין
דבורהל. עמעצער מן שול פאַרמאכט די טיר צוריק.

דבורהל

זיידע, זיידע.

הינט

גולם

מיט פרייד

א, רבי, זע, דבורהל!

מהר"ל

הויבט קוים אויף דעם קאפ

וואָס איז דיר, טאָכטער?

איצט וועל איך שוין קיין טראַט נישט קאָנען טאָן אָן דיר.
וועל זיצן דאָ, וועל שלאָפן דאָ... א גוטער איינפאל.

ג ו ל ם

מיט פרייד

וועסט זיין מיט מיר אויף אלע מאָל ?
שוין נישט פאַרלאָזן מיך ? וואָס קוקסטו ביזו אַזוי ?
וואָס האָב איך שלאָכטס געטאָן דיר ? .. זעץ זיך, רבי.
צי אפשר ווילסט זיך צושפאָרן — ביסט מיד.
ס'וועט קיינער נישט אַריינקומען אַהער.

מ ה ר " ל

ס'וועט קיינער נישט אַריינקומען אַהער. און דאָרט —
אַ גאַנצע עדה שטייט און וואָרט.
זעצט זיך אויפן באַנק, נעמט אַרום דעם קאַפּ, לאָזט אים אַרונטער מידערהייט.
גולם שטייט לעבן אים אַ דאַנקבאַרער, אַ צומרידענער.

ג ו ל ם

וועסט נישט אַוועקגיין, רבי ?

מ ה ר " ל

מיט דיר, מיט דיר. כ'וועל נישט אַוועקגיין.
כ'וועל דאָ זיין. שלאָפן דאָ און עסן דאָ...
מיט איין געשוכטן פּוס און נישט געוואָשן פנים...
און דאָרט וועט שטיין דער עולם און וועט וואָרטן...
אין מיטן מזמור שיר ליום השבת...
און איך וועל נישט אַרויסקומען צום עולם...
ג ו ל ם

וואָס רעדסטו, רבי ? זע, דו פאַלטט באַלד.
וואָס איז דיר, רבי ?

מהר"ל

ווי גרויס און ווי גערעכטיק איז דיין שטרעף...
און ער - ער קאָן אפילו שולדיק דאָך נישט זיין;
ער האָט צוויי גרויסע פויסטן - הויבט ער זיי...
האָסט אויפגעפנט מיר די אויגן צו דערווען,
ווי כ'האָב קיין שליטה נישט אויף גרויסע פויסטן...
אַ, וואָס וועט איצטער זיין!

גולם

וועסט זיין מיט מיר.

מהר"ל

געכאַפט פון דיינע גרויסע פויסטן.

גולם

וועסט זיין מיט מיר.

מהר"ל

אינם נעץ פון בלוט און נישט געלייטערטן שגעון.
און זאָל איך דיך פאַרלאָזן -

גולם

וועל איך ווידער -

מהר"ל

האָסט אויסגערעכנט, אויסגערעכנט גוט.

גולם

דורך בענקעניש.

מהר"ל

צוויי דורך בענקעניש? געפאַנגען מיר,
פון אלע יידן, פון דער גאַנצער וועלט מיר אָפגענומען!

געקומען ראטעווען און איצט אליין פארגאסן.
 איז דאס א שטראף פאר אונזער פרייד, רבונז עולם?
 איז דאס דיין שטראף פאר וועלן ראטעווען זיך?
 צי האסטו נישט באווייליקט?
 צי איז דאס אלץ געטאן געווארן נישט דורך דיר?
 פארוואס אזא שטראף? ...

שטיל-שוויגן

מהר"ל

צי האסטו נאך געוואלט מיך אויספרוון
 און אויפגעדעקט פאר מיר דאס איבערמענטשליכע,
 געלאזן מיר א שעפער זיין, געוועלטיקן, באפעלן,
 כדי צו זען צום סוף מיין נישטיקייט, מיין גרויסע זינד?
 און מערער נאך - מיין זינד אנטקעגן אלע יידן?
 וואס איך האב אין מיין אומגעדולד, אין מיין פארצווייפלונג
 געוואלט זיך אפקערן פון יענע וועגן פון דיין פאלק,
 יאט זיינען שטיל, געדולדיק, פול בטחון, אייביק? ...
 מיין זינד פאר וועלן אפנעמען ביים פיינט דאס זייניקע;
 דער פיינט האט אויפגעמאנט...
 איך האב געוואלט פארמיידן בלוט און בלוט פארגאסן...

פויזע

און אויף דער האק האב איך אינגאנצן זיך פארגעסן. -
 וואס שטייסט, קוקסט? - די האק איז דיר צוניץ געקומען?
 אט בויג איך מיין קאפ אויך ארונטער, - שפאלט,
 באנעץ זי אויך מיט מיין בלוט.

גולם

רבי.

מהר"ל

א, שטילער! זאגסט נאך רבי - גולם דו!

גולם

רבי.

לוימן אין שול ארמין. די מהומה פון גאס דערנענטערט זיך אלץ מער. מהר"ל
פירט ארמין דעם גולם סארן האנט, אין וועלכער ער, דער גולם, האלט א פאר-
בלוטקטע האק. דער עולם ריכטט זיך ארמין, ווארפט זיך צום גולם. פרויען זיינען.
מהר"ל, מיט איין האנט האלט ער דעם גולם, מיט דער צווייטער באשיצט ער אים
פון דעם עולם

מהר"ל

אין שול ארמין גייט אלע. איך הייס איך.

עולם

— פארגאסן בלוט.

— יידיש בלוט.

— פארשטיינט אים!

מהר"ל

איך הייס איך אלעמען אין שול אריינגיין.

דער עולם גייט ארמין אין שול. מהר"ל מאכט צו בידע טירן. דער גולם שטייט
מיטן חדר. די האק איז אין זיין האנט ווי פארגלייזערט געווארן, ארונטערגעלאזט
זיך ארונטער

מהר"ל

א, וואס האסטו געטאן? צי ווייסטו? זאג.

גולם

פארגאסן בלוט.

מהר"ל

צי ווייסטו וועמענס בלוט דו האסט פארגאסן?

גולם

יידיש בלוט.

מהר"ל

פאלט צו מיטן פנים צום עמוד, ווי עס ברענען די שבת-ליכט

אויף ביין קאפ פאלט דאס בלוט. אויף מיין קאפ...

מיט אַמאָל כאַפּט ער אַרײַס אַ האַק פון אינטערן צוקאַפּנס, די האַק מיט וועלכער ער מלעגט שפּאַטן האַלץ, שטעלט זיך אַוועק לעבן טיר, עפנט זי ביסלעכערין און קוקט אַרײַן אין שול. עפנט און פאַרמאַכט. קענטיק, אַז ער האָט פאַרטראַכט עפעס שרעקלעכס. האַלט אויסגעשטרעקט די האַק אין דער הויך. פלוצלינג שפּרינגט ער אָפּ פון טיר צום פענסטער צו, טוט אַ זעץ מיט דער האַק אין די שוויבן, שפּרינגט אַרויס דורכן פענסטער אין גאַס אַרײַן.

קלאָר הערט זיך יעצט יעדעס האַרט פון חזן. ער הויבט אָן זאָגן „מזמור שיר ליום השבת“, און דער עולם פּאָלגט אים נאָך, — ווי מיט אַמאָל דערהערן זיך פון גאַס געוואָלדיקע געשרייען, געוויינען פון פרויען און קינדער. אַ קנאַקציי פון שוויבן און איינגעפאַלענע ווענט. דער גאַנצער עולם פון שול נעמט לויפן אין אַ שרעקלעכער מהומה, מען לויפט אַרײַן אין פּאָליס. קינער ווייסט נישט, וואָס עס האָט פאַסירט. דער גאַנצער עולם לאָזט זיך אַרויס אין גאַס

מהר"ר

לויפט אַרײַן טויט-בלאַס, גיט אַ קלאַפּ מיט די הענט

נישטאָ אים, נישטאָ אים.

היל זיך לאָזן צום גאַס, ערשט מען לויפט אים אַנטקעגן. יידן, יידענעס, קינדער, אלע ברעכן מיט די הענט און היינען

מהר"ר

וואָס איז געשען? ביכער!

אלע

— דער משרת! דער גולם... מיט אַ האַק.

— שוין צווייען איבערן קאַפּ געטראַפּן.

— ער מאַכט חרוב פּראָג!

— ער שליידערט הייזער!

אלע נאָכן מהר"ר אָפּ. די טירן אָמן. מען הערט דאָס געלויפּעריי און געשרייען

תנחום

מיט אַ צעבלוטקטן קאַפּ לויפט אַרײַן, גאָך אים יידן. כאַפּן אים פאַר די הענט און פירן אים אין שול אַרײַן

תנחום

ווער וועט ראַטעווען, האָ?

מיין קאַפּ! מיין קאַפּ!

מהר"ף

מיט דיינע ליפן רעדסטו דאָס?

גולם

מיט מיינע.

מהר"ף

אזוי? מיט דיינע?

גולם

מיט מיינע, יא! דו זעסט די האַנט -

די האַנט אין אויכעט מיינע!

פאַרמעסט זיך מיטן פויסט איבער מהר"ס קאָפּ

מהר"ף

טוט ניסט קיין ציטער. ער דרינגט נאָר דורך דעם גולם מיט די אויגן. דער גולם, חי ער האָט זיך פאַרמאַסטן מיט זיין האַנט, בלייבט אזוי חי פאַרגלייכערט מיט דער אויפגעהויבענער האַנט אין דער לופטן

מהר"ף

וואָס שטייטסטו? קאָנסט די האַנט אַרונטערלאָזן שוין...

גייט אַריין אין שול, פאַרמאַכנדיק די טיר אַהינטער זיך

גולם

לאָזט זיך אַרונטער צום דיל, פאַלט אָנידער, אַרומכאַפנדיק דעם קאָפּ. ער נעמט פון זיך רייסן די קליידער, די האָר. ציט זיך אויס מיטן פנים אַראָפּ, פאַרגייט זיך אין אַ פאַרשטיקטן יאָמער.

שטיל. דורכן טיר הערט זיך ווי מען דאַהנט קבלת שבת. די ליכט אויפן קליינעם צמוד פון פאַליש שפּריצן און היגן זיך אין אַלע זייטן. דער גולם הויבט זיך אויף פון דער ערד, קריכט צו אויף אַלע פיר צו זיין געזעגער און טוט זיך אַ האָרף אויף אים. פון צייט צו צייט גיט זיך אַן עפן די טיר, עס קוקן אַריין קעגן און פאַרשווינדן צוריק. דער גולם שטעלט זיך אויף, כאַפט דעם שוץ, הייל אָנטאָן, זיינע הענט אָבער ציטערן. ער האַרפט אַוועק צוריק דעם שוץ. ער געפינגט שטיקלעך ברויט און נעמט קייען. עסט און קרימט זיך. טרינקט האַסער און שפּרייט זיך דאָס פנים

מהר"ל

צן עדה יידן שטייט און ווארט אויף מיר,
אין איך זאל זיך אוועקזעצן מיט דיר.

גולם

טאָ לאַז מיר גיין צוריק אין פינפער-טורעם.

מהר"ל

דער פינפער-טורעם איז פארשלאָסן.

גולם

אויף אלע מאָל ?

מהר"ל

אויף אלע מאָל.

נעמט גיין אין שול ארמין

גולם

נישט גיי אוועק פון מיר.

כאפט אָן דעם מהר"ל פאר אַ האַנט

מהר"ל

זיי שטיל, גענוג.

גולם

אויפפאָדערנדיק

איך זאָג: פארבלייב !

מהר"ל

אזוי גאר, דו באַפעלסט ?

גולם

איך באַמער.

גולם

מיין אומרו וועט צוועק פון מיר.

מהר"ל

דיין אומרו איז דיין מול. האסט אליין.
דערווענדיק צום ערשטן מאל גאטס וועלט.
מיט דיינע הענט דיין מול אָנגעצייכנט:
עס האָט דיין מויל קיין שמייכל נישט געגעבן...
איז ווייניק, וואָס דו גייסט אַרום האָלב באַרוועט
און האָלב געשוכט און הערסט ווי יידן דאָוונען?
איז ווייניק דאָס פאַר דיר?

גולם

שטייט מיט פארדעקטן געזיכט

מהר"ל

עס איז דיר שטעכט. איך ווייס. פרוווי איין מאל, צוויי מאל
אַריינגיין גלייך מיט אלעמען אין שול און צוהערן,
פאַרנעמען... איך האָב דיר געהייסן שטיל זיין,
זיך האַלטן פון דער זייט, נאָר נישט דערווייטערט;
און דו, ווי נאָר דו האָסט פאַר מענטשן זיך באַוויזן.
אַזוי אַ שטעל געטאָן די פיס האַכטו, אַזוי אַ קוק געטאָן,
אַז אלע זיינען זיך אין שרעק צעלאָפּן... -
ווי אלץ וואָלט זיך צו דיר דערנענטערט, ווען דיין מויל
וואָלט געפן נאָר איין שמייכל...

גולם

שטייט געקלעמט

מהר"ל

וואָס שווייגסטו?

גולם

פאַרלאָז מיך נישט.

מהר"ל

ווי זאל איך זיין מיט דיר ?

גולם

זאגט דאס אין פאליש זיי מיט מיר אויף אלע מאָל.
איך וועל די באַנק דיר אָפגעבן צו שלאָפן.
און איך אליין וועל ליגן אויפן דיל צופוסן דיר.

מהר"ל

זווי פיל אומרו אין דיין האַרץ, זווי פיל שטאה;
זווי פיל שוואַרצע תאוה, קאַלטע בייזקייט
און אומבאַהאַלפנקייט אין דינע אָדערן פליסט אום...
זאָלט שולדיק זיין אין דעם ? קיין מוטערס אָטעם
האַט נישט געשפרייט זיך איבער דיר אין קינדער-יאָרן.
קיין מאַכס פליגל האָט נישט אָנגערייט דיין וויג...
און איך האָב שוין געמיינט — דו וועסט זיך ראַטעווען,
וועסט רו געפינען, אָנהויבן ווי אלע לעבן.
ווי יידן לעבן.

גולם

רבי, רבי.

מהר"ל

דו קאָנסט פון דיין פאַרלאָרנקייט זיך נישט באַפרייען
און איבער קיין זאך קאָנסטו נישט דערהויבן זיך,
און אויך נישט — איבער זיך אליין. וואָס איז פון דעם,
וואָס עפעס האָסטו יאָ באַגריפן, יאָ פאַרנומען,
אַז אַלץ, וואָס האָט זיך פאַר דיין אויג אַנטפלעקט,
האַט אויף אַ האַר דיין לעבן נישט געלייטערט, נישט געשטילט
דיין אומרו, אויף דיין מויל קיין שמיכל נישט געבאָרן...
די גאַנצע וועלט זאל איך אַוועקוואַרפן, פאַרלאָזן
און בלייבן דאָ מיט דיר, — און וואָס וועט דעמאָלט זיין ?

מהר"ל

וואָס שפּרינגסטו? שטיי!

גולם

דו פייניקסט מיר, פאָרוואָס?

מהר"ל

איך האָב דיר פריי געלאָזט, געוואָגט דיר: גיי
ווהין דו ווילסט.

גולם

און איינגעשפאָרט מיר דאָ.

מהר"ל

אז איך האָב דיר ערלויבט צו גיין, ביסטו פונדעסטוועגן
געבליבן שטיין.

גולם

ווהין האָב איך געוואָלט אוועקגיין?
אז דו האָלטסט פעסט אין דיינע הענט מיין לעבן...

מהר"ל

פון וואָנען ווייסטו דאָס?

גולם

איך ווייס שוין אַלץ.
דיין האַנט איז איבער מיר, נאָר דו ביסט נישט מיט מיר.

מהר"ל

דו ווייסט, און וואָס דו ווייסט צעטומלט דיר,
פאָרפלאַנטערט דיר נאָך מער, אָנשטאָט צו פרייען ויך -

גולם

אז דו ביסט נישט מיט מיר.

גורלם

אז דו האָסט דאָך געוואָלט זיין ווייט פון מיר.

מהר"ל

פון וואַנען ווייסטו?

גורלם

דו דאַרפסט מיך מער נישט האָבן

מהר"ל

פון וואַנען ווייסטו דאָס?

גורלם

איך האָב שוין אַלע דיינע שליחות אָפּגעטאָן.

מהר"ל

דו ווייסט, אז אַלע?

גורלם

דו רופסט מיך מער אין ערגעץ נישט און קומסט נישט.
זיי דאָ מיט מיר.

מהר"ל

אָט בין איך דאָ.

גורלם

זיי אַלע מאָל מיט מיר. נישט גיי צו זיי —

מהר"ל

צי ווייסטו וואָס די לייפן דיינע רעדן?

גורלם

שפּרינגט אויף

איך ווייס.

גורלם

אַ גאַנצע נאַכט האָט נעכטן מיך געשראַקן
מיין רעכטער אַקסל.

מהר"ל

פאַר וואָס דער רעכטער?

גורלם

איך ווייס נישט, רבי. אָט האָב איך מיט ביידע אויגן
זיך אָפּגעקערט צום לינקן אַקסל; מיט אַמאָל
איך זע, דער רעכטער נעמט זיך הויפּן, הויפּן,
וואָלט אויס און קריכט אַריבער אויף דער צווייטער זייט.
איך פאַל אַנידער מיטן פנים צו דער ערד,
באַהאַלט די אויגן, ליג. און ווידער הער איך
ווי עמעץ טוט אַ ריס דעם קאָפּ מיר פון דער ערד,
און צווינגט מיך ווידער קוקן אויפן אַקסל.

מהר"ל

און וואָס דערנאָך?

גורלם

איך זע, איך קאָן זיך נישט באַהאַלטן.
מיין אַקסל פּלוצלינג נעמט און רייסט זיך אָפּ
און ווערט אַ לאַנגע האַנט פון דאַנען ביזן טורעם.
די פינגער, אויסגעבויגענע, פאַרוואַרפן זיך אַרום מיין האַלז,
ווי עמעצער וואָלט וועלן מיך אַרומנעמען און קושן.
אָט ציט זיך אויס די האַנט און נעמט מיך רופן,
און אַלע פינגער ווינקען, ברעכן זיך און קנאַקן,
און וויינען נעמען אַלע פינגער, יאָמערן,
און דער געוויין איז לאַנג פון דאַנען ביזן טורעם...

מהר"ל

און דו האָסט נאָך געוואָלט דאָרט איבערבלייבן. —

מהר"ל

דער שמש זאגט — דו ווילסט מיך זען.

גולם

שוויגט

מהר"ל

וואָס שווייגסטו? רעד. דו ווילסט עפעס?

גולם

וואָס זאָל איך וועלן!

מהר"ל

האַסט דאָך מיך גערופן.
און — באַרוועס גאָר!

גולם

דו ווילסט, איך זאָל זיך אַנטאָן, רבי?

מהר"ל

צי איך וויל?

גולם

אז דו האָסט מיך פאַרלאָזט.

מהר"ל

אַזוי פאַרוואַקסן, חשך, נישט אַרומגעוואַשן.
דער שמש זאָגט — דו שלאַפסט נישט גאַנצע נעכט.

גולם

איך קאָן נישט שלאַפן. איך האָב מורא.

מהר"ל

פאַר וועמען

רויטער

ווער ווארט דאָרטן אויף אייך ?

גולם

וואָס מיינסטו - ווער ?

אַז איך בין דאָ, איז ער דאָרט איין-אַליין.
איך הער די גאַנצע צייט ער רופט מיך קומען,
ער רופט מיך מיט אַ שטיקנדיקן קול,
אַזוי ווי עמעצער וואָלט אים ביים האַלז געוואָרגן.
איך ווייס שוין איצט: די טירן זיינען צוגעקלאַפּט.
אַוועקט פון מיר! אַרויס פון דאַנען!

דאָרטס זיך צו זי שלאַגן. אין דעם קומט אַריין מהר"ל

מהר"ל

בישט הויב קיין האַנט!

גולם

דרייט זיך צוזאַמען. ער שפּירט אויף זיך מהר"לס בליקן און בויגט אַרונטער דעם
קאָפּ. פּלוצלינג - מיט פרייד

אַ, רבי.

מהר"ל

אויף וועמען הויבסטו דיינע הענט ?

גולם

שטאַמלט

אַ, זיי מיר מוחל, רבי.

מהר"ל

צו די יידן

ביים אין שול אַריין.

די יידן קען

גולם

לער ?

רויטער

און אלע טירן זיינען צוגעקלאפט מיט ברעטער.
און אויך די פענסטער.

גולם

וועל איך זיי צוריק פאנאנדערעפענען.

רויטער

וועט עמעצער זיי נאכאמאל פארקלאפן.
אז שלאפן שלאפט דאָרט קיינער סיי ווי סיי נישט.

גולם

איך גיי צוריק אהין. איך וויל נישט זיין דאָ.

רויטער

ווער לאָזט אייך נישט ?

גולם

דער רבי לאָזט נישט.

מיט קולות

גייט שיקט דעם רבין !

קלאפט אין וואנט

שיקט דעם רבין !

און איר, וואָס דארפט איר דאָ ? ווער זיינט איר ?

מיט אַמאָל

פון דאָרט געקומען ? צוגעקלאפט די טירן און צוועק ?
געלאָזט אליין דעם פינפער-טורעם, האָ ? געלאָזט אליין ?
און דער, וואָס זיצט דאָרטן און וואָרט אויף מיר,
קאָן קיינמאל נישט אַרויסגיין שוין אַנטקעגן מיר.

הויכער

מסתמא האָט איר עפעס שלעכטס געטאָן.

ג ו ל ם

ברומט עפעס אויס

רויטער

דערלאַנגען אייך דעם שוך ?

ג ו ל ם

אוועקט פון דאַנען.

רויטער

מיר זיינען דאָך אין שול און נישט אין טורעם.

ג ו ל ם

סטעלט זיך אויף. די אויגן געווענדט צום רויסן

אין טורעם ?

הויכער

די זעלבע אויגן, זעסט נישט ? קום אוועק.

רויטער

אָט שטייט ער ווידער, ווי אין גאָס דאָרט,
די הענט אַראָפּגעהאַנגענע אַרונטער, שטייט און הערט
מי עפעס שפּילט זיך אָפּ אין פּראָג...

ש מ ש

וואָס רייצט איר זיך מיט אים ?

רויטער

איך רייץ זיך נישט. איך וויל אים נאָר דערציילן :
דער טורעם שטייט שוין לער אינגאַנצן.

ש מ ש

יָאָ, וואָס איז?

הויכער

דערשראקן

א שרעק צו קוקן.
ס'איז גאָרנישט ער. און אנדערער געוואָרן.

רויטער

אויסגעדאָרט, פאַרוואַקסן.
ער זעט אונז נישט, צי ער דערקענט נישט.

ג ו ל ם

איך דאַרף זיך אָנטאָן, גיכער! מיינע שיד!
געמינט דעם שוך, נעמט אָנטאָן און טוט אים צוריק אַ שלידער
אָהערצו זאָל ער קומען - וועל איך אָנטאָן.
ביי שיק אים מיר, איך וואָרט.

ש מ ש

איר הערט אַ משוגעת?

רויטער

און אפשר דאַרף ער אים? ווער ווייסט?

ג ו ל ם

איך וויל אים זען.

רויטער

אין שול אַריינגיין האָט איר מורא?

ג ו ל ם

אז ער האָט מיר געהייסן דאָ זיין שטענדיק,
אַריינגעשפּאַרט אָהער און וויל נישט קומען.
דיצט אַראָפּגעלאָזט דעם קאָפּ

און ווען מיר האָבן פּלוצלינג זיך אַרומגעקוקט
און אים דערזען אַן אָפּגעשטאַנענעם פון אונז, -
ער שטייט אין מיטן גאַס און רירט זיך נישט פון אָרט.
בעדענקסטו ?

הויכער

ס'איז גוט געווען, וואָס ער איז אָפּגעשטאַנען.

רויטער

און קיינעם איז נישט איינגעפאלן גאָר צו רופן אים,
מיר דאַכט, ער שטייט נאָך איצט אַזוי אַן אָפּגעשטאַנענער
אין מיטן גאַס, די הענט אַראָפּגעהאַנגענע אַרונטער,
און הערט און זעט, ווי עפעס שפּילט זיך אָפּ אין פּראָג...

הויכער

אַ נאַכט געווען, אַ נאַכט.

רויטער

און ער איז דאָך צוריק אַוועק אין פּינמער-טורעם,
און דאָרט פאַרבליבן, ווייכטו ?

הויכער

יאַ, מען זאָגט אַזוי.

שמש קומט אַרײַן

ש מ ש

מען דאוונט פאלד. דער רב איז שוין געקומען.

ג ו ל ם

די ער איז געלעגן די גאַנצע צייט מיטן פנים צום וואַנט. שפּרינגט אויף
געקומען שוין ? געקומען ?

הויכער

ווער קאָן וויסן ?

דער רב אליין האָט דאָך געהייסן זיי אַוועקגיין.
מסתמא האָט דער רב זיי שוין געקענט פון פריער
און נישט געוואָלט זיי זאָלן פלייפן דאָ אין פראָג.

רויטער

דו וויסט, וואָס איך וועל דיר דערציילן ? -
טאָדעווען האָט ער געשאַגן, ער -

הויכער

ער ?

ער איז מיט אונז צוזאַמען דאָך אַרויס פון טורעם.

רויטער

איך זאָג דיר ער, - איז ער.

הויכער

פון וואָנען וויסטו ?

רויטער

איך ווייס. ווייל יענע נאַכט האָט מיר
די אויגן אויפגעפּונט. וואָס און ווער - איך ווייס נישט
איך ווייס נאָך : עפעס האָט זיך אָפּגעשפּילט אין פראָג.
ווען אַלע זינען מיר, אַרויסגעטריפּענע, געגאַנגען
פון פינפער-טורעם מיט די טאָרפּעס אויף די פלייצעס,
געגאַנגען שטום, גערענקסט, גאַס איין, גאַס אויס,
און נישט געוואוסט אין וועמענס טיר אַ קלאַפּ טאָן, -
און ער אַהינטער אונז - אַ ריזיקער, אַ שווערער,
מיט ליידיקן, די הענט אַראָפּגעהאַנגענע אַרונטער,
די פיס - ווי האַמערס צוויי... אַט דאָ אין האַרץ
האַט מיר געזעצט אַ יעדער טראָט פון זיינע פיס.

הויכער

עס מאַכט נישט. זעסט? ער גיט זיך נישט קיין קער אכילו.

רויטער

געדענקסט, ווי דאָרט פלעגט ער אַריינשפּרינגען
ווי נאָר מען פלעגט אַרויסרעדן זיין נאָמען?

הויכער

צי איך געדענק? אודאי.

רויטער

וואָס, ער שלאָפט?

ער קאָן נאָך באַלד אַ שפּרונג טאָן.

הויכער

מען זאָגט, ער שלאָפט אַ גאַנץ מעת לעת אָן אויפהער.

רויטער

געדענק מיין וואָרט: ס'איז עפעס דאָ פאַראַנען.
איך זאָג דיר נאָכאַמאָל: אַ סוד איז דאָ, אַ סוד.

הויכער

אַ סוד? אַ מענטש אַ גולם, ווייטער גאַרנישט.

רויטער

געדענקסט די צוויי די וואַנדערנדע בעטלער?

הויכער

צי איך געדענק!

רויטער

און זייער שרעק פאַר אים.
ווי נאָר זיי האָבן אים דערזען — קיין וואָרט נישט מער,
אַרויסגעלאָפן ווי פאַרכאַפטע.

גורלם

א גאנצע וואך, אז איך בין דא, און ער איז נאך
קיין איינמאל נישט געקומען זען מיך.

ש מ ש

ער צו דיר זאל קומען ?

גורלם

אזעקגעווארפן האט ער מיך, אזעקגעווארפן,
אריינגעזעצט אהער און קומט נישט.

און איך האב זיך אזוי ביי אים געבעטן :
נישט פיר מיך פון דער הייל ארויס און פון דער פינסטערניש.

ש מ ש

פון וועלכער הייל ?

גורלם

דו וויסט נישט ? יענע הייל.

ש מ ש

איך ווייס נישט, וואס דו רעדסט.

גורלם

איך טאר נישט אויסזאגן, דערציילן, שטום בין איך,
אזעק פון מיר. איך טאר נישט רעדן. שטום בין איך.

שמש אפ אין שול. לאזט אפן די טיר. יידן רוקן ארמין די קעפ, קוקן ארמין און
פארשוויגן. דער הויכער און דער רויטער קומען ארמין, שטייען ביים טיר

הויכער

איך זאג דיר - ער, איז ער. דער זעלבער יאסל.

רויטער

דערמאן אים נישט ביים נאמען, שא.

גורלם

כ'וועל שטיל זיין היינט. כ'וועל שטיל זיין.

שמש

נעם וואָש זיך פעסער איין, טו אָן די שיד.
דאָך שבת אויף דער וועלט, און וואָס נאָך פאַר אַ שבת?

גורלם

צוועק פון מיר.

שמש

צי האָסטו נישט געהערט פון גרויסן נס?

גורלם

פון וועלכן נס? פון וועלכן נס? אַ, לאָז מיר.
זיט זיך אויס מיטן פנים אַרונטער און ליגט

שמש

משוגע אויף אַן אמת.

עפנט די טיר אַרויסצוגיין

גורלם

רוסט

שיק דעם רב אַהער. ר' לויין שיק.

שמש

שטיי אויף און קום אין שול אַריין. וואָש אָפּ דאָס פנים.

גורלם

אז ער וועט קומען וועל איך אויפשטיין, וועל זיך איינזאָען.
אז ער וועט קומען.

שמש

האָסט געהערט צווינס?

גולם

איך זאג דאך: גיי.

ווארפט זיך צו אים

שמש

לויפט צום טיר

איר הערט, יידן, יידן!

גולם

פאלט צו צוריק אויף זיין בעלעגער

שמש

ביים טיר

דער מענטש איז נישט ביים זינען. אנדערש נישט.
די גאנצע צייט געוואלגערט זיך אין פינפער-טורעם,
געוואלט א העקער זיין, א וואסער-טרעגער;
אז און ווי שוין, ווען איך וואלט באדארפט
אויף זיינע האלץ און וואסער ווארטן. איצטער נאך
אין פאלוש אים אריינגעזעצט, א באנק געגעבן,
און עסן, טרינקען, אפגעהיט; און ער - ווי גאר נישט,
דאס שלאפט ער אן אן אויפהער צוויי מעת לעת,
און אט שוין דריטע נאכט ער מאכט נישט צו קיין אויג.
א מורא כ'עבן.

גולם

היינט וועל איך נישט שרייען,

כ'וועל שטיל זיין.

שמש

וועסט שטיל זיין? יא, האסט נעכטן אויך געזאגט,
און דאך א גאנצע נאכט גערעוועט, נישט געלאזט
קיין אויג פארמאכן קיינעם. פול דער הויף געווען.

ש מ ש

מען טער נישט אומגיין באַרוועס אין אַ שול.

ג ו ל ם

שוויגט

ש מ ש

דו הערסט נישט, וואָס מען רעדט צו דיר? ביסט טויב?
מען דאוונט דאָך שוין באַלד.

ג ו ל ם

איך קען נישט דאוונען —

ש מ ש

ביסט ווילד, מען דארף דיך דורכטרייבן פון דאָנען.

ג ו ל ם

דער רב איז נאָך נישטאָ? נישטאָ?

ש מ ש

וואָס איז?

ג ו ל ם

אָווי. גיי זאָג אים, אָז איך רוף אים.
גיי, זאָג, ער זאָל מיר צוטראָגן דעם שוך.

ש מ ש

דעם שוך? דער רב?

ג ו ל ם

וואָס פרעגסטו איבער? הערסט נישט?

שפּרינגט אויף

גיי, זאָג, איך רוף אים. יאָסל רופט אים.

ש מ ש

אָזא מין העזה; האָסט געהערט. משוגענער.

ש מ ש

וואָס מורמלסטו ? רעד העכער.

ג ר ל ם

זייער דאגה.

קערט זיך אום מיטן פנים צום האנט

ש מ ש

און וויפיל איז דער שיער צו ליגן ?
שוין באַלד קבלת=שבת און דער רב
קומט אויך שוין באַלד, און דו האָסט נאָך
די שייך נישט אָנגעטאָן אפילו.

ג ר ל ם

וועלכע שייך ?

ש מ ש

וואָס מיינסטו וועלכע ? דיינע שייך, נישט מיינע.

ג ר ל ם

איך טראָג דאָך איינעם, זעסט נישט ?

ש מ ש

אומזיסטע רייד מיט דיר, אומזיסטע רייד.

ג ר ל ם

דערלאנג מיר, וועל איך אָנטאָן.

ש מ ש

דערלאנגען דיר ?

ג ר ל ם

דו ווילסט נישט, דארף מען נישט. צוועק פון מיר.

איין פאליש פון דער אלטער שול. מריטאָג צו נאכט צו קפּל־שבת,
 דורך דער אַנטקעגנדיקער אָפּענער טיר זעט מען אַ טייל פון דער
 שול: אַרונ-קודש, הענגלייכטער און דעם אָנקומענדיקן שבתדיקן
 עולם. לינקס אַ טיר צום הויף. דער גולם ליגט אויף אַ באַנק
 ער זעט אויס אָפּגעלאָזן, פאַרוואַקסן, אויסגעדאַרט און פאַרשלאָפּן.
 איין מוס געשוכט, דער צווייטער פאַרוועט. דער צווייטער שוין
 וואַלגערט זיך אויפן דיל

גולם

פּריינגט אויף מיטן גאַנצן כּח, פאכט צו די טיר פון שול. פאליש צו צוריק צו זיין
 געלעגער

שמש

קומט אַריין

געהערט אַ זעץ! וווּ מיינסטו ביסטו?
 יואָם אַרט דיר, אַז די טיר איז אָפּן?

גולם

אַז איך פאַרמאָך, זאָל זיין פאַרמאַכט. און זיי
 זיי טוען נאָר און עפענען און עפענען.
 פאַרמאַכט, זאָל זיין פאַרמאַכט.

שמש

געזען אַ פּיסל — ער פאַרמאַכט! ווער ביסטו דאָ?
 געהערט אַ העזה?

גולם

מורמלעט

פאַרמאַכט זאָל זיין פאַרמאַכט, זאָל זיין פאַרמאַכט.

די קעצטע שליחות

גולם

ניט רוף מיך. פאָז מיך איבער דאָ. אויף אייביק.

מהר"ל

דיין שליחות מוזטו ענדיקן, דו מוזט.

גולם

אַ, שטילער זיי... אָט גייען זיי, אָט קומען זיי.
צו מיר אליין...

מהר"ל

ווער קומט?

גולם

צי זעסטו נישט, צי הערסטו נישט?

זיי שטילער, שטילער, שטילער...

שטעלט זיך פלוצלינג אויף, צעעפנט זיינע אויגן, פאלט צו צום מהר"ל

אַ, רבי, רבי. דו ביסט דאָ? אַ, רבי מיינער!...

א פֿינסטערניש, א ווילדער שרעק אויף דיר, —
וואָך אויף, אויב דיינע אויגן זיינען פֿלינד געוואָרן,
ביי זיך מיט פֿלינדע אויגן, ברענג צוריק
די ליכטיקייט, וואָס איך האָב דיר געגעבן.
וואָך אויף!

ג ל ם

א, וועק מיך נישט. עס איז מיר גוט אַזוי.
איך וועל זיך לייגן און וועל ליגן. שוין. איך ליג שוין.
ליגט זיך און דרייט זיך אויף

מ ה ר " ל

איך הייס דיר אויפשטיין, זיין דער זעלביקער וואָס פֿריער,
זאָל אָפּטאָן זיך דאָס פֿלענדעניש פֿון דיינע אויגן,
און דאָס צעקרימעניש פֿון דיין געזיכט זאָל ווערן אויסגעגלייכט.

ג ל ם

א, ווער דו זאָלסט נישט זיין, נישט פֿייניק מיך.

מ ה ר " ל

ביי שנעלער, ענדיק דיין שליחות.

ג ל ם

וועלכע שליחות?

דו ביסט א פֿרעמדער דאָ, וואָס קאָן איך טאָן פֿאַר דיר?
דו זעסט, אָט דרייט זיך ווידער אַלץ אַרום...
אָט ווערט מיר גוט, אָט ווערט מיר ליכטיק... זע,
איך האָב שוין מער קיין מורא נישט... איך ווייס שוין אַלץ.
אָט שעפט זיך אויס דער אָטעם פֿון מיין האַרץ. —

מ ה ר " ל

דיין שליחות מוזטו ענדיקן. דו מוזט.

געפילט, געשטורעמט און געטאנצט
געזונגען און געשטאָרפן... נעם דאָס פֿרוט אַוועק!
נעם צו, נעם צו פון דאַנען...

מהר"ל

נעמט אים פאַר אַ האַנט

באַרויק זיך. דערנאָך מיך. קום צו זיך.

גולם

זינקט אין זיין פאַרגלייזערונג

מהר"ל

דערקענסט מיך אַלץ נאָך נישט?

גולם

ווער ביסטו?

מהר"ל

איך, דער רבי.

גולם

דער רבי? ווער איז דאָס אַזוינט דער רבי? ווילסט זיך זעצן?
מען טאָר נישט. גיי נישט צו צו מיר. נישט ריר מיך אָן.
דאָס אָרט איז אָפּגעצייכנט, אָפּגעצאַמט, אַרומגעדרייט
פאַר מיר אַליין און מער פאַר קיינעם.

מהר"ל

אויב וואַנזין האָט אַזוי צעקרימט דיין פנים,
זאָל אָפּטאָן זיך פון דיר דער וואַנזין. הער, פאַרנעם,
דו שפּילסט זיך מיט דיין לעבן. האָסט דיין שליוחות
נאָך נישט דערפירט צום סוף און שוין האָסטו
אין שרעק און משוגעת איינגעזונקען, אומגליקלעכער דו!
וואָס האָסטו מיט דיין ליכטיקייט געטאָן און מיט דיין פרייד?
ווי האָסטו זיי צעזיט, צעוואַרפן?

גולם

קערט נישט אָפּ דעם קאָפּ. שטום

מהר"ל

ענטפער, רעד.

וואָס איז געשען?

גולם

ענטפערט נישט

מהר"ל

דו זעסט נישט ווער עס רעדט צו דיר?

טרייסלט אים פאָר די אקסלען

איך הייס דיר רעדן.

דערקענסט מיך נישט? ביסט שטום געוואָרן?

גולם

טום אַ קוק אויפן מהר"ל. לאָזט ווידער אַרונטער דעם קאָפּ

ווער ביסטו? גיי אַוועק.

מהר"ל

דו ווייסט נישט ווער איך בין?

גולם

איך ווייס נישט. גאָר נישט. לאָז מיך.

שפּרינגט אויף מיט אַ געשרי

ביסט ווידער דאָ מיך פייניקן? אַוועק, אַוועק.

מהר"ל

וואָס איז מיט דיר? ביסט שוואַך, צעברענט.

וואָס טוסטו ווידער?

גולם

לאָזט זיך אַראָפּ צו דער ערד

לאָז מיך, לאָז מיך.

נישט רעד צו מיר. איך ווייס נישט. עפעס האָט געברענט,

קיינמאל וועלן מיר שוין מער
קומען דרייען זיך אהער.

איינגעהאָלטענער דעם קול,
ווייל דאָס איז דאָס לעצטע מאָל.

טוט אויף אלע ליכט אַ שפיי
און פאַרלאָזט די שטומע דריי. . .

א ל ע

שפייען וועלן מיר ניט דארפן,
ווייל דער פלאַם אליין פאַרגייט ;
נעמען מיר און מיר צעוואַרפן
אויף די דריי דעם טויטן קנויט. —

גייען מיר צוריק : ין קבר.

טרייסלעט, טרייסלעט אָפּ דין פינגער,
מאַכט אַ שפּאַן און דרייט זיך אום,
גיט אַ צי צום האַלדו די צינגער,
ווערט אויף עולם=ועד שטום, —

גייען מיר צוריק אין קבר.

די ליכט גייען אויס אין זייערע הענט. פינסטער. אלץ פאַרשווינדט. עטלעכע
רגעס גייען דורך. עס דערהערן זיך טריט און ס'באַווייזט זיך אַ שיין, מהר"ל
איינע אַרײַן מיט דער לאַמטערן אין האַנט. גולם זיצט איינער אליין און וואַכט
איבער די צוויי פלאַשן. זיינע אויגן זיינען ברייט צעטפנט און זיין גאַנצער פנים
זעט אויס ווי האַנזיגיק. ער גיט ניט קיין ריר מיט קיין אבר

מ ה ר"ל

דו זיצסט גאָר ? וויי, וואָס טוט זיך דאָ ?
וואָס שווייגסטו ?

דערזעט די פלאַשן

אויסגעפונען ? גיכער טראָג עס אָפּ.
וואָס זיצסטו ?

סידע ווערעם פויען אום
אין דעם האַרץ פון זייער רום.

ניט דערפרייט און נאָר גענאָרט
דעם, וואָס האָט אויף זיי געוואָרט.

ניט באַלוינט און נאָר באַשטראָפּט
דעם, וואָס האָט אויף זיי געהאַפּט.

נאָר אַן אויסרייד, נאָר אַ שפּאַס
פאַר דעם לעצטן נאר פון גאַס.

א ל ע

אַז זיי זיצן שטום געוונקען
פלאַנטען זיך ביי אונז די צינגער,
ערגעץ וואָלטן מיר געוונקען —
גליווערן ביי אונז די פינגער.

זינגען מיר דאָס ליד פון אומזין.

אַלץ, וואָס האָט זיך אָנגעפאַנגען,
האַט שוין לאַנג זיך אויסגעלאָזן;
ווי אַ פּוס איז ניט געגאַנגען
האַט דער ווינט שוין לאַנג פאַרבלאָזן. —

זינגען מיר דאָס ליד פון וואַנזין.

הענט, וואָס ברעכן זיך אין צאָרן,
פלייבן ווי געווען פאַרבראַכן;
ווייל דערפילט איז שוין געוואָרן
אַלץ, וואָס איז געווען פאַרשפּראַכן. —

זינגען מיר דאָס ליד פון אומזין...

ערשטער

לאַנגזאַמער די טריט פאַרהאַלט,
דאָס געזיכט אין זיך באַהאַלט.

ווער זיי זיינען, ווייטט איר דאך -
זינגט דאס ליד פון זייער בראך.

א ל ע

מער נישטאָ שוין וואָס צו זינגען.
ליגט דער קרייץ - נאָר ניט צום טראָגן.
ליגט די קייט - נאָר ניט צום קלינגען,
ליגט די האַק - נאָר ניט צום שלאָגן.

זינגען מיר דאָס ליד פון גאָרנישט.

מיר פאַרשליסן קיינעמס ברעמען, -
סיי ווי ווערן זיי פאַרשלאָסן;
קיינעמס טרערן מיר פאַרנעמען, -
סיי ווי ווערן זיי פאַרגאָסן.

זינגען מיר דאָס ליד פון גאָרנישט.

אונזער פוס אויף קיינעמס וועגן,
ניט מיר וועקן, ניט מיר טויטן;
גיט אונז קיינער ניט אַנטקעגן,
און אויך קיינער ניט באַגלייטן. -

זינגען מיר דאָס ליד פון גאָרנישט.

האַבן מיר נישט וואָס צו יאָגן,
דרייען זיך ווי שטיל מיר קענען,
און מיר טראָגן, טראָגן, טראָגן
ליכט, וואָס קאָנען שוין ניט ברענען. -

זינגען מיר דאָס ליד פון גאָרנישט.

ערשטער

קיין געשריי און קיין געוויין, -
זיצן ווי געהאַקט פון שטיין.

ענדלעך זיך אהער דערשלאָגן,
 ענדלעך רוט;
 אייער יאָך האָט איר דערטראָגן,
און וואָס קאָנט איר מער נאָך ברענגען? -
 זיצט און קוקט, ווי מיר פאַרהענגען,
 מיר צעגיסן, מיר צעטראָגן
 טויטע פלוט.

אייער קעניגרייך פון דאַנען
 איז געקרוינט;
 מיר, ווי טרייע אונטערטאָנען,
 רינגלען אייך אַרום אין מיטן
 און פאַרווילן אייך און היטן
 ניט באַלוינט.

נעמט, באַזאָלעט די קעפּ, דערלייזטע,
 זיך אליין.
 בוקט זיך צו דער ערד, געגרויסטע,
 דריקט ביז אָנמאַכט זיך די שלייפן,
 ביז אַ פייער וועט פאַרלויפן
 אייער קרוין...

המל-רוחות א.ס. עס קומען ארויף די אונטערערידיקע מיט די ניט דער-
 ברענטע ליכט אין די הענט, גייען ארום די דריי אַ קארפּהאַד מיט דער זעלבער
 שטיילקייט האָט מריער

ערשטער

מיט אַן אויסגעלייטערט קול /
 זינגען מיר צום לעצטן מאָל

אויפגעשטאַנענע פון שלאָף
 צו דערגענטערן דעם סוף.

זעט, ווי זיצן זאָלפאַדריט,
 רירן זיך ניט, רעדן ניט.

און נאָכאַמאָל.
זיינען אַלע דריי שוין דאָ,
אויפנעמען די לעצטע שעה,
אויסער זיי איז מער נישטאָ
קיינער נישט,
קיינער נישט.

ליגט דער צלם אויף דער האַק,
און די קייטן אויפן זאַק;
נענטער, נענטער, באַק צו באַק,
אין דער מיט,
אין דער מיט.

רונד אַרום,
רונד אַרום.
נאָכאַמאָל און נאָך און נאָך.
מיר פאַרטאַנצן אייער בראַך;
ווער מיר זיינען, ווייסט איר דאָך. -
קיינער נישט,
קיינער נישט.

זיינען גוט באַוואַכט, באַהיט
אייערע געטויטע טריט,
זיצט געהאַלזטע זאָלפאַדריט
אין דער מיט,
אין דער מיט.

זייער טאָנז הערט שווינדלענדיקער און שווינדלענדיקער

אַ, דערלייזער, איר דערלייזער,
זייט דערלייזט!
הערט, מיר זיינען אויף אייך גוור
מיט אַ האַנט ניט צו פאַרברעכן,
זיך אַן אויג נישט אויסצושטעכן
פון גרויס טרייסט.

דער מאן מיטן קרייץ

דיינע רייד איז מיינע רייד,
זאָג איך איבער וואָרט נאָך וואָרט.

ג ו ל ם

טראָגסט נאָך אַלץ אויף זיך דעם קרייץ?

דער מאן מיטן קרייץ

יף, איך טראָג נאָך אַלץ דעם קרייץ.

ג ו ל ם

פוי, אַ טויטקייט טראָגסט פון דיר.

דער מאן מיטן קרייץ

א, אַ טויטקייט טראָגסט פון מיר.

ג ו ל ם

שטילער, זיץ און שווייג.

דער מאן מיטן קרייץ

דורשטיק בין איך.

ג ו ל ם

טרינק, אַט שטייען

אַנגעפולטע פלאַשן צוויי.

דער מאן מיטן קרייץ

נעמט צום טויל און שרייט אַוועק

בלוט !

ג ו ל ם

וואָס שרייסטו ? קאַנסט נישט טרינקען ?

שטעל אַוועק, זאָל שטיין.

די הייל-רוחות קומען און דרייען זיך אַרום זיי אין אַ באַניטן טאָג

הייל-רוחות

נאָכאַמאָל

בישט וואָרף פון זיך דעם קרייץ אַראָפּ -
מיין האָר האָט מיר געהייסן.

געבענטשט זאָל זיין מויל דערפאַר,
איך קען נאָר בענטשן, בענטשן, בענטשן
און פאַרגעבן;

מיין קנעכט געוואָרן איז מיין האָר,
מיין קעניגרייך דאַנעבן.

שלאָגט זיך אָפּ אָן די ויצניקע צוויי

ג ו ל ם

שטיי, מיר זיצן דאָ אין מיטן,
ווייל מיר פלייבן אייביק דאָ.

דער מאַן מיטן קרייץ

בעמט מיך אויך אַריין אין מיטן,
איך פלייב אויך אויף אייביק דאָ.

ג ו ל ם

זעץ זיך, נו. מיר זיינען דריי,
זיינען מיר שוין אַלע דאָ.

יונגער בעטלער

זיינען מיר שוין אַלע דאָ.

דער מאַן מיטן קרייץ

אז מיר זיינען דאָ אין דרייען,
זיינען מיר שוין אַלע דאָ.

ג ו ל ם

רעדסטו אויך אזוי ווי ער,
זאָגסט מיר איבער וואָרט נאָך וואָרט.

יונגער בעטלער

כאפט אַ פלאַט, עפנט אויף, הייל טרינקען און טריט אויס דערשראָקן
בלוט!

גולם

צו וואָס נאָך דער געשריי?

שטעל אַוועק צוריק, זאָל שטיין...

אן אומזעבארע האַנט שטויסט אַריין דעם מאַן מיטן גרויסן קרייץ
אויף די אַקסלען. ער בויגט זיך אונטערן לאַסט פונם קרייץ

דער מאַן מיטן קרייץ

ענדלעך בין איך דאָ.

ענדלעך בין איך פריי.

אין מיין לעצטער שעה

איינער פון די דריי.

דריק מיר, קרייץ, צום ערד,

ווי פון אייביק אָן;

איך האָב שוין געהערט,

וואָס איך דאַרף דאָ טאָן.

טאַפן אָן די ווענט

אויסגעלייזט צו זיין,

וואָרטן אויף דער ענד

אינם לעצטן פיין.

נעגל פון די הענט,

דאָרן פון מיין קאַפּ,

קריצט זיך אין די ווענט,

ביז איר קריצט זיך אָפּ...

טאַפט אין דער מינסטער און רופט

ווי זיינט איר, רופט זיך אָפּ;

איך בין אַליין, אַליין, אַליין, —

פאַרשטויסן.

יונגער בעטלער

באלד וועט אַנקומען אויך דער,
ווער עס דאַרף דער דריטער זיין.

גולם

רעדסטו איבער מיינע רייד,
איך זאָג זיי וואָרט נאָך וואָרט.

יונגער בעטלער

דיינע רייד איז מיינע רייד,
זאָג איך איבער וואָרט נאָך וואָרט.

גולם

וויקסט אַלץ נאָך דיינע ווונדן?

יונגער בעטלער

יא, איך בינד נאָך אַלץ די ווונדן.

גולם

פוי, א פוילקייט טראָגט פון דיר.

יונגער בעטלער

יא, א פוילקייט טראָגט פון מיר.

גולם

שרייט

שטילער.

פירע זיבן און שוויגן

יונגער בעטלער

כ'האַב מיין גומען דעם פאַרדאָרטן
ניט באַנעצט שוין צוויי מעת לעת.

גולם

טרינק, אָט וואָרטן
אַנגעפולטע פלאַשן צוויי.

איך פארבלייב, פארבלייב
פרייסטן זיך אליין.

טאפט אין דער פינטטערניש

ווי זיינט איר? רופט זיך אָפּ,
מיר דארפן זיין דאָ דרייען, דרייען,
דרייען.

דערנענטערן זיך קאָפּ צו קאָפּ,
די פריינטשאפט צו באַנייען.

די וועלט - באַזונדער, מיך - באַזונדער,
קיינער נישט אין מיטן,
דער אומזין פון די לעצטע, לעצטע, לעצטע
וונדער
וועט אליין אונז היטן.

ווי ביסטו, הער מיין קול,
גענעגלעטער צום צלם;

מיר מאַכן פרידן, פרידן, פרידן
היינט אויף אלע מאָל, -
און דו ווי ביסטו, גולם? ..

ער שלעגט זיך אָפּ אָן גולם

גולם

אוועק פון מיר, איך זיך אין מיטן,
ווייל איך בלייב אויף אייביק דאָ.

יונגער בעטלער

נעם מיך אויך צו זיך אין מיטן,
איך בלייב אויך אויף אייביק דאָ.

גולם

זעך זיך, נו. און ווי איז דער,
דער וואָס דאַרף דער דריטער זיין.

גורלם

אז איך בלייב שוין אייביק דא,
וועל איך זיצן אין דער מיט
פון דעם אויסדערווילטן אָרט
אין די אויסגעציילטע טריט.

קיינע רוחות הער איך מער,
נאָר איין איינעם — פון די ליכט;
ליגט דער טויט אויף מיינע הענט,
און די הענט — אויף מיין געזיכט.

זעצט זיך אין דעם אָנגעצייכנטן רינג. אן אומזעבארע האַנט שטויסט אַרמין אין
הילד דעם יונגן בעטלער אַ צוגעשמידטן צו אַ לאַנגער קייט. דער שטויט
איז אַזוי גרויס, אַז דער בעטלער פאַלט צו דער ערד. דער ליגט אַ חילע און
שטעלט זיך אויף

יונגער בעטלער

ענדלעך בין איך דאָ,
ענדלעך בין איך פריי,
אין דער לעצטער שעה
איינער פון די דריי.

פלאַנטער מיינע פיס,
רינגלדיקע קייט,
יעדער ווונדן-ריס
גענטערט מיך צום טויט.

וויל איך קום אַריין
נישט אַרויסצוגיין,
אין דעם לעצטן פיין
טרייסטן זיך אַליין.

וויסאָק פון מיין לייב,
גראָב זיך איין אין שטיין;

קערט זיך אום צו אייער שלאָף,
ווייל עס גענטערט זיך דער סוף.

א ל ע

יא, מיר האַלטן שוין ביי זיבן,
און אונז זיינען נאָך פאַרפליבן
ליכט אינגאַנצן ניט דערברענט
אין די אויסגעשטרעקטע הענט.

ערשטער

א, איך הער שוין פון דער גאָנט
זייער נאָמען ווערט דערמאָנט.

זייער נאָמען גייט פאַרביי,
ווייל זיי זיינען איינס אין דריי.

איינער הערט שוין דאָ פון לאַנג
אונזער לויכטנדן געזאַנג.

אַט דאָ שטייט ער, קוקט זיך צו, —
ווייס ניט וואָס און ווייס ניט וווּ... —

זעט, זיין קלייד פאַרברענט אויף קויל,
גאָר אַ פרעמדער דאָ אין הייל.

א ל ע

זאָל דער פרעמדער שטיין און קוקן
ווי עס צוקן, צוקן, צוקן
ליכט, וואָס ווערן אויסגעברענט
אין די אויסגעשטרעקטע הענט.

ווייל מיר שווערן מיט זיין שאַרבן:
ער וועט שטאַרבן, שטאַרבן, שטאַרבן... —
ליכט, פאַרלעשט זיך נישט דערברענט
אין די אויסגעשטרעקטע הענט.

פאַרלעשט די ליכט און זינקען איין צוריק, פון וואַנען זיי זיינען אַרויס

אז מיר זינגען אָפּ די לידער
פאַלן מיר צוריק אַנידער
מיט די ליכט, אויב ניט דערברענט,
אין די אויסגעשטרעקטע הענט.

ערשטער

ציילט די טריט און ניט פאַרציילט,
ווייל דאָס אָרט איז אויסדערוויילט.

זיבן מאָל אַרומגעדרייט
מיט דעם זיגל-שנור פון טויט.

וועלן קומען באַלד אָהער, —
ווייסט איר דאָך מסתמא ווער.

א ל ע

יא, מיר ווייסן ווער דאָרף קומען,
האַבן מיר דערפאַר גענומען
ליכט, וואָס ווערן אויסגעברענט
אין די אויסגעשטרעקטע הענט.

אז מיר וועלן זיי דערהערן —
זאָלן ליכט פאַרלאָשן ווערן,
זאָלן ווערן אויסגעברענט
אין די אויסגעשטרעקטע הענט.

ווייל מיר ווילן גאָרנישט זאָגן,
נאָר מיר טראָגן, טראָגן, טראָגן
ליכט, וואָס ווערן אויסגעברענט
אין די אויסגעשטרעקטע הענט.

ערשטער

נויגט צום לעצטן מאָל דעם קאָפּ
צו דעם גרענעץ-שנור אַראָפּ.

גולם

שרייט אויס

בלויט! בלוט!

אינו נראה

צו וואָס נאָך שרייען? שטעל אַוועק, זאָל שטיין...

פאַרשוינדט מיט אַמאָל. די הייל הערט באַגאַסן מיט אַ געלבלעך-וועקסענע ליכטי-
קייט. דער באַדן פון הייל עפנט זיך אויף און עס הייבן זיך אַרויס די אונטער-
עריקע, זיי האַלטן אין זייערע דאַרע אויסגעצויגענע הענט אָנגעצונדענע
גרויסע ליכט. זייערע קליידער, מון לאַנגן קבר-שלאָף, זינען צעשוילט און פאַנגא-
דערגעפאלן. זיי גייען אַ שטילן קאַר, ד אַרום די פלאַשן, קוים וואָס זיי רירן זיך.
די הענט מיט די ליכט אויסגעשראַקט פאַרויס. דער גולם טוליעט זיך צו אַ האַנט,
קוקט מיט געשפּאַנטקייט אויף אַלץ, וואָס ער זעט

ערשטער אונטערערדיקער

מיט אַן אויסגעלייטערט קול
זינגען מיר צום ערשטן מאָל.

אויפגעשטאַנענע פון שלאָף
צו דערנענטערן דעם סוף.

אויפגעליכטענע אין פרייד
אין דעם אָנגעזיכט פון טויט.

אַלע איבעריקע

וואַרטן לאַנג די ליכט געגרייטע
אויף די אויפגעוועקטע טויטע,
הייז זיי ווערן אויסגעברענט
אין די אויסגעשטרעקטע הענט.

נישט מיר וויינען, נישט מיר קלאָגן,
נאָר מיר טראָגן, טראָגן, טראָגן
ליכט, וואָס ווערן אויסגעברענט
אין די אויסגעשטרעקטע הענט.

גורלם

גיס א קוק אַרונטער און דערזעט : בעבן זיינע מיט ליגט א פאַרבינדן זעקל
פאַרוואָס האָב איך עס פריער נישט געזען ?

אינו נראה

האַסט זיך אַליין אויך פריער נישט געזען.

גורלם

איך זאָל עס אויפהויבן ?

אינו נראה

צו וואָס ? זאָל ליגן.

גורלם

דו שפּאַסט פון מיר. זעסט אויס ווי איך און שפּאַסט פון מיר.

אינו נראה

דו ווילסט איך זאָל אַוועקגיין ?

גורלם

יא, כ'האָב מורא.
עס הויבט זיך ווידער אָן די הייל צו דרייען.
א, ניין, פאַרבלייב.

אינו נראה

צעפינד דעם זאָק און דאַן
פאַרלאָז איך דיר.

גולם פינדט אויף דעם זאָק, נעמט אַרויס צוויי פלאַשן, אָנגעמילט מיט רויטער
פליסיקייט

אינו נראה

איצט זעסטו ?

דו וועסט דיין שליחות אָפּטאָן סיי-ווי-סיי ;
 ווייל וואָס זאָל אַנדערש אַ שליח טאָן, אויב נישט
 זיין שליחות ? פריער, שפעטער, דאָ צי דאָרטן –
 אַלץ איינס, און אָפּגעטאָן – געענדיקט. אַלץ געענדיקט...
 פאַר עמעצן, קאָן זיין, אז דו פאַרשפּעטיקסט ; אָבער דו,
 פאַר זיך אליין, וואָס קאָנסטו דאָ פאַרשפּעטיקן ? ...
 שטרעק אויס די האַנט פון דאַנען, נאָר די האַנט,
 עס לוינט זיך נישט קיין טראַט אַפילו געבן...

ג ל ם

פון דאַנען ?

אינו נראה

יא, פון דאַנען. וואָס איז ווייטקייט ? גאָרנישט.
 פאַרבאָרגענישן זעען זיך פון אויבן אויף
 פון אייביק אָן, און אַלע וועגן זיינען נאָר איין טראַט,
 און שטערונגען – דאָס זיינען נאָר אַ שפּיל פון די,
 וואָס ווילן אויף איין רגע כאַטש זיך אָפקערן פון אומזין.
 און וואָס איז בלוט און טויט און לעצטער אָטעם ? ...

ג ל ם

אַ, איצט דערמאָן איך זיך אינגאַנצן שוין.

אינו נראה

אינגאַנצן שוין ?

און וואָס איז דו אַליין ? און איך וואָס איז ווי דו ?
 נישט בלוט, נישט טויט, נישט לעצטער אָטעם.
 פאַרשטייט, אפילו לעצטער אָטעם נישט... שטרעק אויס אַ האַנט,
 און אויב עס ליגט באַהאַלטן עפעס וווּ, וועט עס אַליין
 זיך אויפהויבן, זיך צוקלעפּן צו דיינע פינגער ;
 ווייל דאָס, וואָס איז פאַרבאָרגן אין דער טיף פון הייל,
 האָט לאַנג זיך שוין פון זיך אַליין אַנטפלעקט פאַר אַלע אויגן...
 אַט ליגט עס, בויג זיך איין און נעם עס. זעסט ?

גולם

ווער ביסטו? זאג — — —
ווי קאן עס זיין?

אינו נראה

נישט פרעג. דערנע, און ווייטער גארנישט.

גולם

דיין פנים שיינט ווי מיינער פריער,
און מיר איז פינסטער איצט.

אינו נראה

עס האָט געמוזט געשען, דו זאָלסט כאָטש איינמאַל
אויף זיך אַליין אַ קוק טאָן. איינמאַל און מער קיינמאַל.

גולם

וואָס טו איך דאָ? איך ווייס נישט. אפשר וויסטו?

אינו נראה

דו ביסט געקומען זען דעם טאָנץ פון אומזין,
דו האָסט געזען דעם אָנפאַנג ערשט נישט לאַנג,
און איך וועל דיר אַנטפלעקן אויך דעם סוף,
דעם גאַנצן אומזין... האָלסט אין האַנט אַ האַק, אַ רידעל,
דו דאַרפסט זיי נישט... די פלאַשן שטייען אָנגעגרייט.
שטרעק אויס די האַנט און ווייטער גארנישט.

גולם

אָ, יאָ איך ווייס שוין. איך דערמאָן מיר.

אינו נראה

צו וואָס דערמאָנען זיך?
וואָס האַרט דיר, אָו דו האָסט פאַרגעסן? ס'איז אַלץ איינס.

ער וועט שוין
זיך ווייגן דאָ
אין זיין אומזין
שעה נאָך שעה...

א. גולם ויצט אליין. הריבט אויף דעם קאָפּ און קוקט זיך אַרום

ג ל ם

ווי בין איך ? וואָס איז דאָ געשען ?
ווי קום איך אין דער טיפעניש אַהער ?
מיט וועמען האָב איך זיך געדרייט אין טאַנץ ?
איך דאַרף דאָך ערגעץ גיין - ווהיין ? צו וואָס ?
פאַר וואָס איז אַזוי שטיל געוואָרן מיט אַמאָל ?
און וואָס איז דאָס ? אַ האַק ? אַ רידעל ?
ווי בין איך ? ווער האָט מיך געבראַכט אַהער ?

לָאָט אַרויס אַ משוגהדיקן קלאַנג, פאַרגייט זיך אין אים

איך שריי און קיינער ענטפערט נישט. נישט שרייען ?
אַנידערלייגן זיך און לייגן און נישט רופן מער ?
אַ, עפעס האָט געבלאַנקט פאַר מיינע אויגן...

ער טויעט זיך צו דער ערד און בלייבט לייגן. איבער אים אַנטפלעקט זיך דער
אינו בראַה, נעמט אים אָן פאַר די אַקסלען און טרייט אים

אינו בראַה

דערזע מיך. איינמאָל און פאַר אַלע מאָל
דערזע מיך.

ג ל ם

שפּרינגט אויף מיט אויסגעשטאַרטע אויגן

אינו בראַה

לויף נישט. ווי דו זאָלסט נישט גיין,
וועל איך דיר נאָכגיין. קוק אויף מיר און פריי זיך,
דער פריערדיקער שרעק האָט דיך צעטומלט,
דער טאַנץ האָט דיך פאַרדרייט; איך האָב עס צוגעזען,
און איצט דערזע אויך דו.

פאל צו צו ערד און ליג. פאל צו און ליג! ...

גולם לאזט זיך ארונטער צו דער ערד

אזוי. דער קאפ ארונטער. נידעריקער, נידעריקער,

דאס פנים צו דער ערד נאך טיפער, טיפער;

אין דרייען דריי זיך אויף און זיך

דורך טאג און נאכט, דורך טאג און נאכט! ...

גולם רוקט אריין דעם קאפ צווישן די קני. דאס געשטאלט פארשווינדט. די הייל-

רוחות קריכן ארויס, ציען זיך אין רימען, טראגן זיך ליכט, קוים אנריינדק דעם

באדן

הייל=רוחות

לעשט דעם פליג

מיט שטורם=ווינט;

אויף דעם שטורם

רייצט די הינט.

שלידערט שטיינער

אויף די הינט,

אן די שטיינער

ווארפט דאס קינד.

אין א זעקל

ליגט דאס קינד, -

נעמט דאס זעקל

און צעפינדט.

קוקט אין זעקל

טיפ אריין,

דארטן ליגן

פלאשן וויין.

לאמיר טרינקען

פלאש נאך פלאש

נאך דעם איינגעשטילטן

רעש.

געשטאַלט

דו הויפט דיין פויסט אויף מיר, אויף מיר - דיין רבין,
העי, קומט אָהער, אָהער, איר אַלע,
רייסט אויס זיין צונג, ער זאָל נישט קאָנען רעדן,
צעהאַקט אים זיינע פיס, ער זאָל נישט קאָנען לויפן ;
אַנידער צו דער ערד, צעפייסט זיין לייב,
דעם גאַרגל שניידט אים איבער ! ...

גולם

וועמען רופסטו ?
נישט רוף, נישט רוף.

געשטאַלט

זיי שטום ! איצט זעסטו שוין,
אז איך בין רבי.

גולם

יא, איך זע.

געשטאַלט

איצט ווייסטו שוין,
אז איך האָב דיר געבראַכט אָהערצו -

גולם

דו, דו.

געשטאַלט

טאָ הער און שווייג. איך בין דיין האַר, איך קאָן
טאָן אַלץ מיט דיר, וואָס נאָר מיין האַרץ פאַרגלױסט ;
איך טו דיר גאַרנישט, ווייל איך שפּיל זיך נאָר מיט דיר,
מיט דיר און מיט דיין שרעק און מיט דיין טרויער ;
און ווייטער דאַרף איך דין אויף גאַרנישט...
וואָס קוקסטו, גולם דו, שטיק פלייש, פאַרטעממטער מח ?
פאַרמאָך די אויסגעלאָצטע אויגן דיינע,

געשטאלט

איך בין רבי.

גולם

האָב רחמנות.

וואָס ווילסטו טאָן מיט מיר ? עס האָט מיך עמעצער
פאַרפירט אַהער. דער רבי... דו...

געשטאלט

וואָס אַרט עס מיך ? איך וועל פון דאַנען שוין
דיך קיינמאָל נישט אַרויסלאָזן. וועסט אייביק דאָ
פאַרבלייבן, אייביק.

גולם

חיל בעמען לויפן ערגעץ, דאָס געשטאַלט פאַרשטעלט דעם וועג

געשטאלט

לויף ניט, שטיי, פאַרפאַלן.
פון דאַנען גייט מען ניט אַרויס צוריק.

גולם

איך וויל נישט. הערסט - איך וויל נישט. לאָז מיר.

געשטאלט

נעם איין דיין חוצפה, זעסט דעם שטעקן ?
אַט שטעך איך דורך מיט אים די אויגן דיינע,
אַט נעם איך דיינע האַר און פליק זיי אויס,
און קלאַפּ דיר אַלע ציין אַרויס פון מויל,
פאַר יעדן וואָרט אַ צאָן.

גולם

צוועק פון מיר, צוועק.

זאָרסט זיך מיט די פויסטן און שפּרינגט אָפּ צוריק

צום מהר"ל. דאָס פנים — מוראדיק קאַלט, ביזו ביז רציחה, די אויגן — שטעכיק,
 דאָס מויל — צונויפגעפרעסט. ער גייט מיט איינגעהאַלטענע שטייפע טריט אַ באַ-
 נאַכענער מיט רויטן שיין. מיט יעדן טראָט, וואָס ער מאַכט, גיט ער אַ קלאַפּ דעם
 שטעקן אָן באַדן, און יעדער קלאַפּ היילכט אָפּ פון אלע זייטן

געשטאַלט

האַסט פריער מיך גערופן — ניין?

גורל

הויבט אויף דעם קאַפּ

ווער ביסטו?

געשטאַלט

ווער בין איך? קענסט מיך שוין נישט, קענסט מיך נישט?

גורל

אָ, ניין, אָ, ניין. דו ביסט נישט רבי.

דו ביסט אָן אַנדערער, נישט ער.

געשטאַלט

נישט ער?

לאַכט ביזו

אַ חוצפה! האָסט געהערט! צי ווייסטו ניט,
 אין וועמענס הענט דו ביסט? אין מיינע הענט, —
 צו וואָס האָסטו גערופן מיך? איך פרעג דאָך.

גורל

אָ, גיי אַוועק פון מיר, אַוועק, כ'האַב מורא.

דו ביסט אָן אַנדערער, ניט רבי —

געשטאַלט

רעדסט ווידער חוצפהדיק. פרוווי נאָכאַמאָל
 מיט מיר אַזוי צו רעדן, — זעסט דעם שטעקן.

גורל

אָ, האָב רחמנות.

זאָל ער אַ דערשטיקטער
פאַלן דאָ אין מיטן,
העלפט אויף העלפט צעשניטן ; -
ער איז אַ געשיקטער,
ווער האָט אים געשיקט?

האַסט אַ האַק גענומען -
שפּאַלט דיין קאָפּ און שוין,
איידער ס'איז געקומען
דער, וואָס האָט געהייסן
דיך אַהער פאַרשטויסן,
און די האַק פאַרנומען
אין זיין האַנט אַליין...

מאַכט אַ וועג, מיר הערן
נאָנט שוין זיינע טריט ;
בלויכע שיינען ווערן
פלויסיק-רויט געצונדן
אין אַ זייל אַ רונדן, -
זאָל זיי אויך דערהערן
דער, וואָס אין דער מיט.

שלענגלט זיך צו צווייען
און צערייסט די קייט,
שטעלט זיך אויס אין רייען
שטום און טויט-געשלאָסן,
פלויסיק-רויט באַגאַסן, -
זאָל אַליין זיך דרייען
דער, וואָס איז שוין טויט...

דער טאַנץ פון די רוחות שליטט זיך אויף. די הייל ווערט באַגאַסן מיט אַ רויט-
פלויסיקן שיין. שטיל. גולם טוט אַ פאַל צו דער ערד אין טויט-שרעק פון דעם,
וואָס זיינע אויגן דערזעען מיט אַמאָל : פון דער אַנטקעגנדיקער זייט, ווי ער האָט
באדארפט זיך לאָזן שפּאַנען, קומט אַרויס אַ געשטאַלט, וואָס איז ענלעך דורכאויס

רונד אַרום.

רונד אַרום,

ער אַליין האָט אויף דערוועקט,

פון דער שוואַרצקייט אויפגעדעקט ;

ווער איז דער, וואָס האָט געמעגט ? -

- קיינער ניט,

קיינער ניט.

וויגט זיך, פלעכט זיך אין דער קייט,

זיגט דאָס ליד פון אַנגסט און טויט,

דרייט אים, דרייט אים און פאַרדרייט

אין דער מיט,

אין דער מיט.

ג ל ם

שטייט אַ צוגעשמידטער

דער פייער האָט מיך נישט געברענט,

די שטיינער - נישט דערשלאָגן ;

צערייס זיך, דרייענדיקע ראָד,

צעברעך זיך, צווייענדיקער טאַנץ,

איך בין געשיקט צו גיין

און נישט צו שטיין אין מיטן.

הייל-רוחות

שלענגלט זיך אין צווייען,

פלעכט זיך דריי און דריי,

ביז איר וועט פאַרדרייען,

ביז איר וועט דערהיטן

דעם, וואָס שטייט אין מיטן,

נעמט אַליין זיך דרייען,

טיילן זיך אין צוויי...

ער איז אַ פאַרבליקטער, -

כאַפט אים און דערשטיקט,

הענן זיך אלערליי שטעטל, הייל-רוחות, טאגצן און דרייען זיך, פלעכטן זיך
איבער זיין קאפ

גורלם

ווי ביסטו? קום און זע, ווי אלץ האָט זיך
מיט צאָרן אויפגעוועקט אַנטקעגן מיר;
דער פייער איז שוין אויסגעלאָשן און דער שטורם
איז איינגעשטילט; איצט הויבן אָן אַרויסצוקריכן
פון זייערע באַהעלטענישן שטיל צו שרעקן,
זיי פלעכטן זיך, זיי דרייען זיך און האַלזן זיך,
און רינגלען מיך אַרום אין זייער מיטן;
זיי שטעכן דורך דעם קוק פון מיינע אויגן
מיט פלענדעניש, מיט צווייענדיקע פייערן,
און מיינע אויערן מיט צווייענדיקע קלאַנגען,
די גאַנצע הייל איז אויך געוואָרן צווייענדיק;
עס טונקלט זיך דער שיין אַרום מיין קאָפּ. .
ער וויל נעמען גיין און ווייס ניט ווי אַ טראַט צו טאָן. ער ווייט זיך אַרום אויף
אין אַרט, און אַרום אים אַ שווינדליקער קאַרעהאַד פון רוחות

הייל-רוחות

רונד אַרום,
רונד אַרום.
ווער איז דער, וואָס אין דער מיט?
ווער באַצייכנט זיינע סריט?
ווער באַשיצט אים און באַהיט?
— קיינער ניט,
קיינער ניט. . .

ער איז ניט אין אונזער מאַכט;
אין דער ערב-פּסטח-נאַכט
ווער האָט אים אַהער געבראַכט
אין דער מיט,
אין דער מיט?

ווי גרויס עס ווערט דער זין פון יעדן טאָג דיינע, וואָס האָט געהאַט די זכיה אויף דעם אַלץ צו וואַרטן... דאָס צופעליקע פון דיין לעבן גייט אַוועק פון דיר, דיין איבעריקייט; טאָט און גבורה רופן דיר, דיין לעבן ווערט באַוואַליקט; זע, עס שפּרייט אויף דיר איר שוץ פון אירע פליגלען די השגחה.

מהר"ל פאַרלאָזט אים. מינסטער. ביסלעכעווייז הויבט אָן אַ שטילע ליכטיקייט אַרומצוריינגלען דעם גולם. זינע אויגן ווערן ברייט און גלאַנציק, זיין פנים — טאָרף, זיין גאַנצער קערפּער — בויגיק, טיגריש, ברייט צום שפּרונג

גולם

די ווייטקייט און די טיפעניש — איין שפּאַן, איין שפּרונג, איין בליק, איין פלאַטער דורך בלוט און טויט און לעצטן אָטעם.

ער וויל מאַכן אַ שפּרונג, ערשט עס ווערט אַ גרויס גערודער איבערן הייל. פון ערגעץ האָבן זיך אַרויסגעריסן ווינטן און צעלאָזט זיך מיט אַ פּיפּערמי. פון אויבן און פון אונטן נעמט האַלדען מיט שטיינער. זיי פאַלן איבער דעם גולעם קאָפּ, ער שלמדערט אַרונטער דעם באַרג פון זיך און טרעט אָפּ אויף צוריק. ווי ער טרעט אָפּ ווערט דער שטורעם איינגעשטילט. ער האָרט עטלעכע רגעס און טוט היידער אַ שפּאַן פאַרויס

גולם

מיט אַ ווילדן אויסרוף

דורך בלוט און טויט און לעצטן אָטעם.

עס הויבט זיך אויף אַ מוראדיקע בילעריי, אַ טופּעריי פון הינטישע פיס. די גאַנצע הייל קאַמערט און רייסט זיך. דער גולם וואַרפט אין אַלע זייטן מיט דער האַק. דאָס בילעריי ווערט שטיל. עס רייסט זיך אַרויס פון ערגעץ פלאַמען און וואַלקנס רויך. קנאָלען זיך און חיקלען אים אַרום, זינע קליידער הויבן אָן צו ברענען. ער ראַנגלט זיך ווי אַ האַנזניקער, אַרויסלאָזנדיק פאַרשטיקטע קולות. ער פאַלט צו דער ערד. די פלאַמען פאַרשווינדן. ער ליגט און אָטעמט שווער. ער שפּרינגט אויף אַ צערימטער. זינע קליידער זינען פאַרברענט, נאָר ער אַלץ — גיט גערייט

גולם

ווי ביסטו, רבי, ווי ביסטו? קום אַהער!

ער זעצט זיך אַרונטער אויף די קני. אין דעם שיין אַרום אים הויבן אָן צו באַ-

מהר"ר

מיר גייען אויף די שפורן איצט פון יענע וועגן,
וואָס הערשן איבער זיך אַליין. . . זיי זוכן אַלע מיטלען
פאַרדרייען אונז די טריט, אַראָפּפירן, פאַרפירן.
זיי וועלן אַנרייצן אויף דיר נאָך מערער שרעקן ;
נאָר דו, פאַרבלייבנדיק אַליין, וועסט מוזן דורכגיין,
וועסט מוזן, ווייל דו ביסט געשיקט, געצוונגען. . .
זיי וויסן, וואָס דו זאָלסט נישט זען און הערן,
איז נישט פאַר דייע אויגן, דייע אויערן ;
דורך דאָס געזעענע, געהערטע זע און הער
דאָס אַנדערע, דאָס ווייטע, וואָס דו מוזט אַנטפלעקן. —
פאַרבלייב אַליין.

גולם

א, נאָך איין רגע, רבי.

מהר"ר

מיט יעדער רגע ווערט אַלץ גרעסער די סכנה,
און דו — וואָס ביסטו אין איר אָנגעזיכט, אַז דיר צוליב
זאָל זיך פאַרשפּעטיקן אפילו מיט אַ האַלבער רגע
די ישועה פון אַ גאַנצן פאָלק? . .

גולם

שוין וויפיל מאָל,
ווען נאָר דו דאַרפסט מיך ערגעץ שיקן, דאָן ערשט קומסטו,
דערוועקסט מיך פון מיין שלעפעריקייט, פון מיין שטיקייט,
פאַרוואַנדלסט מיך אין גאָר אַן אַנדערן. דו מיינסט, איך ווייס נישט?

מהר"ר

דיין גאַנץ לעבן איז נאָר איין דערוואַרטונג
אויף יענע רגעס, ווען דו ווערסט מיר גויטיק;
אַט האָסטו זיך דערוואַרט און פילטט אַליין נישט

וועסט זען, זאָל עמעץ נאָכאַמאָל אַ פֿרוו טאָן
פֿאַרשטעלן דיר דעם וועג !

מ ה ר " ל

איך טאָר נישט.
מיט טויזנט אויגן זוכט אַן אויסרייד די סכנה ; —
איך הייס דיר גיין אַליין.

ג ו ל ם

אַ, אַלעמאָל, ווי נאָר
דו קומסט צו מיר, פֿאַרלאָזטו מיך די רגע.
אין טורעם אויפן טעג און נעכט בין איך געלעגן,
געוואָרט אויף דיר זאָלסט קומען זיין מיט מיר.
אין יעדן שטאָרץ, האָב איך געמיינט, איך הער
אַן אָנזאָג אויף דיין אָנקומען. דו האָסט געהייסן,
איך זאָל נישט רעדן גאָרנישט, ערגעץ נישט אַרויסגיין ;
איך האָב געשוויגן ; נאָר געהערט האָב איך אין זיך
מיט יעדער רגע, וואָס פֿאַרגייט, אַזוינע אויסגעשרייען,
אַזוינע ווערטער אַנדערע פון פֿריערקע, אַז איך האָב
דאָס מויל געמוזט פֿאַרשטאָפֿן ניט צו אויסשרייען,
די פֿיס האָב איך געמוזט צוזאַמענבונדן, אונטערבויגן,
זיי זאָלן זיך אַליין נישט אויפהויבן און נעמען לויפֿן, —
אַזוי האָט מיך געצויגן גיין פון דאָרט, געטריבן...
און דו, ווי נאָר דו גיסט אַ קוק אויף מיר, רעדסט אויס
אַ פֿאָר געציילטע ווערטער, גלייך פֿאַרקערסטו זיך
און לאָזט מיך ווייטער זיין אַליין... ניט גיי אַוועק.
איך זע די גאַנצע פינסטערניש ווי דורך אַ שיין,
איך זע די היילן אין דער לענג און אין דער ברייט,
איך הער די שטיינער רעדן, רירן זיך, פון אַלע שפּאַלטן
די שטאָנס נעמען זיך באַוועגן, אומפּויען ווי שלאָנגען,
עס נענטערט זיך אַ בילעריי, אַ וואָיען, אַ קריצן מיט די ציין...
איך האָב קיין מורא ניט, נאָר זיי מיט מיר ; איך וויל
דיין נאָנטקייט, רבי, נאָר דיין נאָנטקייט.

מהר"ל

קום גיין אהין.

מיר דארפן איינער צו דעם צווייטן מער נישט רעדן.

צו זיך אליין נאָר אָן הפסקות זאָגן :

דורך טויט און בלוט און לעצטן אַטעם. . .

און טראָט נאָך טראָט, אויף הינטער נישט אַ קוק טאָן.

הויב אָן צו גיין און זאָג וואָס איך :

דורך טויט און בלוט און לעצטן אַטעם.

גולם

דורך טויט און בלוט און לעצטן אַטעם.

זיי נעמען גיין, ערשט עמעצער אָן אומזעבארער גיט אַ שטויס דעם מהר"ל אויף
צוריק און פאַרענאָמט דעם חזק

מהר"ל

דאַרפסט גיין אליין. נישט=גוטע פון דער הייל

זיי ווילן מיר דעם וועג פאַרשטעלן ; גיי אליין,

ווייל דו ביסט נישט אין זייער שליטה.

נעם מיט דעם רידעל און די האַק. קיין פייער דאַרפסטו נישט.

זוך אויס דעם גאַנצן פלאַץ פון אונטערן שול,

און וואָס דו וועסט געפינען, טראָג עס איבער

צו וועמען דאָס פאַלאַנגט. דיין שפּאַן איז גרויס,

דיין אויג איז ליכטיק. . .

גולם

דו לאָזט מיך איבער, רבי ?

מהר"ל

האַסט מורא ? וואָס ?

גולם

אַ, ניין, נאָר קום צוזאַמען.

מ ה ר " ל

ווי ענדיקן זיך ביידע ערשטע וועגן?

ג ו ל ם

דער שמאָלער פירט צום שול, דער פרייטער פירט צום כומר.

מ ה ר " ל

הער גוט זיך צו און זאָג מיר וואָס דו הערסט?

ג ו ל ם

אַ לעצטן אָטעם הער איך שוין אַן אויסגעגאַנגענעם.

מ ה ר " ל

וואָס שפּירסטו מיטן נאָז.

ג ו ל ם

ציטערט אויף

דאָס וואָרט, דאָס וואָרט, וואָס דו האָסט מיר פאַרטרויט. !
אַ רויטס, אַ שאַרפּס, אַ וואַרעמס און אַ שטילס,
איך שפּיר עס און איך הער עס און איך זע עס.

מ ה ר " ל

נעם איין דיין ציטער, זאָג עס.

ג ו ל ם

בלוט.

מ ה ר " ל

פון וועלכער זייט?

ג ו ל ם

פון רעכטס, פון שמאָלן וועג.

זיין קינדערישע באַרעמהערציקייט און צערטלעכקייט ;
 ער טראָגט דעם קרייץ אויף זיינע אַקסלען, טאַנצט מיט אים,
 ער זינגט מיט אים, ער לעבט מיט אים, ער שפילט זיך...
 אָט איז ער דאָ, דו זעסט ? הויב אויף די אויגן !

מאַנאַך

מיט שרעק, צלמט זיך און פאַלט צו דער ערד
 אָ, קום, כ'האַב מורא, מורא !

טאָדעוּש

איצט זעסטו שוין ?

מאַנאַך

אָ, יעזוס באַרעמהערציקער, דערבאַרעם זיך...
 אָ, נעם מיך צו פון דאַנען, פאַטער הייליקער !

טאָדעוּש

אַוועק ! אַוועק פון מיינע אויגן !
 איך הייס דיר זען — און דו ביסט טויב און בלינד.
 אַוועק !

מאַנאַך לאָזט זיך לויפן און טאָדעוּש פאַלגט אים נאָך. פאַרשווינדן. עס קומען
 פון אן אנדער זייט מהר"ל און דער גולם, מהר"ל טראָגט אַ לאַמטערן, דער גולם —
 אַ האַק און אַ רידעל

מ ה ר " ל

בלייב שטיין און קוק זיך צו. וואָס זעסטו ?

ג ו ל ם

איך זע דאָס גאַנצע לענג פון הייל פון עק ביז עק.
 צו רעכטס — אַ שמאַלער וועג, צו לינקס — אַ ברייטער,
 אַ הונדערט טריט פון דאַנען טיילט זיך אָפּ
 אַ דריטער וועג, קוים דורכצוגיין דורך אים.

און זעננדיק די זעלבע זעונגען וואָס איך.
האָט אויפגעמאַכט איין ווינקל פון אַ ברעם
און שטיל מיט ליבשאַפט צוגעשיקט אַ קוק אַהער;
ווייל דאָן נאָך איז די הייל געווען שוין גרייט פאַר דעם,
און אויך דער מעסער... גלאַנציק, שטראַלנדיק און שאַרף
אַ שיין געטאָן האָט פון דער הייל אויף אים דער מעסער.
אַ שיין געטאָן, אַ גלעט געטאָן זיין אויפגעמאַכטע ברעם,
און גלאַנציק, שטראַלנדיק האָט זיך זיין אויג פאַרמאַכט...
דו מיינסט: נקמה? ניין, נאָר איינע ליבשאַפט,
ווייל בלוט — איז ליבשאַפט, בלוט פון קינדער,
ווייל ער איז אויך געווען אַ קינד... און יעדער מעסער
פון דאַמאָלסט אָן געוואָרן איז געבענטשט;
און קיינמאָל וועלן זיי, די קרייצקער, נישט קאָנען צונעמען,
אָוועקרויפן פון אונז די הייליקייט פון מעסער;
ווייל קיינמאָל טאָר נישט אויפהערן צו גיסן זיך
דאָס בלוט פון די, וואָס האָבן נישט געקאָנט דערווען
דעם שטילן שיין פון זיין פאַרמאַכטער ברעם...

מאָנאַך

אַ, פאָטער, דאַכט זיך, אַז מען גייט אַהער.

טאָדעוּש

דיר דאַכט זיך אַלץ, דו פייגלינג איינער. ווער
וועט גיין אַהער? ווער ווייס דעם סוד פונם אַריינגאַנג?
איך זאָג דיר נאָכאַמאָל, נישט האָב קיין מורא. —
עס הערן טריט זיך, יא, — דאָס זיינען זיינע טריט.
אַ שטילער, אַ פאַרבענקטער שוועפט ער אום
און אַטעמט שטאַרק און טיף אין זיך דעם רויטן גרוך,
ער ווערט אַ לעבעדיקער נישט נאָר אויפן הימל,
נאָר אויך מיט אונז אַט דאָ... אַט קומט ער. —
עס רויטלען זיך די בלייכע באַקן זיינע,
און פון די אויגן שטראָמט זיין ליבשאַפט=פרייד,

דעם מעסער אין דער רעכטער האַנט, און מיט דער לינקער
צונויפגעדריקט דעם האַלז. .. קיין איין געשריי, קיין צאָפּל. ..
די פלעשלעך האָב איך גוט פאַרקאָרקוועט, אַוועקגעשטעלט. ..
נאָך פיל איך אויף מיין האַנט די וואַרעמקייט. ..
אַ, האַלט מיך צו, מיך שווינדלט ווידער.

טאָדעוּש

האַסט מורא? פייגלינג. זעסט נישט, ווער עס פירט דיר?
דו זעסט מיין גרויע באָרד, מיין עלטער-שטעקן,
די נעכט די נישט דערשלאָפענע — אין מיינען אויגן?
פאַר וועמען האָב איך נישט דערשלאָפן? מיר צוליב?
אויף וועמען שפיגלט זיך דער שיין פון צלם —
אויף מיר אַליין? צי מערער נאָך אויף דיר?
און ווער האָט מער געשאַרפט דאָס מעסער, איך צי דו?
און ווער האָט מער אַריינגעזאָפּט די הייסע וואַרעמקייט,
כאָטש איך בין פון דער זייט געשטאַנען, איך צי דו?
געטאָן האָב איך, נישט דו, און וואַקלען זיך
האַב איך באַדאַרפט; ווייל דו האָסט גאַרנישט נישט געטאָן, —
אַ פיר נאָר מיטן שאַרף געגעבן. ..

מאַנאַך

פאַרגיב מיר, פאָטער.

קושט אים די הענט

טאָדעוּש

איך פאַרגיב דיר, איך בין גוט.
מעגסט רויק קומען אין דיין צעל און שלאָפן.
און איך בין מער ווי רויק, איך בין גליקלעך.
ווייל, קוקנדיק ווי דו גיסט אָן די פלעשלעך,
געזען האָב איך אַזוינע זעונגען פאַר מיינע אויגן,
וואָס קיינער, אויסער אי, האָט נישט געזען. ..
און ער, שוין הענגענדיק אַ צוגענעגלטער צום קרייץ.

אין די אונטערערדיקע היילן פון פינפער שלאָס, אַ פינסטערניש
אָנצוטאָפן מיט די פינגער. טאָדעוּש באַגלייט פונם מאָנאָך
באָווייזן זיך פון דער טיפּעניש פון הייל. דער מאָנאָך טראָגט אַ
קליינעם פאָקעל. זי אָטעמען צידע אָפּ מיד פון לאַנגן קריכן
אונטער דר'ערד

טאָדעוּש

דיין האַנט אַהער. נישט וואָקל זיך. ווען נישט די לופט
די שטיקנדיקע און די שטאַרקע פינסטערניש,
וואָלט לאַנג שוין אויסגעפירט געווען די שליוות,
וואָס גאָט און יעזוס אונזער קעניג האָבן אונז
געשיקט צו אויספירן. דו זעסט, די הייל איז לאַנג,
פאַרלאָזן און פון קיינעם נישט באַטראָטן,
פונדעסטוועגן האָט אונזער האַרץ זיך נישט געשראָקן,
און אונזער האַנט האָט נישט געציטערט. גאָט אַליין
האָט אונז מיט גלייכע טריט געפירט צו זייער שול. . .

מאָנאָך

אַט פאַל איך, האַלט מיר, פאַטער.

טאָדעוּש

גלייך זיך אויס
און אָטעם אָפּ. די לופט איז לייכטער דאָ.

מאָנאָך

כ'האָב אַלץ געטאָן, וואָס דו האָסט מיר געהייסן,
און נישט געשראָקן זיך, געהאַלטן פעסט

חיל ספר וויס געקוקט ב' | ב צוויי
פריידיק גייט צווייט. זיין און יידיש.
אין גאנץ - פרייטאג קאכט - האט מען
אין גאנץ "מאטעמאטיק" (שטיל)

אין הייל

מהר"ל

איך רוף דין. קום.

זי גייען ביידע ארויס צו די הייטערדיקע אריינגאנגען פון טורעם. תנחום שלייכט
זיך דורך מיט אָנגעצונדענע לייכט אין די הענט

תנחום

פארגייט זיך

רא-טע-וועט. . .

ווער וועט ראטעווען ? ווער ?

ווער קאָן ראטעווען ? הא ?

ווער ק-אָן-רא-טע-ווען ? ווער ? . .

גולם

כ'בין גרייט שוין, רבי, רוף מיד.

מהר"ל

די האלבע נאכט דארף אונז באגעגענען נישט דא,
נאָר אין דער טיפעניש פון פינפער טורעם, טיפער נאָך
פון אלע גריבער, וואָס דו האָסט געזען אין חלום;
און הער דאָס וואָרט, וואָס איך וועל דיר אַנטפלעקן,
פאַרנעם אים גוט, דערווע זיין רויטקייט,
דערשפיר זיין וואַרעמקייט, זיין ציטער און זיין שאַרפקייט,
דאָס וואָרט הייסט - בלוט.

גולם

בלוט.

מהר"ל

האָסט גוט פאַרנומען? וועסטו גוט געדענקען?
וואָג איבער נאָכאַמאָל, נאָר העכער.

גולם

בלוט.

מהר"ל

און נאָכאַמאָל, נאָר שטילער.

גולם

בלוט.

מהר"ל

איצט גרייט זיך גיין מיט מיר.

גולם

כ'בין גרייט שוין, רבי, רוף מיד.

סאַר הענט און פיס האָט איר מיך זאַלבאפּינפט
 גענומען טראָגן, שלעפּן, צוגעשלעפט מיך צו אַ גרוב,
 אַריינגעלייגט, און מיט די הויפּנס איינער נאָכן צווייטן
 געשאַטן ערד אויף מיר. . . אָט בין איך שוין פאַרשאַטן.
 אַ האַלבער קאַפּ נאָך שטעקט אַרויס. דערהער איך מיט אַמאָל
 ווי איינע פון די פרויען, דבורהל — —

מ ה ר " ל

ווער ?

ג ו ל ם

איך האָב דערקענט איר קול. צעוויינט האָט זי זיך שטאַרק.
 אַרויפגעפאַלן אויף מיין האַלפּן קאַפּ, אַרומגעכאַפט
 מיט פיידע הענט, מיך צוגעדריקט צום האַרצן און געוויינט.
 זי וויינט, און אַלע שיטן זיך די ערד און שיטן,
 און דו, איך הער, זאָגסט ווידער מיט דעם זעלפּן קול:
 — צי ווייסטו וועמען דו באַוויינסט ? אַזאַ באַוויינט מען נישט..

מ ה ר " ל

גענוג. דו הערסט ? איך בין אַליין דאָ. איך אַליין.
 איך קום אין האַלבער נאַכט צו דיר, דו זעסט.
 איך ברענג דיר רו און פרידן. צוויי מעת לעת האַסטו
 געשאַפּן נאָכאַנאַנד. נישט איינמאָל שוין בין איך
 אַהער געקומען זען דיך, רופן עסן, טרינקען,
 נאָך דו האַסט נישט געהערט.

ג ו ל ם

איך בין נאָך אַלץ נישט הונגעריק.
 און פריער איז מיר קאַלט געווען, און איצט שוין נישט,
 ווייל דו ביסט דאָ.

מ ה ר " ל

לייגט אַרויף זיינע הענט אויפן גולעם אַקסלען

וועסט גיין מיט מיר. איך דאַרף דיך.

גורלם

דו ביסט געווען אינגאנצן נאָט, דערפֿראָרן, די קליידער צוגעקלעפט צום לייב, די באָרד צעפֿלאָסן, די הענט, ווי אָפֿגענומענע, — געפֿאַמבלט זיך אין אַלע זייטן, און דאָ, וווּ ס'האָט באַדאַרפט דיין פנים זיין — צוויי גרויסע שניטן

איין שניט פון שטערן ביז אַראָפֿ, דער צווייטער אין דער ברייט און ביידע האָבן זיי געגליט ווי רויטע פֿלאַמען, געגליט, פֿאַרלאָשן זיך, געוואָרן שוואַרץ. . . דו ביסט געפֿאַלן אויף די קני פֿאַר מיר, גענומען וויינען: — אַ, ראַטעווע מיך, יאָסל, פון די שניטן, איך טראָג זיי אויף מיין פנים שוין פון טויזנט יאָרן, זיי ווערן קיינמאָל נישט פֿאַרצויגן מיט קיין הויט. . .

מהר"ל

וואָס ווייטער?

גורלם

אַלע איבעריקע, זעענדיק דו ליגסט און וויינסט — אַרױפֿגעפֿאַלן זיינען זיי אויף מיר, געוואָרפֿן צו דער ערד, געשפיגן מיר אין פנים; און איינער, מיט צעוואַנדיקטע, צעפֿיילטע פיס, אַרױפֿגעטראָגן איז אויף מיר און אויסגעשריען: גוֹלֶם! . . . אַ שפּרונג האָב איך געטאָן פון אונטער זיי, און אָנגעכאַפט דעם אויסשרייער פֿאַר ביידע הענט, אַרױפֿגעשליידערט אין דער הויך,

געוואָלט אַ זעץ טאָן אים אָן דר'ערד און — פֿאַרטיק, ערשט, אומגעריכטערהייט, האָסטו מיט אַזאַ פֿעס אַ שניט געטאָן מיר מיט דיין שטעקן איבער קאָפֿ און אויסגעשטאַמלט:

— צי ווייסטו וועמען דו ווילסט שלאָגן? גוֹלֶם! . . . אַ פינסטערניש האָט מיך אַרומגעכאַפט, איך בין געפֿאַלן.

גולד

אין שפאץ האָב איך דעם רעגן נישט געפילט.
ווי בין איך, רבי?

מהר"ל

וויסט דען נישט? אין פינפער טורעם.

גולד

און מיר האָט זיך געהלומט אַלץ, אַז איך
בין ערגעץ ווייט אַהינטער שטאַט, איך שפּאַן אַרום
אויף גרויסע שאַטנדיקע פעלדער, שפּאַן און שפּאַן.
עס קומען אָן אַזוינע מענטשן מיר אַנטקעגן,
איך לאָז זיך גיין צו זיי, זיי ווערן נענטער;
איך טו אַ שפּרונג און וויל זיי זען אין פנים,
נאָר ווי איך דריי זיך נישט, פון וואָסער זייט איך קוק נישט -
איך זע קיין פנימער, נאָר נאָקנס...
קיין אויגן, שטערן, בעזער - איינע נאָקנס;
קיין מיילער - דאָך הער איך זיי רעדן...
איך פרעג: ווער זיינט איר, ענטפערן זיי: „דו“;
פון וואָנען קומט איר - זאָגן זיי: „פון דיר“;
איך פרעג: וווּ גייט איר - זאָגן זיי: „צו דיר“...
און ווי זיי זאָגן דאָס אַרויס, זיי גיבן זיך אַ דריי
און נעמען יאָגן איינער נאָכן צווייטן גלייך אַהער
צום פינפער טורעם. איך נאָך זיי. און ווי איך לויף,
דערזע איך ערשט: זיי זיינען פינף אין צאָל,
דריי מענער און צוויי פרויען. אָט האָב איך זיי אָנגעיאָגט
און איינעם אָנגעכאַפט מיט ביידע הענט, איך טו אַ קוק
ערשט - דו.

מהר"ל

איך?

און זאָל דער ווינט אַריינשמיסן דעם רעגן. . .

דערווייטער זיך פון מיר, דערווייטער זיך. . .

פאָלט. ציט זיך אויס מיטן פנים אַרונטער אין דער זעלבער פאָזע, ווי ער איז
געלעגן גאָר אין אַנפאנג. תנחום, פול מיט שרעק, רוקט זיך פון אים אַלץ ווייטער
און ווייטער אויף די שפיצן פינגער. קומט צו אַ טיר און פאַרשווינדט האַסטיק.
זינע האַסטיקע דערשראָקענע טריט היילכן אין די ווייטע חדרים פון טורעם. "מילער,
שטילער און פאַרגייען. שטאָק פינסטער. עס קומט אַרמין מהר"ל מיט אַ לאַמטערן
אין האַנט

מ ה ר "ל

באַלויכט דעם גולם מיט דער לאַמטערן

קיין ענדערונג. אַזוי ווי איך האָב אים פאַרלאָזט.
דער זעלביקער.

שוויגט

דער גאַנצער רעגן גייט אויף אים.

שטיי אויף, שוין צייט, שטיי אויף.

ג ו ל ם

זעצט זיך אויף

מ ה ר "ל

גענוג געשלאָפן.

ג ו ל ם

רבי.

מ ה ר "ל

שלאַפסט שוין צוויי מעת=לעת.

ג ו ל ם

איך האָב שוין לאַנג געוואָלט זיך אויפכאַפן.
שוין וויפיל מאָל זיך אויפגעזעצט און נישט געקאָנט
פאַנאָנדערעפענען די אויגן. נאָס איז מיר און קאַלט.

מ ה ר "ל

דער רעגן גיסט אויף דיר די גאַנצע צייט.

מיט ביידע אויגן זיך אריינגראָפן און שווייגן. . .
 ר' לוי האָט אַ חדר, און דער יונגער וואַנדערער –
 די שטיינער-נעסט אין מדבר. . . נאָך אַ נאכט און נאָך אַ נאכט,
 ער יאָגט אַהין און ער וועט קומען,
 אזוי ווי איך אַהער, און אויך, ווי איך, מיט פרייד
 זיך וואַרפן קושן די פאַרשפיצטע שטיינער,
 וואָס וועלן אים אַרומכאַפן מיט זייער שטעכיקייט,
 אַרומהאַלזן מיט זייער האַרטקייט און פאַרלאָזנקייט. . .
 ר' לוי זיצט שוין אין דער היים ביי זיך און זעט
 אַנטפּלעקטע וואַנדער און אַנטפּלעקטע שרעקן. . .
 אָט פאַלט ער צו צום טיש און ווערט אַנטשוויגן,
 אַ גליקלעכער, ווי איך, אין זיין פאַרשטיינערונג;
 אָט שטעלט ער זיך און גייט. ער גייט אַהער, ווי איך,
 צו זוכן היימלעכקייט אין די פיר ווענט, וווּ ער
 איז שטענדיק זיכער צו געפינען איינעם – מיך –
 וואָס וואַרט אויף אים און איז אויף אייביק זיינער. . .

תנחום

זיינער ?

גורם

נישט פרעג. רוק נענטער זיך צו מיר.

תנחום

דו שלאָפסט, צי וואָס ?

גורם

נישט פרעג, נישט רעד. . . פאַרלעש זיך, ליכטיקייט,
 באַהאַלט זיך, שיין פון מיינע אויגן,
 פאַרשווענקטער דיל, דערנענטער זיך צו מיר,
 שיק דורך דיין קעלט דורך אַלע מיינע גלידער. . .
 זאָל הערן זיך דער אָטעם נאָר פון דונערן,

ג ר ל ם

איך האָב די היימלעכקייט געפילט נאָך דאָרט,
אין פֿעלד און וואַלד זיך יאָגנדיק,
אַלץ זעננדיק און הערנדיק.
איך האָב געוואוסט, אַז ערגעץ זיינען דאָ פיר ווענט...
דו וויסט עס אויך?

תנחום

אודאי ווייס איך. יאָ.

ג ר ל ם

און וואָס וואָלט זיין, ווען ליכטיק דורכזיכטיק
עס וואָלטן זיין אויך די פיר ווענט?
וועהן וואָלט איך געקאָנט אַנטלויפן פון דאָס אַלץ געזעענע?
און וווּ וואָלט איך גענומען האַרטקייט פאַר מיין לייב,
און קאַלטן ציטער, שטעכעדיקע פינסטערניש,
און אָפּגעצאָמטע, אָפּגעגרענעצטע פאַרלאָזנקייט? ..
איך האָב גערעדט, אַוועקגייענדיק פון דאַנען,
מיט בייזע רייד צו דיר; נאָר האָסטו נישט געהערט
אין מיינע בייזע רייד אַ וואַנק אויף מיין צוריקקער,
אַן אַנאָג אויף מיין בענקעניש און ליבשאַפט?

תנחום

איך האָב געהערט, געהערט, אודאי.

ג ר ל ם

איך האָב מיר אויסגעגעסן שוין די אויגן פון מיין ליכטיקייט,
און אַלע מענטשן, וואָס איך האָב באַגעגנט דורך דער נאַכט,
צעזייט געוואָרן זיינען אין מיין ליכטיקייט;
זיי וועלן אָבער זיך געפונען; יעדערער פון זיי
האָט ערגעץ-ווּ אַן אָפּגעצאָמטן ווינקל,
ווּ צו צופאַלו מיטן קאָפּ און אויפדריקן דעם שטערן.

תנחום

פון אלע עקן פון דער וועלט
צוריק געקומען. . .

כא, כא, כא, —

וואָס טוט זיך עפעס אויף די עקן פון דער וועלט ?

ג ו ל ם

זיי שטיל, דו הערסט ? —

תנחום

איך הער, אודאי הער איך.

ג ו ל ם

רוק זיך צו צו מיר. גענטער.

תנחום

רוקט זיך צו האַרט צום גולם. זיצן ביידע

ג ו ל ם

אַט גיין איך דאָך צוריק געקומען, זעסט.

אַ רגע פריער, שפעטער, — אין אַ נאַכט

פון איינע דונערן און שטורם-רעגן,

פון נישט דערגאַנגענע און נישט דערגרייכטע ווייטקייטן —

וואָס מאַכט עס אויס צי פריער מיט א רגע אָדער שפעטער ?

תנחום

וואָס מאַכט עס אויס ? אודאי, יאָ. . .

ג ו ל ם

זוי היימלעך מיר איז דאָ. דיר אויך ?

תנחום

אודאי, יאָ.

אז מען האָט
נאָך הייליך גערופן, —
האָט מען דען
צו מיר גערופן ?
האָט מען דען
אויף מיר געהאַפּט ? .

וואָס שווייגט איר, ווענט,
מיינע ווענט ?
וואָס שווייגט איר, הייליך,
מיינע הייליך ?

תנחום

שלייכט זיך אריין

ווער זאָל ראַטעווען ? ווער ?
ווער קאָן ראַטעווען ? ווער ?

גולם

איך.

תנחום

מיט אַ הייליכן געלעכטער

כאָ, כאָ, כאָ, ער !
ווער ביסטו ? ווער ?

ערשטויגט

ביסט דאָ צוריק ? ווי שנעל.
דער זעלביקער.
געווען נישט לאַנג אַן אַנדערער,
און שוין צוריק דער זעלביקער.

מיט כּעס

אָפּגענאַרט תנחומען, אָפּגענאַרט תנחומען.

גולם

זיצט טונקעלער און טונקעלער

פאַרבלאָנדזשעטע, פאַרלאָרענע, איך פיר אייך.
ער נעמט זי פאַר די הענט און שטעלט זי אויף

ביידע פרויען

זי געריסט גייען נאָך נאָך אים

גולם

נישט האָב קיין מורא, וואָס איך ריר דיך אָן ביים האַנט...
דאָס פיר איך דיך, דאָס ווייז איך אייך דעם וועג...
טירט זי אַרויס, קערט זיך אין אַ רגע אום צוריק, זעצט זיך אדעק אין אַ
הינקל און היגט זיך מיט די הענט פאַרלייגט אויפן האַרצן

גולם

נישטאָ, נישטאָ, נישטאָ...
וואָס שווייגט איר, ווענט,
מיינע ווענט? ..
וואָס שלאָפט איר, היילן,
מיינע היילן?
וואָס פרעגט איר נישט,
פון וואַנען קום איך? ..
אויפגעשטאַנען, אויפגעלויכטן,
אַפגעבינדן אַלע ווערטער,
אויסגערעדט זיי אין דער לערקייט...
איצט - ווי פריער, -
קלאָפט דער רעגן
אויף די שטיינער פון מין שלאָס...
האַט מיך עמעץ
דען געהייסן
גיין ויך יאָגן נאָך דעם שאַטן
פון די צוויי? -
קיינער, קיינער, קיינער!

און אין דעם האַרץ פון נאַכט שוין גיסן זיך אַריין
 נאָך וואַרעמע, אָט אָט פון שווערד אַראָפּגערונענע,
 די ערשטע רויטע טראָפּן. .. איינס נאָך איינס. .. און מיט
 אַמאָל

די טראָפּן ווערן אויפגעברויזט אין שטראָמען,
 צו יעדער טיר אַ שטראָם. .. און אָט צו אייער טיר.
 אָט טראָגן אייך אַוועק די רויטע שטראָמען ווייט און ווייטער ;
 עס ברענען הייזער און זיי פאַלן און פאַרלעשן זיך,
 און מיט די הייזער — קעפּ פאַרברענטע און דערנאָך
 דערטרונקענע.

זיי רינגלען אייך אַרום און שווימען מיט די שטראָמען. ..
 עס קלינגען מאָנאַסטירן-גלעקער, צלמים גליען,
 און מיילער, רויטער נאָך פון פייער, כאַפּן אויף די גלעקער-
 קלאַנגען

און שלענגען זיי אַריין אין זיך, און וואַרפן זיי אַרויס צוריק
 אין לאַנגע שלענגלדיקע צונגען, דרייען אייך אַרום, דערטרינקען
 אייך.

און שלעפּן אייך אַרויס צוריק, דערטרינקען ווידער. ..
 און איר — איר זיצט זיך, אָט אַזוי ווי איצט, פאַרחלומט,
 און איינגעשלאָפּן, איינגעוויגט אין רו — אין מיינער. ..
 אייך מעלן זיך נאָר שרעק און טרויער ; זאָג איך אייך :
 הויבט אויף דעם קאָפּ און זעט, ווי ווייט און הויך
 איך שפּרייט פאַנאָנדער מיינע הענט, ווי גרינג איך אָטעם ;
 אָט גיב איך מיינע פיס אַ הויב און ריר נישט אָן דעם דיל,
 ווי מליגלען טראָגן מיך די שפּאַנען מיינע. ..
 וואַכט אויף און גייט. איך פיר אייך.

ביידע פרויען זינגען פאַר דער צייט אַזוי חיל פאַרחלשט בעהאַרן טון שרעק, האָבן
 זיך אַרונטערגעזעצט צו דער ערד אין געזעסן מיט פאַרדעקטע בעזיכטן. זי רירן
 זיך נישט פון אַרם

ג ל ם

וואַכט אויף, איך ווייז אייך אָן דעם וועג אַרויסצוגיין.

און אויפגעפנט וואָלט איך מיינע אויגן און דערנעבן:
 די ווינטן רייסן און צעפליקן דיינע קליידער,
 די בליצן דעקן אויף די וויסקייט פון דיין לייב,
 און אָנגעטרונקען ווערט די לערקייט מיט דיין וואַרעמקייט... —
 אַריינגעפֿיסן וואָלט איך זיך אין דיינע גלידער,
 אַריינגעזויגט אין זיך דיין וויסן לייב... און ווידער שטיל.
 דער רעגן שמייסט אַריין דורך אַלע לעכער,
 די בליצן פלעכטן זיך און פלעכטן זיך פאַנאָנדער,
 און ציגל פאלן איינס נאָך איינס און זינקען...
 שטעלט זיך אויף
 אַט פיר איך אייך אַרויס. איך פיל, מיך עקלט
 פון אייער שרעק, און מערער נאָך פון מיין אַנטפלעקן זיך;
 איך האָב זיך שוין גענוג דערנידעריקט דערמיט אַליין,
 וואָס איך האָב נישט געקאָנט פאַרבייגיין דיך אינגאַנצן
 און נישט דערמאָנען זיך אן יענער וואַרעמקייט אויף מיינע פינגער;
 וואָס איך האָב אויסגעזאָגט אַזוי פיל סודות,
 פאַר אייך דערשראָקענע, פאַרבלאַנדזשעטע צוויי ווייבער...
 גייט צום סיר און שטעלט זיך אָפּ
 ... ס'איז שטיל געוואָרן מיט אמאָל דער יאָמער אין די חורבות:
 איך האָב געגעבן נאָר איין טראַט, האָט שוין די רוי
 צעשפרייט זיך איבער אַלע ווענט און היילן,
 ווייל יעדער טראַט פון מיינע פיס איז פרייד,
 און יעדער בויג פון מיינס אַ האַנט איז רוקקייט...
 אַט ציטערט איר — און אייערע געזיכטער זיינען ווייט,
 פאַרלומט, איינגעשלאָפן... איך אַליין, ווי איר,
 פאַרנעס אָן אַלע מיינע רייד און פיל ווי מיינע ברעמען
 פאַרמאָכן זיך, פאַרמאָכן זיך. איך וואָלט געקאָנט
 אַנידערלייגן זיך אַט דאָ און איינשלאָפן; איך טו עס נישט...
 איך קאָן מיינן שלאָף אַריבערטראָגן ערגעץ אַנדערש;
 נאָר איר קאָנט ערגעץ נישט אַוועקגיין, ערגעץ נישט...
 פון אַלע זייטן קומט אויף אייך דאָס לאַנג דערוואַרטעטע
 מיט שאַרפע העק און צוגעגרייטע פייערן;

איך זע: ער איז שוין נאָנט. דער רעגן גיסט אויף אים
און האָט אויף אים קיין שליטה נישט, די בלייזן
זיי לייכטן אים דעם וועג. ער קומט, ער קומט. . .
ער טאָר נישט וויסן, וואָס איך האָב גערעדט פאַר אייך.
איך זע אויף דיין געזיכט אַ מורא אַ באַזונדערע,
דו קוקסט מיר אין די אויגן גלייך, דערמאָנסט זיך יענע רגע,
ווען איך האָב דיך אַ כאַפּ געטאָן צו זיך און צוגעדריקט. .
איך פיל נאָך איצט דיין וואַרעמקייט אויף מינע פינגער,
און דאָ ביים ברוסט נאָך הער איך איצט דיין ציטער. . .
נאָר דאָן בין איך אַנטשטומט געוואָרן, נישט געקאָנט
דעם אָטעם אָפּכאַפּן. . . און איצט איז אַנדערש,
איך וויל אפילו זיך נישט אָנרירן צו דיר. מיר איז גענוג
צו זיצן, ווי איך זיך אַנטקעגן דיין געזיכט,
און רעדן רייד, וואָס דרייען זיך מיט לייכטקייט,
מיט לייכטקייט און מיט בלענדעניש. . . ווען איך זאָל וועלן -
דערשראָקן און דערשטוינטע ווי איר ביידע זיצט, -
אַ כאַפּ וואָלט איך דיך געבן און אַ הויב טאָן צו דער הויך,
אַרונטערשלידערן צו מינע פיס און ווידער אויפהויבן,
און דרייען דיך אַרום מיין קאָפּ מיט שווינדלענדיקן אימפעט,
און דרייען אַזוי לאַנג און שנעל, ביז דינע הענט
אַרומגעקלאָמערט וואָלטן זיך אַרום מיין האַלז, און דינע ליפּן,
פאַרברענטע און צונויפגעשלאָסענע פון פיין און ווייטאַק,
אַריינגעזונקען וואָלטן זיך אין מינע. . . -
ביידע פרויען אין פאַרצווייפלונג פאַרשטעלן די פנימער און ברעכן מיט די הענט

ג ל ם

און מערער נאָך:
איך וואָלט אַרויפגעשלידערט דיך אויף מינע אַקסלען,
און דורך דער שטורעמדיקער, בליצנדיקער פינטטערניש
אַריינגעטראָגן וואָלט איך דיך אין איינעם פון די טורעמס,
און ביידע וואָלטן מיר זיך אויפגעדרייט אין איינעם,
זיך איינגעדעקט אין איינגעגראָבן אין דער לערקייט. . .

און קיינער טאָר נישט הערן מיינע ווערטער אויסער די,
פאַר וועמען איך האָב אויפגעדעקט מיין אויסזען,
און אויפגעדעקט מיט ווילן... ווייסט איר, ווער עס זיצט מיט
איין ?

מיין פנים איז איין גוט בליק ונט און אויך מיין גאָמען,
נאָר זען האָט איר מיך קיינמאל נישט געזען ;
און בלינד וואָלט איר געוואָרן אין איין רגע,
ווען איר וואָלט פלוצלינג אָן מיין ווילן מיך
דערזען...

ווייל טויט און בלענדעניש און פייער-שיין,
און אייביקער פאַרגיין — דאָס זיינען מיינע אויגן...
איך לעב, און ווייס אַליין נישט וויפיל, אויף דער ערד און אונז-
טער איר.

מיט מענטשן און מיט חיות און מיט ווערעם,
אין וואָסער און אין פייער און אין שטיינער,
און קיינמאל זע איך נישט דעם אָנהויב און דעם סוף
פון מיר און פון מיין אייביקן פאַרגיין...
איך בעט זיך : נעם אַראָפּ פון מיר דעם גזר פון ווונדער ;
נאָר ווער דערהערט דאָ מיין געבעט ? .. און איצט, איך פלי-
אַזוי פון פעלד אַהער, דערהער איך מיט אַמאָל
אַ מאַדנעם קלאַנג אין מיינע אויערן, און אין די איגן
אַ ברען האָט מיך געטאַן אַ פרעמדער פייער...
און אפשר, ניין — וואָס רעד איך ? — כ'וואָלט אַריין
אין יעדן הויז, מיך אַרט נישט וועמענס ;
ווייל יעדע הויז וואָלט מיך מיט שרעק פאַגעגנט
און יעדע הויז וואָלט מיך מיט שרעק פאַריאַגט...
דאָס אַראָפּ דעם קאָפּ און זיצט. דונערן און בלייבן

ד ב ו ר ה ל

דערבאַרעם זיך אויף אונז, דערבאַרעם זיך.

ג ו ל ם

דו האָסט נאָך מורא אַלץ ? דער רבי וועט בעלד קומען.

גולם

פונם פעלד, פון הינטער שטאט.
איך קום דאך אויך פון דארט, ווו אלע וועגן
פארשלאסן האבן זיך פאר ביידע וואנדערער; —
איך האב געזען דעם רבין, שטייענדיק אין טרויער,
דער קאפ אראפגעלאזט, און ער, דער וואנדערער,
איז זיך געגאנגען טראט ביי טראט מיט זיינע ווונדן-פיס
אהין, ווו אלע וועגן האבן אים פארטריבן...
און, אך, ווי שטארק איך האב געוואלט אים נאכלויפן,
פארלויפן אים דעם וועג און דרייען זיך,
און לייגן זיך צו זיינע פיס און זיין שאטן —
נאך ווי האב איך געקאנט, אז אין מיין הארץ האט זיך
צעברענט די בענקשאפט... יא, דער רבי גייט אהיים;
אז איך מוז גיין צוריק — מוז ער געוויס;
דער רבי זאמט זיך, ווייל ער גייט מיט שווערע טריט,
מיט טרויעריקן זינקענדיקן קאפ, און איך —
דער גאנצער וועג פאר מיר איז נאר איין שפאן,
די גאנצע פינסטערניש — איין אויגנבלויק;
דער רבי גייט אין דונערן און בליצן איינגעהילט,
דער שטורעם-ווינט, וואס קומט, האט אים פארכאפט דעם
ערשטן.
ער שלידערט אים אין אלע זייטן, פליקט די קליידער זיינע, —
איר הערט, דער רעגן שמייסט אריין דורך אלע לעכער... —

רביצין

א, גאט, דערבארעם זיך, דערבארעם זיך.

דבורה

אנטלויפן קום, אנטלויפן.

גולם

גייט נישט, גייט נישט.
עס טאר מיך קיינער נישט דערזען אין דער מינוט,

זעצט זיך אַרונטער אויף דער ערד

כ'ועל זיצן נאָר אַ וויילע, נאָר איין וויילע. איך בין מיד,
וועל אָפרוען. די פינטטערניש און ליידיקייט
זיי וועלן וואַרטן דאָך. . . - איך מעג זיך זעצן ?

ד ב ו ר ה ל

וואָס פרעגט ער, האָ ? וואָס פרעגט ער ?

ג ו ל ם

האָט נישט מורא.

איך וועל אייך גאָרנישט טאָן, און - קוקט אויף מיר.
וואָס טרייסלען זיך די הענט אַזוי ביי אייך, די ליפּן ?
איר וועט דאָך קיינמאָל מיך נישט זען מער, קיינמאָל. . .
איך בין דאָך אַזאַ ליכטיקער אַצינד, דער ליכטיקסטער,
נאָך ליכטיקער פון אים, פונם יונגן וואַנדערער,
און ליכטיקער פונם רבי. . . איר ווילט, וועל איך אייך זאָגן,
ווי טרעטן איצט די פיס פונם יונגן וואַנדערער,
און ווי - דעם רבינס. -

ר ב י צ ין

האָסט געזען דעם רבין ?

ג ו ל ם

צי איך האָב אים געזען ? איך זע אים אייביק,
די טריט פונם וואַנדערער פאַרשווינדן, און דער דונער,
וואָס קייקלט זיך אַראָפּ פון הימל, שלינגט זיי איין ;
איר מיינט, אומזיסט געקומען איז דער דונער איצט ?
דער רבי גייט צוריק. ער גייט אַהיים, ער קומט באַלד. . .

ר ב י צ ין

פון וואַנען גייט דער רבי ?

דאָס איז דאָס ערשטע און דאָס לעצטע מאָל,
 אז איך דעק אויף מיין אויסזען, רעד צו מענטשן
 אין קוק זיי אין די אויגן גלייך אַריין;
 אז איך אַליין טרעט איבער אויפן שוועל
 און קום אַ נישט דערוואַרטעטער, אַ מיטנאכטיקער,
 און רעד אַזוינע רייד און הער אַזאַ אַ שטיקלייט. —
 דאָס איז דאָס ערשטע און דאָס לעצטע מאָל. . .
 צי ווייסט איר, ווער עס גייט מיר נאָך און רופט.
 און צווינגט מיך גיין אַהער צוריק? און ווייסט איר, וואָס עס
 מיינט

דאָס ערשטע און דאָס לעצטע מאָל? . . איר ווייסט נישט.
 איר ווילט, וועל איך אייך אויסזאָגן. — איך ליג און שלאָף.
 עס דאַכט זיך אויס, איך זע אפילו נישט דעם שיין פון חלום,
 און עפן איך די אויגן ווען — דערווע איך נישט
 מיין אייגענעם געשטאַלט, און שריי איך עפעס אויס —
 דערהער איך נישט מיין אייגענעם געשריי;
 נאָר אַט דערהער איך און דערווע פאַר טויזנט מייל,
 דערווע מיט צוגעמאַכטע אויגן, און דערהער
 מיט טויבע אויערן, און שריי און רוף
 מיט אַ פאַרשטומטן צונג. צי הערט איר נישט,
 אַזוי ווי איך, אַ יאָמער דורך די חורבות?
 דאָס רופט מען מיך. . . איך האָב געמיינט, מיך וועט נישט אַרן.
 איך וועל די חורבות איבערליפּאָן זיין אַליין,
 און זאָל דער יאָמער אויסגיין אין דער לידיקייט פון טורעם! . .
 אַזוי האָב איך געמיינט. נאָר זעט איר, אין מיין האַרץ
 האָט זיך אַ בענקשאַפט אויפגעוועקט נאָך אים,
 אַ ליבשאַפט. דורך מיין גאַנצן ליב לויפט דורך אַ ציטער.
 איך וואָרט שוין די מינוט, ווען איך וועל ווידער
 אַ וואָרף טאָן זיך, זיך אויסציען און בלייבן ליגן
 אַרומגעהאַלט, אַ צוגעדריקטער צו די דילן,
 און ליגן אין דער פינסטערניש און לידיקייט. . .
 איך האָב אים ליב, דעם פינפער-שלאָס, איר ווייסט? . .

אומזיסט מיין לאנגן טורעם=שלאף צעשטערט.
 אז איך מיט גארנישט קער זיך אום צוריק אהער,
 היינט ווי קאנט איר נאך האָפֿן, ער זאָל קומען? ...
 דער איינציקער, וואָס קאָן אייך ראטעווען, בין איך –
 בין איך... .

ביידע פרויען

גיי אַוועק! צי ביסטו דער, וואָס רופט זיך יאָסל? זאָג.

גורלם

מען רופט מיך אַנדערש איצט, ווייל יאָסל איז
 אַ צווייטער היינט, אַן אַנדערער; ער ליגט נישט מער
 אַן אויסגעצויגענער צעשלידערט אויפן דיל
 און שלאָפט נישט מער זיין אומגעוויינלעך פינסטער-שלאָף.
 איך האָב זיך אויפגעהויבן שטילערהייט און בין אַוועק.
 איך ווייס דער רבי וואָלט מיך נישט געלאָזט,
 האָב איך אַליין, נישט פרעגנדיק זיך, דאָס געטאָן.
 איך האָב שוין לאַנג געחלומט וועגן זיך אַליין...
 וואָס קוקט איר ביידע אַזוי טויט דערשראָקן?
 איר האָט מיך נישט ערוואַרט צו זען? ס'איז אמת, יאָ.
 אַז מיך טאָר קיינער זען און הערן,
 און איך אַליין טאָר קיינמאָל נישט אנטפלעקן זיך, –
 כ'מוז אייביק זיין דער נישט געזעענער, פאַרנעפּלער,
 ביז דער, וואָס האַלט דאָס שנירל פון מיין מול,
 זאָל זאָגן: גיי, פאַרנעם, דעהער און זע...
 צי ווייסט איר, ווער עס האַלט דאָס שנירל פון מיין מול? ..

ביידע פרויען

אָ, גיי אַוועק. דו שרעקסט אונז. גיי אַוועק.

גורלם

איר ווייסט נישט, ווער עס האַלט דאָס שנירל פון מיין מול?
 איך וועל אייך זאָגן, אויב איר ווילט... נישט שרעקט זיך, –

דבורה

עס דרייט זיך מיר דער קאפ. איך פאל באַלד.

רביצין

האַלט זיך אָן אָן מיר, טאָכטער מיינע, קינד מיינס...

עס איז אַרײַן דער גולם מיט דעם אינו-נראה-שיין איבער אים, ביידע פרויען
פאַרדעקן די געזיכטער מיט די הענט און טוען אַ געשרי פון שרעק

גולם

צו וואָס האָט איר אַזאַ געשריי געגעבן, אַז איך קום
איין אויסלייזן, איין ראַטעווען, אַרויספירן ?
דער ווינט האָט מיר דערטראַגן אייער רוף נאָך הילף,
און פון דער ווייטער ווייט האָב איך דערזען איין דאָ...
איין שפּאַן - און אַלע וועגן שפּרינגען מיר אַנטקעגן.
די פינגטערניש צעשפּרייט זיך אין אַ ליכטיקייט פאַר מיר,
און אַלץ צו וואָס איך ריר זיך צו ווערט דורכזיכטיק,
ווערט לויטער; מיינע הענט, ווען אויסגעשטרעקט, דערגרייכן
פון איין עק וועלט צום צווייטן...

ביידע פרויען

אָ, גיי אוועק פון אונז.

גולם

אוועקגיין ? איך בין איין געקומען אויסלייזן,
און איר האָט מורא גאָר פאַר מיר. ווהיין זאָל איך אוועקגיין ?
און ווער וועט זיין דער אַנדערער, וואָס וועט איין ראַטעווען ?
איר מיינט, אודאי, ער, דער בעטלער, וועט נאָך קומען ? ...
איר האָפט אומזיסט, איך זאָג איין. איך אַליין
בין אויפגעשפרונגען פון מיין שטאַף, דערהערנדיק
דעם טרויעריקן אויסגעשריי: נישטאָ, נישטאָ, נישטאָ,
און זיך געלאָזט אים אַמאָן, צוריקקערן...
אומזיסט געווען מיין אויפשפּרינגען, מיין איילעניש,

רביצין

א, וואס זאלן מיר טאן, טאכטער מינע ?
צוזא אומגליק.

דבורה

באבע, חיינ ניט, וויין ניט.

חיינט אלץ

רביצין

וואס שטייען מיר ? פרוו נאכאמאל א רוף טאן.

דבורה

שריט מיט חיינענדיקן קול

ראטעוועט !

רביצין

אריה לוי ! אריה לוי !

דבורה

נישט שריי, נישט שריי.

רביצין

שא, מען ענטפערט, זאגט זיך.

א ווייטער קול פון תנחום

ווער זאל ראטעווען ?

ווער קאן ראטעווען ?

ווער דארף ראטעווען ?

ווער ? כא=כא=כא. . .

פידע מרויען פאלן צו איינע צו די אנדערע, טוליען זיך איין א הינקל מיט
אפגעמאלענעם קטעם

רביצין

לאמיר שטייל זיין. לאמיר בעטן גאט.

דבורה ל

אז ווער זאָל וויסן ? איצטער שרייטער —
און דו האָסט דאָך אליין געזאָגט, מען דאַרף אַ גיי טאָן.

רביצין

אליין ? אודאי האָב איך דאָס געזאָגט. אַז אַלע
פאַרהאַקט אַהינטער טיר און טויער זיצן.
שוין צוועלף דער זייגער און דער זיידע
איז נאָך נישטאָ פון מעריב אָן.

דבורה ל

דאָס גאַנצע קלייד צעריסן אין דער פינסטער...

רביצין

און איך האָב ביידע הענט צעשטאַכן.
אַזוינע נעגל פול און פיל. עס דונערט ווידער.

דבורה ל

וואָלט ער זיך אָפגערופן כאָטש, ער שלאָפט דאָך דאָ.

רביצין

זיי שטיי. ניט רעד. מער פעלט אונז נישט...
אַ, גאָט פון אברהם, פון יצחק און פון יעקב,
דערבאַרעם זיך אויף אונז, דערבאַרעם זיך.

דבורה ל

קום זוכן נאָכאָמאָל. עס מוז דאָך זיין
דאָ ערגעץ וווּ אַ טיר אַרויסצוגיין.

רביצין

ווי האָבן מיר געקאָנט אַזוי פאַרפלאַנדזשען.
מיר זיינען נאָר וואָס דאָך אַריינגעגאַנגען...
נישט צו די פאַרשידענע טירן, טאָפן אין דער פינסטער, זוכן און קערן זיך אום צוריק

דער רוף

א צווייטן מאָל

ראַטעוועט !

תנחום

ווער קאָן ראַטעווען ? ווער ?

ווער וויל ראַטעווען ? האָ ?

ווער דאַרף ראַטעווען ? ווער ?

לויפסט אַרויס האַסטיק און פאַרשווינדט, פון די ווייטע חדדים לויפן אַריין די
רביצין און דבורה'ל. קוים זיי אַטעמען, האַלטן איינע די אנדערע זיי זאָלן
ניט פאַלן פון שרעק

רביצין

ניט-גוטע האָבן אונז אַהער געטראָגן. ניט-גוטע.

איצט ווייסן מיר ניט ווי אַרויסצוגיין.

מיר זיינען פאַרפאַלן, טאַכטער מיינע, טאַכטער מיינע.

דבורה'ל

צוויי פיל טירן, היילן, ווער זאָל וויסן ?

רביצין

איך פיל שוין ניט מיין קאַפּ אויף זיך,

צוויי פיל מאָל אין וואַנט זיך אָפגעשלאָגן...

און ווער איז שולדיק ? דו. אַזא שגעון.

אין מיטן נאַכט זיך לאָזן גיין אַהער...

דבורה'ל

אַז ווער זאָל וויסן.

רביצין

אן איינמאָל פון אַ מענטשן, האַסט געהערט ?

אַהערצו גיין דעם זיידן זוכן.

וואָס קאָן דאָ אין די חורבות טאָן דער זיידע ?

רארף איך אליין דער איינער זיין,
איך אליין. . .

אליין - דער פאָטער,
אליין - דער קלעזמער,
אליין - דער טענצער,
אליין - דער עדות,
אליין - דער אבל. . .

גולם

איך גיי אהין, וווּ פעלדער שפרייטן זיך,
וואהין עס איז נאָך ניט דערגאַנגען
דער טרויער-אויסגעשריי: „נישטאָ, נישטאָ, נישטאָ“...
איך גיי צו מזרח-זייט,
און הער אַ קול פון מערב-זייט,
פון צפון און פון דרום. . .
איך גיי צו אַלע עקן פון דער וועלט,
ווייל אַלע רופן אין איין צייט,
און אַלע לויפן נאָך די טריט פון ביידע בעטלער
און רופן: קומט צוריק, צוריק, צוריק. . .

טוט אַ פלי דורך אַ סיר און פארשווינדט. תנחום שטייט מיט דער ליכט אין האַנט
דורך די שוויבן שמייסט דער רעגן. דער ווינט בלאָזט דעם פלאם פון ליכט, תנחום
טוישט זיך צו אַ ווענט, שיסט אַרויס אַ וואַנדיקן געלעכטער

תנחום

אָפגענאַרט תנחומען, אָפגענאַרט תנחומען,
און תנחום האָט זיך נאָרן געלאָזט,
און ווער איז דער אָפנאַרער? ווער?
אַ גולם האָט אָפגענאַרט תנחומען. . .

פון זייטע חדרים פון טורעם דערהערט זיך אַ פרויען-געוויין, און אַ רוף נאָך
הילף: ראטעוועט! ראטעוועט! היילט אָפּ איבער אַלע חרבות און חערט
איבערגעריסן

תנחום

ראטעוועט. - ווער זאָל ראטעווען?

און ציטעריקן אָטעם,
 און פליגדיקע טריט. ..
 איך גיי אַוועק. - ווהין?
 שפּרייזן אויף דער אויפערפלאַך פון טייכן.
 רוען אויף דער עפענונג פון אָפּגרוגטן,
 באַכגיין נאָך די טריט פון די פאַריאַגטע בעטלער. ...

תנחום

היבט זיך אויף און הייל אַ קוק טאָן אויסן גולם און פאלט צוריק אין טויט-שרעק
 אַן אַנדערער, אַן אַנדערער און ניט דער זעלביקער.
 אַ באַלויכטענער, אַ שטראַלנדיקער,
 אַ ברענענדיקער פנים.

גולם

אַרום אים צעשטראַלט זיך אַ ליכטיקייט, די ליכטיקייט פונם אינו-גראַד
 איך זאָג דאָך דיר - ניט קוק.
 אַ צווייטן מאָל - דו הויבסט אויף דיינע אויגן
 ביסטו טויט. ...
 דיר שלאָגן אַנגסטן. זאָג איך דיר אַ צווייטן מאָל,
 ס'איז ניט קיין חלום. ...
 צי ווייסטו ניט, אַז איך בין אייביק
 און ניט פון דאָנען. ...
 און ניט דער קלעזמער אויף דיין שמחה,
 און ניט דער טענצער,
 און ניט דער עדות. ...
 אָט קער איך זיך אַוועק פון דיר,
 ווייל איך בין אייביק. ...

תנחום

געווען אן איינאונגאיינציקער,
 אן איבערגעפליבענער -
 איז גייט ער אויך אַוועק.

גולם

דו זעסט נישט ווער איך בין ? איך ווער אן אנדערער.
און - היט זיך, קוק נישט אויף מיין פנים.
איך בין פארמשפט דאָ צו ליגן -
איך וויל נישט מער.
מיך עקלט פון מיין לייב,
פון מיינע אויגן די פארגלעזערטע,
און פון מיין שטום-לשון דעם פינסטערן...
דורך טעג און נעכט איך וואַלגער מיך אַרום,
איז רייס איך מיך פון זיך אליין
אַהין - אין דער ווייטקייט אַריין...
די רגע איז געקומען, זע,
איך שטויס מיך אָפּ פון זיך אליין
אַזוי ווי פון אַ וואַרם...

תנחום

ליגנדיק אויף דער ערד, האָט מורא אויסגלייבן דעם קאָפּ
ווער ביסטו, זאָג, ווער ביסטו ?
דורך אַלע נעכט, אין טורעם דאָ פאַרבראַכטע,
האַט מיר די פינסטערניש אַנטפלעקט
די טיפסטע סודות אירע -
ביסטו אויך איינער פון די סודות ?

גולם

איך בין דער סוד פון ליכטיקייט און נישט פון פינסטערניש,
נישט אַלע מאָל - נאָר איצט.
נישט קוק אויף מיר : וועסט גאָרנישט זען,
אַפילו וואָלסט פאַנאָדעררייסן ביידע אויגן,
ווייל אַלע פינסטערנישן זיינען פאַר מיר אָפּן,
און פאַר דיר - פאַרשלאָסן ;
און שטימען הער איך פון דער ווייטקייט,
און געזאַנגען.

נאך טיפער אין שלאָף,
נאך טיפער. . .

תנחום

זיי וואַכעדיק. איך וויל. איך האָב קיין מורא נישט.
און ווער דו ביסט — איך ווייס נישט.
אַז אַלע זיינען אויסגעשטאַרבן,
דאַרף איינער דאָך פאַרבלייבן. . .
זיי דו דער איינער.

גולם

איך בין, איך בין.

תנחום

און ווען דו וועסט אָן עדות דאַרפן זיין,
און — איינער אויף מיין שמחה, —
צי ווייסטו פון מיין קומענדיקער שמחה ?
און אויב דו ווייסט נישט, וועסטו וויסן.
איך וועל מיט גוואָלט דיך ברענגען אויף מיין שמחה :
קיין קלעזמער וועלן דאַרט נישט זיין,
וועסטו דער קלעזמער זיין ;
קיין טענצער האָב איך נישט פאַררופן,
וועסטו דער טענצער זיין ;
צי קענסטו טאַנצן אויף אַ שמחה,
צי האָסטו ווען געקלאַפט אין טאַנצן,
געדרייט זיך אין אַ קאַרעהאַד ?
צי ווייסטו ווי מען נעמט אַ חתן אויף,
און ווי מען רינגלט אים אַרום מיט ליכט,
צוקאַפן און צופוסן — ליכט ? . . .

טאַנצט אַ דריידל

איצט זעסטו, ווי מען טאַנצט ?

פאַלט אַנידער אַ מאַרשחינדלעכער

תנחום

וואָס נישטאָ ? ווער נישטאָ ?

גולם

העקס זיך אויף. זעצט זיך

נישטאָ, נישטאָ, נישטאָ.
אוועקגעטריבן האָט ער זיי,
און - שטייט אַליין און טרויערט :
נישטאָ, נישטאָ, נישטאָ...

תנחום

וויל אַרויסלויפן. גולם שפּרינגט אויף און פאַרצאָמט אים דעם חיצנ

גולם

אַנטלויף נישט. בלייב, מיר ווילט זיך רעדן.
אַט שטיי איך אויף, דו זעסט, אָט וואָקס איך אויס,
אַט נעמען זיך פאַנאַנדער מיינע פליגלען ;
אַט שטעל איך זיך אוועק אַנטקעגן דיר
און טייל זיך פון מיין פינסטערניש אַרויס...
אַט שטרעק איך אויס די הענט צו דיר,
אַט צי איך זיי צוריק...
אַט פלעכטן זיך די פינגער מיינע אויף...
איך טאָר נישט רעדן, נאָר איך רעד...

תנחום

ווער ביסטו ?

גולם

דו ווייסט ניט ? דער פאַרזונקענער אין שלאָף,
דער פאַרזונקענער, וואָס האָט דערהערט דעם אויסגעשריי :
נישטאָ, נישטאָ, נישטאָ...
דו ווילסט, וועל איך אַ וואָרף טאָן זיך צוריק.

און ליכט האָב איך געבראַכט מיט זיך, -
אַט זיינען זיי...

שלעפט אַרויס פון בוזעם ליכט
זי האָב איך ניט פאַרגעסן צו באַפעלן עפעס?
דאַכט זיך - אַלץ.
ביי אַלע סירן שטייען שוין באַגלייטער,
אין שטורם און אין פינסטערניש,
שטייען זיי געטריי,
געדולדיקע און וואַכזאַמע,
זיי וועלן ניט פאַרהיטן די מינוט...
זי דאַרף איך קיין זאַך מער ניט איבערחזרן?
באַדינער מיינע, האַרכט, איך זאָג אייך נאָכאַמאָל:
שפּרייט אויס די היסב-פעט אין גאַלע ווייסן,
אין גאַלע ווייסן...

צינדט אָן אַ ליכט, דערזעט דעם גולם, רוקט זיך צום טיר
דער זעלביקער,
דער איינאונאיינציקער,
דער איבערגעבליבענער...
אַז אַלע יידן זיינען אויסגעשטאַרבן,
אַז קיינער קומט ניט משמח זיין זיך, -
איז ער געקומען...
אַ שלאַפּנדיקער - וועט ער אויפשטיין באַלד
און זיין אַן עדות,
אַן איינאונאיינציקער...
ווייל פּראָג איז אויסגעשטאַרבן
און אים אַליין געלאָזט דאָ שלאַפּן,
אַן איבערגעבליבענעם,
אַן אייביקן.
אַן איינאונאיינציקן...

היל געמען אַרויסגיין צו די אנדערע חדרים, ערשט דער גולם, ווי ער איז גע-
לעגן, נעמט ווידער זיך באַהענגן, אַרויסלאָזנדיק אַ משונהדיקן יאָמער דורכן שלאָף,
דערפֿאַר זיך אין אַנגסטן און מורמלס: „נישטאָ, נישטאָ, נישטאָ“...

מיר ניט, דיר ניט, פלוצלינג,
אויסגעשטאָרבן פראָג...

א דונער

זאָל איך גיין שוין איבערטאָן זיך יום=טובדיק,
און וואָרטן?
יא, איך מעג זיך זעצן אָפרוען, —
דערוויילע ווערן צוגעקליבן אלע חורבות,
אויפגעראַמט און אויסגעמוצט;
צוויי האָב איך באַפעלן:
פון אונטער די פאַרבאָרגענע באַהעלטענישן
דעקט אויף די צוגעדעקטע טישן, שטולן,
שליסט אויף די שראַנקען די געשניצטע,
און נעמט אַרויס די זילבערוואָרג און גאָלדוואָרג,
די פוסות די געשליפענע,
די לייכטער זיבנרעריקע,
די טאַצן די געמאַלענע:
מאַכט אויף די קופערטן,
נעמט אַרויס די קישנס
און די קיטלען,
די אויסגענייטע מענטלעך,
און טראָגט עס אַלץ אַרויף צו מיר...
פאַרשפרייט די טישן מיט די טישטוכער,
שטעלט אויס די פוסות און די לייכטער,
שפרייט אויס די היסב=בעט
אין גאַלע ווייסן...
די לייכט האָב איך געבראַכט מיט זיך, —
אַט זיינען זיי...
און וויין וועט ער אַליין שוין ברענגען,
ער — מיין לעצטער יורש;
דעם רויטסטן און דעם שטראַלנדיקסטן,
דעם שפיגלדיקסטן — שפיגלדיקער נאָך פון בלוט;

אין מינפער טורעם. דער גולם ליגט מיטן פנים אָרונטזיר און
 שלאָפט. דער רעגן שמיסט אַריין דורך די פענסטער. עס דער-
 הערט זיך אַן עכאָ פון אַ הייטן ציטעריקן קול: „נישטאָ, נישטאָ,
 נישטאָ“... דער גולם, ווי דער קול האַלט אים פון טלאָן
 גערופן, הויבט זיך אָן האַרפן אין אַלע זייטן, מורמלענדיק עפעס
 פארשטיקט אין זיך, בלאַבט הידער ליגן אומבאַהעגלעך. תנחום,
 אַ דורכגעוויקסער פון רעגן, באַווייזט זיך אין סיר, שטעקט אַריין
 דעם קאָפּ, קומט אַריין אויף די שפיץ מינער, טרייסלענדיק פון
 זיך דעם רעגן. ער באַמערקט נישט דעם גולם

תנחום

פחדנים!

וויילן מיך אין ערגעץ ניט אַריינלאָזן.

אַ שוועל איבערטרעטן;

פאַרמאַכטע טירן, פענסטער,

פאַרהאַקטע לאָדן; —

תנחום קלאַפט און קיינער ענטפערט נישט;

פחדנים, —

זיי מיינען, אַז איך וויל אַ נאַכטלעגער.

לאַכט, צושטעלנדיק די הענט צום מויל

אויסגעשטאַרבן אַלע.

זיי מיינען, אַז איך ווייס ניט.

צי האָב איך ניט געקלאַפט אין יעדן הויז,

ניט אויסגעשפּרייזט די גאַסן ביז דער לעצטער,

געקלאַפט אין אַלע לאָדן און גערופן:

— קומט מקבל פנים זיין! ..

אויסגעשטאַרבן פראָג,

אנטפלעקונגען

מהר"ל

צוואתענגעבראכן

א, א,

זיי זיינען שוין נישטאָ. . .

ער לאָזט זיך גיין צום שטאָט-צו מיט אן אַראָפּגעוונקענעם קאָפּ. דער הינט רייסט
זינע קלידער

מהר"ל

נישטאָ, נישטאָ, נישטאָ. . .

דערט פארלאָרן אין דער פינטטערניש, עס ברעכט אויס אַ שטורם.

יאָגט ער ווייטער,

זיינע טריט

אומצוקערן

טאָר איך ניט. . .

ווייט און ווייטער,

שפּאַן נאָך שפּאַן -

אַ פאַרשטעלטער

אַרעמאָן.

זיינע ליפּן -

צוגעמאַכט ;

איינע - טרויערט ;

איינע - לאַכט.

זיינע אויגן -

אויפגעברעמט ;

איינע - גליווערט,

איינע - קלעמט.

און זיין אויער -

קלאַנג נאָך קלאַנג ;

אַ געיאָמער,

אַ געזאַנג.

ניט צו זען מער

זיין געשטאַלט,

ניט פאַר יונג

און ניט פאַר אַלט. . .

שטייט אָנגעשפּאַרט אַבערן שטעקן אין טיפּן טרויער. דער הימל האָט זיך אינגאַנצן
באַדעקט מיט געדאַכטע האַלקנס. אַ שטאַרקער ווינט הייבט אָן בלאָזן. ס'אַר אַ

שטורם-אויסברויך

און וויגן זיך אויף מיין פארוויגטער אומרו. . .
ווער ווייס, כ'האָב אפשר א יין מינוט פארשפּעטיקט,
און אפשר גאָר אויף איין מינוט זיך צוגעיילט. . .
ווער ווייס? - אַז איך בין גאָר אַליין געקומען,
אַזוי זיך דורכגיין דורך דער וועלט געוואָלט. . .
צו קאָן די וועלט דערפאַר זיין שולדיק?
איז זי דערפאַר מחויב אָפּצושטעלן
די מאָרדן אַלע, אַלע פיינטשאַפטן,
און אויפהערן דעם פעלקער-און דעם ברודער-קריג? -
אַז איך בין גאָר אַליין געקומען,
אַזוי זיך דורכגיין דורך דער וועלט געוואָלט. . .
איך גיי אַוועק, שוין אָפּשלאָפּן וועל איך אין מדבר
פאַר אַלע נישט דערשלאָפענע געיאָגטע נעכט,
און - פריד צו דיר און יעדערן פון אייך. . .
אַז צוזאַמען מיטן אלטן

מ ה ר "ל

גוט זיך אַ ריט מיט אויסגעשטרעקטע הענט צו די אַוועקגייענדיקע.
בלויזט שטיין אַראָפּגעבויגן איבער זיין שטעקן

גוט מיט כבוד,
ווי אים פאַסט,
אויפגענומען
אונזער גאַסט.

גוט קיין דאָך אים
גוט דערפרייט,
גוט מיט וואַסער,
גוט מיט ברויט.

גוט פארוויקלט
אים זיין ווונד;
גוט געבענטשט אים:
גיי געזונט.

מהר"ל

זאל בעסער טויב ווערן דיין אויער.

יונגער בעטלער

די ליפן מיינע בענקען נאָכצוזאָגן
דעם וידוי מיטן שטאַרבנדיקן.

מהר"ל

זיי זאָלן בעסער שטום ווערן.

יונגער בעטלער

קיין וואַרעמערע ווערטער האָסטו נישט פאַר מיר ?

מהר"ל

שחי"ג

יונגער בעטלער

דו רעדסט צו מיר מיט האַרטער שטרענגקייט,
איך נעם עס אָן פאַר ליב. איך בין געקומען
אַליין, נישט וואַרטנדיק אויף קיינעם רוף ;
מיר האָט זיך דורכגיין דורך דער וועלט געוואָלט,
אַליין פון מיינע טריט דעם אָפקלאַנג הערן ;
און אפשר, אפשר — האָט זיך מיר געהאַפּט, —
דעם אָפקלאַנג וועט אַ יעדערער דערהערן ;
איך האָב זיך אין אַזוי פיל אויגן איינגעקוקט,
אַזוי פיל טריט געזען אויף אַלע וועגן,
נאָר אַלע אויגן האָבן ערגעץ אנדערש-ווי געקוקט ;
געפליבן ווינען מיינע בליקן הענגען אין דער לופט,
און אויך די טריט פון מיינע פיס...
און איצטער וויל איך נישט קיין זאך, — נאָר רוען,
אַוועקנעמען די אויגן מיינע פון דער וועלט,
באַהאַלטן זיי צוריק אין זיך, ווי אַלע מאָל.

קין אנדערן באַשטראָפער איז ניט ווערט די וועלט.
און מיר דערווייל - קין אנדערן באַשיצער...

אַלטער בעטלער

דעקט דעם יונגן

שטיי אויף, מיר מוזן גיין.

יונגער בעטלער

שטעלט זיך אויף

ביסט ווידער אונז געקומען טרייבן ?

מ ה ר " ל

שוויגט

יונגער בעטלער

פאַרוואָס פאַרפאַלגסטו אונז ?

מ ה ר " ל

איך מוז.

יונגער בעטלער

וואָס לאָזסטו מיר די נאַכט ניט איבערשלאָפן ?

מ ה ר " ל

אַ בלוט-נאַכט איז דו נאַכט.

יונגער בעטלער

די אויגן מיינע גאַרן זען די רויטע נאַכט.

מ ה ר " ל

זיי זאָלן בעסער בלינד ווערן.

יונגער בעטלער

מיין אויער בענקט נאָך הילפלאָזע ילדות.

אז אלע וועגן זיינען פול מיט הרוגים. . .
 און אלע טרעטן אויפן שארף פון שפיון ?
 און ווער זאל זינגען אים א לויב -
 דעם קרבנס ניט דערשחטן האלד ?
 און ווער זאל עפענען פאר אים די טירן ? -
 די בלוט פארשמירטע הענט פונם רוצח ?
 און ווער זאל לויכטן איבער אים און שיינען ? -
 דער פייער פלאם פון אָנגעצונדענע פארמעגנס ? ..
 ער מוז אוועק. ער טאר זיך ניט געפינען
 אין אונזער גבול. - צי קאָן ער זיינע פינגער
 צונויפקלאַמערן אין פויסטן אייזערנע,
 און שלאָגן מיט רציחה איבער קעפ ?
 צי קאָן ער גאָר דעם גרוך פון בלוט פארליידן,
 און אויך פאָרגיסן ? אויפצומאָנען צאָן פאר צאָן
 און אויג פאר אויג, און קאָפ פאר קאָפ ? ..
 צי קאָנען זיינע הענט די אויסגעצערטע
 זיך לאָזן גראַבלען אינם שמוץ פון גריבער
 און זוכן אברים, אַש פון ביינער ?
 ער קאָן ניט; אויב ער וויל עס קאָנען -
 וויל א יך ניט; ער דארף זיין דער לעצטער...
 און וויי וועט זיין צו אים, אויב ער וויל קומען
 זיך איינשטעלן פאר אונז מיט גוואַלט.

אַלטער בעטלער

מיר זיינען דאָך א קוק טאָן נאָר געקומען,
 זיין האַרץ האָט זיך פאַרבענקט נאָך אייך.

מ ה ר "ל

דערשטיקן זאל ער טיף זיין בענקעניש. . .
 איך האָב א צווייטן אונטער מיין רשות,
 דער איינציקער, וואָס מעג זיין פינסטער,
 וואָס מעג פאָרגיסן בלוט פאר בלוט. . .

מהר"ל

דערצייל מיר ניט פון פינסטערניש
און וועק ניט קיין רחמנות אין מיין הארץ;
ביי וועמען בעסטו רחמים און פאר וועמען?
פאר אים? באנוגן זיך, וואָס איך
דערשטיק אין זיך מיין אייגענעם געוויין,
און שטארק זיך ניט צו אונטערברעכן מיינע קנה,
און פאל ניט צו צו אים און בעט ניט: האָב רחמנות...
אז וויי וואָלט זיין צו מיר און אים,
ווען איך פארטרייב פון זיך מיין האַרטקייט
און עפן אויף מיין הארץ פאר רחמים...
דערצייל מיר ניט פון פינסטערניש... צו וואָס האָסטו
געדארפט נאָך אים אַהערצו ברענגען,
צום אנגעזיכט פון טויט און פון סכנה?
וואָס קאָן ער טאָן פאר אונז? וואָס זאָל ער טאָן?
צי האָט די וועלט שוין אויסגעלאָזט אויף אונז
איר גאַנצע רשעות, אַלע שטראָפן?
צי איז שוין יעדער פון אונז פון לאַנד ביז לאַנד
געלעגן מיטן האַלז אַנטקעגן חלף?
צי האָט ער שוין דערהערט דעם לעצטן שאַרף,
דערזען דעם לעצטן הויב פון שווערד?
פון וואַנען האָט ער עס געקאָנט דערזען, דערהערן, —
אז אַט איז דאָך מיין האַלז נאָך ניט דערקוילעט
אז אַט איז דאָך מיין גוף נאָך ניט פארברענט!

אַלטער בעטלער

אָ, לוי, לוי.

מהר"ל

נעם אים צו, אַנטלויף.
מיט אונזער פחד סם אים ניט דאָס האַרץ.
פון וואַנען זאָלן מיר אַרויסגיין אים אַנטקעגן.

דרייט צוואמען
און פאַרציט.

פון צעטומלען
געלויף
שעהן, רגעס, —
קלייבט זיך אויף.
וויגט, פאַרשעפערט
זיך צום טויט
אויף די רינגען
פון מיין קייט.

איך אליין,
פאַרשטעלטערהייט,
וויג זיך, וויג זיך
אויף דער קייט.

שלאָסט איין. דער אַלטער זיצט איבער אים און האַכט. הויבט אויך אָן איינצו
דרעמלען. מהר"ל קומט אָן אַילנדיק, אומגעדולדיק. ציטערט פון אויסרעגונג

מ ה ר " ל

איר זיינט נאָך דאָ? איז ווייניק
איין איינמאָל צו באַפעלן.

אַלטער בעטלער

כאָסט זיך אויף פון דרעמל, דערשראָקן

ניט בייזער זיך. די לעצטע נאָכט
מיר שלאָפן דאָ גאָר איבער.

מ ה ר " ל

קיין איינציק רגע, זאָג איך דיר,
קיין איינציק רגע מער.

אַלטער בעטלער

דער וועג איז לאַנג און פינסטער.

אויף די זייגערס, ווי די ווייזער
קריכן, קריכן - איך און דו.

אלע העלזער אויסגעשניטן.
אין געמיש פון אש און בלוט
שטייען מיר און היטן, היטן,
ניט פארפעלן א מינוט. . .

ווייל מיר זיינען שטומע עדות
פון סכנות, מאָרד און טויט,
שטומע עדות, בלינדע סודות
אין דער פינסטערניש צעשפרייט. . .

פאלט צו צו די קני פונם אלטן בעטלער

זיי מיר מוחל, וואָס איך רייס
מיינע ווונדן ריס נאָך ריס ;
זיי מיר מוחל, וואָס איך בייס
מיינע ליפן ביס נאָך ביס.

זיי מיר מוחל, וואָס איך וואָרט
אויף דערפרייענדיקע רייד ;
זיך אליין גענאָרט, פאַרנאָרט
מיט פאַרגייענדיקער פרייד. . .

לאנג שטילשחייגן

יונגער בעטלער

לינגדיק מיטן קאפ אַרונטערגעוואנקען

וויג זיך, וויג זיך
אויף מיין קייט,
אַלטע, בלינדע
אייביקייט.

רינגען, רינגען, -
מיינע טריט

אז מיר זיינען גיט געדולדיק
און געקומען פאר דער צייט...

זיצן ביידע און שרייבן

אלטער בעטלער

ווער אנטשלאָפן. דיין צוקאָפן
זאָלן זיין דיר מיינע קני,
ביז פון טוי די ערשטע טראָפן
וועלן אויפגיין אין דער פרי.

אין דער שטילקייט וועל איך היטן,
היטן דיין פארוואַגלט שלאָף;
וויפיל דו האָסט נאָר געליטן,
איז דאָס אלץ נאָך גיט קיין שטראָף.

גיט קיין שטראָף, נאָר אַ פאַרבאָרגן,
אַ געהיימניספול באַרוף;
אויב גיט מאָרגן, איבערמאָרגן -
קומען וועט אַמאָל דער רוף...

יונגער בעטלער

רעד גיט, רעד גיט. קום וואָס שנעלער,
נעם אין מדבר מיך צוריק;
וואָס די נאָכט ווערט שטילער, העלער,
אלץ דערשראָקענער מיין בליק.

הענט נאָך הענט, איך זע, פאַרבאָרען,
אויגן פלאַצן, רינען אויס,
אָפּגעהאַקטע קעפּ און קנאָכן,
פלאַם און רויך אין יעדער הויז.

ביי די טירן פון די הייזער
שטייען צוויי און קוקן צו

אַלטער בעטלער

וועמענס פיס ?

יונגער בעטלער

די פיס פון שונאים,
עפעס גרייטן זיי אין הייל ;
אַ פאַרשטעלטער קרומער פנים
שרייט פון ווייטן: ניט דערצייל. . .

אַך, פאַרמאך מיר מיינע אויגן
און מאַך שטום מיין צונג אין מויל,
איבער מיר האָט זיך פאַרצויגן
ערב-פסחדיקער גרויל. . .

אַלטער בעטלער

לייג זיך צו און ווער אַנטשלאָפן,
דאָס איז אונזער לעצטע נאַכט ;
זעסט, אַ שיין איז דורכגעלאָפן,
דיר דערלייכטערונג געבראַכט.

אַט דער שיין איז דיינער אייביק,
ער באַגלייט דיך טראָט נאָך טראָט,
ווייל, ער ווייס, דיין האַרץ איז גלויביק,
אויסדערוויילט פון גרויסן גאָט.

דיין פאַרצווייפלונג קומט פון טרויער,
און דיין ליבשאַפט איז דיין פּיין ;
ווייל דיין אומגעדולד איז דויער,
און דיין פינסטערניש איז שיין.

קיינער, קיינער איז ניט שולדיק,
וואָס מיר זיצן אָן דער זייט,

פון דעם מאן, וואָס טראָגט דעם צלם,
צו דעם בעטלער מיטן זאַק,
קומט דער אויסלייזער, דער גולם,
מיט אַ פויסט און מיט אַ האַק.

אַלטער בעטלער

רעד ניט, זון מיינס, אַזוי ביטער,
אַזוי מוז מסתמא זיין,
גאָט באַשיצער, גאָט באַהיטער,
לייג זיך אַפרוען, שלאַף איין.

יונגער בעטלער

קום פון דאַנען, קום אַנטלויפן,
זע, עס ציט זיך שוין דער רויך
פון די פראָגער שייטערהויפן
צו דער אָוונטיקער הויך.

העלפן קאָן איך ניט דעם קרבן,
אויך ניט - גיין מיט אים צום טויט;
אַט דער קרבן איז געשטאַרבן,
און דער שייטער-פלאַם פאַרגייט...

אַלטער בעטלער

וועלכער קרבן ? איינע שרעקן
נאָר דו טוטסט און מאַכסט זיך אויס !
פריילינג-ווינט פון אַלע עקן,
די לבנה שווימט אַרויס.

יונגער בעטלער

אַך, צי הערסטו ניט פון דאַנען
אַ דערוואַרגענעם געשריי ?
און אַ חייל מיט פאַרזיכט שפּאַנען
פיס נאָך פיס, דאָס זיינען זיי.

א פאלד הינטער פראג. נאכט. שטיקער וואלקן שווימען אים. דער
אלטער בעטלער און דער יונגער בעטלער זיבן
ביים וועג, וואָס פירט אין דער הייטקייט אַרײַן

יונגער בעטלער

קיינער וויל מיך ניט דערהערן,
איך בין פרעמד און ניט דערקענט;
קראַנק, ווי מיינע פיס, אויך ווערן
מינע אויסגעשטרעקטע הענט.

פינסטער, קאַלט מיט טויטע טרערן
איילט דער מאָרגנדיקער טאָג;
קיינער וועט דעם וועג אים שטערן
פריי אַרייַנצוגיין אין פראַג.

מיר גייט קיינער ניט אַנטקעגן,
ניט מיט פרייד און ניט מיט קלאַג; —
נאָכט איז שוין אויף אַלע וועגן,
צו די טויערן פון פראַג.

אַלטער בעטלער

שחײַגט

יונגער בעטלער

זיינען זעקס מעת-לעת אַריבער,
היינט דער זיבעטער מעת-לעת;
אַלע אין געשפּאַנטן פיבער
וואַרען אויף דעם גולעם נס.

נישט גערופענע

מהר"ל

רעד, זיך הער

גולם

ביט גיי אוועק פון מיר. א, נעם מיך פאר א האנט.

מהר"ל

וואס איז דיר ?

גולם

פינסטער, פינסטער, רבי.

ביט גיי אוועק פון דאנען.

מהר"ל

איך מוז אוועקגיין. לייג זיך שלאפן איצט.

גולם

א, גיי ניט, גיי ניט.

מהר"ל

וועסט דארפן פיל נאך אויפשאַן. לייג זיך.

גייט ארויס

גולם

א, רבי, זיי מיט מיר, מיט מיר.

קוקט זיך אום

אוועקגעגאנגען.

פארוואס איז שטיל געווארן מיט אמת ?

א פינסטערניש. א פינסטערניש... ווו ביסטו, רבי ?

ביט זיך אויס אויף דער ערד און רופט

ווו ביסטו, רבי ? פינסטער, פינסטער...

מאָנאָך

מיר בויגן זיך די קני.

טאדעוּש

אַ יעזוס הייליקער, באַשיץ אונז.

זיי צלמען זיך

די לופט אַרום הויבט אָן צו פליסן, דרייען זיך, הי אַ שטורם-הינט, אַזוי הי-
עמעצער וואָלט געפאָכעט מיט לאַנגע פייכטע ריטער. טריט פון רייזיקע ניט גע-
זענע פיס הויבן אָן אַרומצושפּאַנען. אויף די קעפּ פון טאדעוּש און מאָנאָך
נעמען פאלן מוראדיקע קלעפּ, אייגענע גאָר אייגע. זיי דרייען זיך אום אין היילן
שרעק, בויגן זיך צו דער ערד, לויפן צו די טירן, און ווי זיי לויפן פאַרפּעלן זיי
ניט די קלעפּ פון די ניט געזענע הענט

טאדעוּש

ניט-גוטע זיינען דאָ, ניט-גוטע. קום אַנטלויפן.

נאָר ביי אלע טירן הערן זיי פאַרהאַלטן, אַפּגעוואָרפן אויף צוריק, און די קלעפּ
אויף זייערע קעפּ הערן ניט אויף. פון זייערע נעזער הויבט אָן צו פליסן בלוט.
זיי פאלן צו דר'ערד, קרעכנדיק פון הייטאָק און שרעק. זיי הערן מיט אַמאָל אויס-
געהויבן אין דער לופט און הערן אַרויסגעשטויסן דורך די פענסטער. עס הערט
זיך פון יענער זייט שלאָס הי זיי פאלן אַרונטער מיט אַ קלאַפּ צו דער ערד. עס
הערט שטיל. דאָס ציטעריקע לעמפל הויבט הידער אָן רויק צו ברענען. פונם
זייטיקן צימער שפּאַנט אַריין דער גולם. ער פיצערט פון אויפּרעגונג. זיין פנים
בלייב, זינע אויגן טיף טיף אָנגעצונדענע. ער אַטעמט שווער מיט ברייט צעשטנטע
גאָלעכער. ער פאלט צו צו אַ האַנט און שטייט מיט אַ פאַרזאָרענעם קאָפּ

גולם

ווי ביסטו, רבי ? ווי ביסטו ?

מהר"ל

אילט אַרין

כ'בין דאָ, כ'בין דאָ.

גולם

אַ, רבי, רבי.

ווי מיר אויף אייך, מיט פאקעלעך און העק ? --
 און איצט, אין דער מינוט איך רעד צו אייך,
 וואָס הערט איר מיינע רייד און ענטפערט ניט ?
 זאָל איינער זיך אַרויסווייזן מיט מוט,
 אַרויסטרעטן, אַרויסכאַפן מיין שטעקן
 און געבן מיר אַ זעץ אין קאַפּ ! - איר שווייגט,
 איר וואָרט שוין איך זאָל אויסשריייען : אַרויס ;
 אַ, אייביק, אייביק זייט איר גרייט צו גיין -
 טאָ גייט ! ! !

אַלע בעטלער גייען אַרויס שווייגנדיקע מיט די טאָרבעס אויף די פלייצעס. דער
 קראַנקער און תנחום בלייבן צום לעצט, זיי שפּרינגען אויך אויף און לויפן אַרויס.
 ח? מען לופט מן אַ מייער

טאדעווש

צווינע הינט. מען הייסט זיי - גייען זיי, און שוין.
 דערשראָקן

דו הערסט ניט ? טריט.
 איז עמעצער געבליבן נאָך פון זיי ?

מאָנאָך

ניטאָ דאָ קיינער, פאָטער הייליקער.

טאדעווש

קוקט אַריין אין צווייטן חדר
 ניטאָ. נאָר הערסטו ניט ווי עמעץ גייט דאָ אום ?

מאָנאָך

עס דאַכט זיך אונז.

טאדעווש

איך הער דאָך טריט. וואָס מוט זיך דאָ ?
 און עפעס ווייגט די לופט זיך אום.

מן אונזער ברענענדער רציחה, און וואָס מער
 איר וואָרפט זיך אין די אויגן אונז מיט אייער האַרטקייט,
 מיט אייערע פאַרביסענע פאַרשטייפטע ליפּן,
 אַלץ מער צעשטערט איר אונזער טרוים נאָך רו,
 אַלץ מער צעפלאַקערט איר אין אונז דעם האַס.
 קיין שלום וועלן מיר מיט אייך ניט מאַכן,
 ווייל אונזער בייזער חלום זיינט איר, אונזער שרעק;
 מיר קאָנען ניט אַרומגיין אויף איין ערד מיט אייך,
 באַלויבטן פון איין זון און אָטעמען איין לופט.
 די לופט, וואָס איינע לונגען אָטמען איין,
 פאַרוואַנדלט זיך אין סם פאַר אונזער האַרץ;
 און אונזער האַרץ ווייל ר ו א ון פ ר י ד ,
 ווייל אַ פ ר ו ע נ פ ין אייך, דערלייזן זיך פון אייך...
 איר ליגט אויף אונזער קאָפּ, אויף אונזערע געוויסנס,
 ווי שוואַרצע שפינען, איינגעפלאַכטענע אין קנולן,
 און שפינט און שפינט די נעצן פון קאָשמאַר...
 מיר האָבן אייך גערודפט; ווייניק נאָך – מיר וועלן מער!
 מיר וועלן אונזער בענקעניש נאָך רו און פרידן,
 נאָך גוטס און ליבשאַפט שטיילן נאָר אין אייער בלוט,
 אין טאָנץ אַרום דעם פלאַם פון שייטערהויפנס...
 מיר וועלן צינדן שייטערהויפנס מער און מער,
 ביז וואַנען איר וועט אונז פון אייך דערלייזן!
 מיר טראַכטן, זאָגט איר, אויס אויף אייך בלבוליים,
 און איר – איר טוט נאָר און פאַרענטפערט זיך
 און האַלט אין איין דערווייזן, אַז ס'איז ליגן, –
 וואָס האָט איר ניט קיין מוט אַרויסגיין אָפּן
 פאַר אַלעמען, אין אַלע גאַסן שטאָלץ און ווירדיק,
 און זאָגן: יאָ, מיר טרינקען בלוט אויף פסח,
 מיר האָבן אַלע מאָל געטרונקען, וועלן טרינקען!...
 מיר ברענען אייך אומזיסט אויף שייטערהויפנס,
 וואָס גייט איר צו זיין פייער ווי צום טאָנץ?
 וואָס מאַכט איר ניט קיין איבערבאַל אויף אונז,

טאדעווש

גלויב אים ניט,
אפילו דו זאלסט אנטאפן דאס האלץ.
אזוינע קאנען אפשניידן א פוס
און האלטן אים באהאלטן אין א טארבע,
און ווען מען דארף אים צושטעלן צוריק...
זיי לעבן זיך ווי באלעבאטים דא,
אזוי ווי זייערער דער טורעם וואלט געווען;
די ווענט — פארשמירט, מיט נעגל אנגעזעצט,
די לופט פארכאפט דעם אטעם צו דערשטיקן.
און דא האט עס אמאל געגלאנצט דער רוה
פון אונזערע גבורים, אדל-לייט און פירשטן;
אויף די פארלייזיקטע צעשרויפטע דיין
געטראטן האבן קעניגלעכע פיס;
דו זעסט ניט, ווי עס שרייען פון די ווענט
די אפגעריבענע, פארשפייטע מאלערייען.
און דא אין ווינקל, זעסט, נאך הענגען קייטלעך
פון הייליקע לאמפאדעס. דורך דעם שיין פון זיי
צוויסגעקוקט מיט ליבשאפט האבן זיי נע אויגן,
געווייט מיט טרויער האט זיין דארן-קראנץ,
וואס זיי, די נישט געצלמטע, די שווייגנדיקע,
צווייפגעשטאכן האבן אויף זיין שטערן;
צו נישט איז אלץ געווארן, ער — פארטריבן,
דער בוימל אויסגעלאָשן, נאָר די קייטלעך באַמבלען זיך
צום חוזק נאָר... און — טאַרבעס, טאַרבעס!..
צו די אַרעמע לייט
וואָס גלאַצט איר מיט די אויגן און איר זאָגט קיין וואָרט?
איר לעבט צווישן אונז פאַרביטערט און דערצאָרנט,
און טראָגט דעם צאָרן אייערן, ווי ער — דעם האָרב.
צי האָבן מיר אייך ווייניק נאָך געפייניקט,
געברענט, גערודפט און געפירט אייך צו דער שחיטה?
מיר זיינען מיד שוין לאַנג פון אונזער האַס צו אייך.

מהר"ל

שטילערהייט צום גולם

וועסט וויסן וואָס דו האָסט צו טאָן ?

גולם

כ'וועל וויסן, רבי.

מהר"ל

נאָר ניט אויף טויט.

גולם

כ'וועל וויסן, רבי.

מהר"ל

דער אינו נראה וואָס אין דיר זאָל אויפשטיין. ..

איצט גיי אַריין און וואַרט.

גולם גיט אַריין צוריק אויף זיין פריערדיקן פּלאַץ. מהר"ל גיט אַרויס. די בעט-
לער, פאַרטאָן אין זייער שרעק און אויפקלייבן די טאַרבעס, האָבן גאַרנישט
באַמערקט. עס קומען אַריין טאָדעוועס מיט זיין באַגלייטער, אַ מאַנאָך

טאָדעוועס

דו קוקסט זיי אָן די פֿלומרשטיקע בעטלער,

זיי זיינען רייכער, גלויב מיר, פון אונז ביידן ;

דו זעסט דעם האָרב, דער האָרב איז אַ געפּעלשטער -
צונויפגעקנוילטע שמאַטעס.

מאַנאָך

איז ער אַ קינסטלער, דער האָרבאַטער, אויב אַזוי.

טאָדעוועס

און דער, דער פֿלינדער, איז קיין פֿלינדער ניט,

מיר קענען זיי, די צוגעמאַכטע אויגן. ..

מאַנאָך

חיים אָן אויפן קרומען

דאָס קאַנסטו, פאַטער, שוין גיט חושד זיין אויף אים. ..

זיין קלעצל שטעקט אַרויס גאַנץ אָפּן.

אַלטער בעטלער

שטיי אויף, שטיי אויף, אַ גיכער!
מיר מוזן גיין, מיר מוזן גיין.
נעמט אויסקלייבן זיינע זאַכן

יונגער בעטלער

פאַרשלאָפן
אַ, נאָך אַ ביסל שלאָפן, נאָך איין ביסל.
דערזעט דעם גולם און נעמט אויך ציטערן און איילן זיך
קום שנעל אַוועקגיין. שנעל.
זי כאַפּן אַרויף אויף זיך די זאַכן און לויפן אַרויס אין איילעניש. גולם טוט זיך
אַ לאַז נאָך זיי, הייל נאָכלויפן

מהר"ל

ווהיין?

צו די יידן
טאָדענש גייט אַהער, זייט וויסן.
אַלע טומלען פון שרעק

גולם

מיט זיי. איך וויל צו זיי.

מהר"ל

זיי דאָ. איך הייס דיר. זיי ער צייט
איז ניט געקומען. איצט איז דיין צייט.

אַלע בעטלער

וואָס וויל ער טאָן טאָדענש?

מהר"ל

אַרויסטרייבן פון דאַנען וויל ער אייך.
דער פינפער-טורעם איז ניט אונזערער.
אַלע כאַפּן אַויספֿינדן זייערע טאָרעס. דער חולה און תנחום בלייבן ווי פריער

מהר"ל

צו די פריעמדע בעטלער

וואָס טוט איר דאָ? וואָס טוט איר ביידע דאָ?
ווער האָט נאָך אייך געשיקט?
און ווער האָט אייך געהייסן קומען?

אלטער בעטלער

נאָר איבערנעכטיקן, פון לאַנגן וועג נאָר איבערנעכטיקן.

מהר"ל

אליין געקומען? אליין גאָר קומען?
פאַרנעמט אויף שנעל די פעקלעך אייערע
און וועק אים אויף און - גייט,
איך הייס.

אלטער בעטלער

מיר וויינען מיר פון לאַנגן וועג.
מיר האָבן זיך אזוי געייילט -

מהר"ל

געייילט?

טאָ איילט אויף שנעל צוריק. איך הייס.

אלטער בעטלער

ער שלאָפט אזוי געשמאַק. ניט וועק אים.

מהר"ל

איז מער קיין חורבות שוין ניטאָ?
נאָר דאָ געפעלט אייך? וועק אים אויף.
קלאַפּט מיטן שטעקן

אליין גאָר קומען. אליין גאָר איילן!

גולם קומט אריין. ווי דער אלטער דערזעט אים ווערט ער גאָר אַן אנדערער. ער
ווערט בלייב, הויבט אָן ציטערן, נעמט אויף שנעל וועקן דעם יונגן בעטלער

אהערצו קומט מען וואכיק זיין.

ציטערן.

פיבערן.

לויערן... —

טויטע דארפן אויפשטיין

און ער — גאָר שלאָפן!

רויטער

פאַרמאָך דאָס מויל, משוגענער.

טוט אים אַ שטויס, תנחום פאָלט אנדער

אַלטער בעטלער

ניט שלאָגט אים, יידן.

רויטער

מען קאָן פון אים ניט אויסהאַלטן, איך זאָג איך.

ס'איז אָן אים אויך גענוג דאָ צרות.

תנחום

ליגט און שרייט

טויטע דארפן אויפשטיין,

און ער — זאָל שלאָפן? — —

מהר"ל

קומט צוויי אַ אילנדיקער, קוקט מיט ביזע שטרענגע אויגן

אַלע

פאַרהוונדערט

דער רב! דער רב!

מהר"ל

קוקט אויפן אַלטן, דער אַלטער אויף אים. אַ לאַנג שטילשוויגן

יונגער בעטלער

אזוי מיד בין איך, אזוי מיד

אלטער בעטלער

חייזט אויף תחנומן

וואָס זיצט ער עפעס ווי אַן אַבל ?

הויכער

אַ ביסל פונם זינען, זיידע.

אלע קוקן הי דער יונגער חיקלט די חונדן פון זינע

יונגער בעטלער

זיי שלאָגן זיך אַלץ מער פאַנאַנדער, פלאַצן,

זיי גרייכן שוין די קני... ווי מיד איך בין.

די אויגן מיינע קלעפן זיך...

פאלט צו צו דער ערד און שלאָגט

אלטער בעטלער

ליגט אונטער אַ טאַרבע אונטערן יונגס קאָפּ

נו שלאָף, נו שלאָף...

תנחום

שפּרינגט אויף

עס קומען אורחים איבערשלאָפן דאָ,

און מיך גאָר פרעגט מען ניט ;

דערווייל בין איך אַלעפּאָס...

רויטער

זיי שטיל. דו זעסט ניט, אַז מען שלאָפט.

תנחום

ער שלאָפט ? ווי קימט ער שלאָפן ? וואָסן דאַרף ער.

פאַנאַנדערייסן וואָל ער זינע אויגן !

אָן אַפּרױ טאָג און נאַכט געגאַנגען זיינען מיר.
פון דענען אָבער וועלן מיר ניט איילן שוין...

הויכער

איר דאַרפט עפעס אַך פּראָג?

אַלטער בעטלער

מיר דאַרפן... יא, מיר דאַרפן...
וואָס הערט מען עפעס דאָ פיי אייך אין פּראָג?

הויכער

ניט פריילעך, זיידע, גאָר ניט פריילעך.

אַלטער בעטלער

אַזוי? ניט פריילעך?

שטיל. דער יונגער בעטלער זעצט זיך אויף דער ערד, הויבט אָן פאַנאָדערביגן
די וואַנדן פון זיינע פיס. וויקלט שמאַטעס נאָך שמאַטעס און פאַרוויקלט צוריק

האַרבאַטער

ער זעט ניט אויס גאָר ווי קיין בעטלער, יידן.
אַזאַ איידל פנים —

הויכער

איר קומט פון ווייט אַ פנים, זיידע?

אַלטער בעטלער

פון זייער, זייער ווייט. און דאָ איז נאַכט שוין.
מיר גייען, ערשט אַנטקעגן אונז דער שלאָס,
מיר זעען פוסטע פענסטער, פוסטע סירן,
איז טראַכטן מיר, מען קאָן אַהער אַריינגיין...
נו, היינט שוין וועלן מיר די גאַנצע נאַכט
זיך אויסשלאָפן און אויסרווען...

אַלטער בעטלער

עליכם - שלום, יידן, עליכם - שלום. . .
איר שלאָפט זיך אויפן דיל אַזוי, מסתמא,
נו, וועלן מיר זיך אויך אַזוי שוין צושפּאַרן.
נאָר איבערנעכטיקן די נאַכט, נאָר איבערנעכטיקן. . .

רויטער

איר קאָנט אַ פולע נעכט דאָ שלאָפן, זיידע,
די חורבות זיינען גרויס גענוג פאַר אַלעמען.

אַלטער בעטלער

מיר דאַרפן דאָ נאָר איבערנעכטיקן, ניט מער,
און מיטן טאָג גלייך ווייטער לאָזן זיך;
מיר זיינען מיר. נאָך מערער - ער.
נאָך יונג און ניט געוויינט צום וועג,
דערצו נאָך זיינע פיס - -

זי נעמען אַרונטער די טאָרבעס פון זיך און נעמען זיך אויסזעצן

הויכער

איך זע טאַקע, ער הינקט.

אַלטער בעטלער

עס האָבן ווונדן זיך אויף זיינע פיס
פון לאַנגן גיין אַרויסגעשלאָגן.
ער וואָלט באַדאַרפט זיך אויסרוען. -
ווי קאָן מען עס? ניטאָ קיין צייט פאַר דעם.

הויכער

איר אייַסט איז ערגעץ?

אַלטער בעטלער

ניין, מיר איילן ניט.
אָהערצו האָבן מיר געייַלט. די לעצטע טעג

און איך האָב אייך אַריינגעלאָזט אַהער, —
איך !

גאָך זיבן טעג, גאָך זיבן נעכט,
און ער וועט אויפשטיין,
פונם פייערדיקן רייטוואָגן אַרונטערנידערן אַהער,
דאָן וועט איר אַלע מוזן גיין ;
דער פינפער-שלאָס געהערט צו אים,
צו אים — מיין יורש. . .
צי הערט איר נישט ווי אַלע חורבות שרייען,
ווי אַלע שוויבן רופן :

ווען קומט ער שוין ? . . .
קלייבט אויף די שמאַטעס,
פאַרבינדט די טאָרבעס,
ראַמט אויף די וווינונג
פון מיין יורש. . .

עס קומען אַריין צוויי פרעמדע האַנדערנדע אַרעמע ליט, דער אַלחער בעס
לער און דער יונגער. פאַרשטויבטע פון לאַנגן חוץ מיט שמעקס אינאָן
די הענט און טאַרעס אויף די פלייצעס. ביידע זייער מיד

ביידע אַרעמע לייט

אַ גוט נאָוונט אייך, יידן.

אַלע ענטפערן : גוט יאָר

אַלטער בעטלער

געטראָפן גוט. נו, זעסט. יידן אומעטום.
מיר וועלן קאָנען איבערשלאָפן דאָ,
וואָס זאָגט איר, יידן ?

הויכער

אודאי, זיידע.

גיט שלום-עליכם צו ביידע בעטלער און אַלע אַ חוץ מנחומען און דעם קראַנקן
סוען אויך דאָס זעלבע

תנחום

גייט אריף אים א פידן קוק, זאגט גארנישט. גייט צו הארט צום גולם און צעלאכט
זיך אויפן קול

הויכער

וואָס לאַכסטו, משוגענער ?

תנחום

דו קענסט זיי ?

מייטלט אריף עלעמען מיט די פינגער

דו ווייסט ווער זיי זיינען ? דו זעסט וואָס זיי טוען ?

דו האָסט דאָך גרויסע הענט — דערשלאָג זיי ;

דו האָסט דאָך גרויסע פיס — צעטרעט זיי ;

איך האָב געזען אַ האַק ביי דיר — וווּ איז זי ?

דו זעסט דעם האָרב ? די רויטע פאַרד ?

דו זעסט דעם פוס — צעשפּאַלט אים,

דו קאָנסט דאָך שפּאַלטן האַלץ.

גולם

זאָגט גארנישט. גייט אַרמין צוריק אין דער פינסטערניש. תנחום זעצט זיך
ערונטער אויף דער ערד, נעמט אַרום דעם קאָפּ

רויטער

צעלאָזט זיך, דער משוגענער.

הויכער

אים דאַרף מען נאָר אַ שלעפּ טאָן פאַרן צונג.

אַלע שווייגן שטיל

תנחום

דערווייל בין איך דער באַלעבאָס —

די שוועלן זיינען מיינע,

די אויסגעהאַקקע שוויבן זיינען מיינע,

קראנקער

אַט בין איך דאָך אַ גאנצן טאָג געלעבן
און אַלץ געהערט, געזען.
און ווער עס קאָן אַלץ זען און הערן
דאָרף ליגן אויף איין אָרט...
און וועמען איך האָב הויך גערופן
איז יענער ניט געקומען...
און וועמען איך האָב ניט גערופן
איז יענער יאָ געקומען...
דאָס לעצטע ביסל וואָסער פאַר מיין גומען
איז ניט דערלאָנגט געוואָרן;
און אָנגעצונדן האָב איך פייער נאָך פאַר שרעק,
און צוגעפאַלן מיטן פנים צו דער ערד
אין ניט געשטילטן דאָרשט...
ווייל וועמען איך האָב ניט גערופן
איז יענער יאָ געקומען...

אַ ל ע

וואָס איז מיט אים? וואָס רעדט ער?

קראנקער

איך רעד ניט מער, איך רעד ניט מער,
זאָל רעדן יענער, וועמען איך האָב ניט גערופן,
פאַראַן אַ גאָט אין הימל — קוקט ער צו...

ליבט זיך אַוועק צוריק, גראַבט זיך איין אין געלעגער. דער גולם קומט אַרויס
און בלייבט שטיין ביים טיר. אלע פון שרעק רירן זיך ניט. אין דעם קומט אריין
מנחם, מעסט אָפּ אלעמען מיט די אויגן, דערזעט דעם גולם און שטייט אַ
צוגעשמידטער

רויטער

עס וועט זיין פריילעך באַלד.

קראנקער

זעצט זיך אויף.

פאַראַן, פאַראַן אַ גאָט אין הימל, קוקט ער צו,
ווי בעטלער זיצן נאָך אַ טאָג פון בעטלען
און קלאָגן איבער חליות, איבער ברויט. . .
און אַז זיי פאַלן מיד אַנידער
און מאַכן צו די אויגן און זיי שלאָפן,
פאַרבלייבן דאָך די חליות ניט באַוואַכטע. . .
און יעדער קאָן דאָך קומען און זיי צונעמען,
אַפילו ניט קיין שונא, נאָר אַ דורכגייער. . .
ווייל ווער עס איז אַ דורכגייער, דער — שלאָפט ניט,
ער זיצט אַן אָנגעכמורעטער און שלאָפט ניט,
און בעטלער זיינען מיד און שלאָפן. . .
פאַראַן אַ גאָט אין הימל, קוקט ער צו.

הויכער

וואָס איז מיט אים ? וואָס רעדט ער ?

קראנקער

שוין צוויי טעג ניט געבעטלט. נו, איז וואָס ?
מיין טאָרבע ליגט פאַרבינדן, ניט גערירט.
און ווער עס וואָלט געוואָלט האָט לאָנג געקאָנט
זי אָפּפינדן און צונעמען, אוועקגיין. . .
איז קיינער ניט געקומען. נו, איז וואָס ?
מען קאָן נאָך קומען מאָרגן, איבערמאָרגן,
ווייל קיינמאָל איז ניט שפעט. . .
מען קאָן אַפילו קומען היינט. —
פאַראַן אַ גאָט אין הימל, קוקט ער צו. . .

בלינדער

וואָס רעדט ער, האָ ?

הויכער

ארויסטרייבן ? פון דאנען ? פון דער חורבה ?
און פראג דורכזיס איז אונז מקנא.
אווו מען קומט נישט פרעגט מען היינט :
איז פלאץ פאראן אין פינפער=שלאס פאר נאך ? ..
פארשטייט איר שוין ? — דער גאנצער פינפער=שלאס
וועט ווערן אָנגעפאַקט מיט יידן,
אָרויסגעטריבענע פון אלע הייזער. ..
פארשטייט איר שוין ? — פון הייזער קאָן מען טרייבן,
מען קאָן דאָך אָבער נישט פון חורבות טרייבן. ..
פארשטייט איר שוין, פאָרוואָס דער פינפער=שלאס
וועט ווערן אָנגעפאַקט מיט יידן ? ..

בלינדער

אך, נו, ששש. ..

האַרבאַטער

און אז מען וועט פון דאנען אויך
אונז קומען טרייבן, חס ושלום ? ..

הויכער

מיר וועלן עפענען די טאָרעס אונזערע :
— נעמט צו אינגאָנצן, נעמט. ..
און אז זיי וועלן צונעמען אינגאָנצן, —
נו, יא, זיי וועלן צונעמען אינגאָנצן :
די חלומות און די שטיקער ברויט,
די בגדים און — וואָס נאָך ? וואָס נאָך ? ..
נו, יא, זיי וועלן צונעמען אינגאָנצן. ..

בלינדער

ענדיקט דאמנען, שטייט ביים וואנט

פאראן אַ גאָט אין הימל, יידן.

הויכער

אווו א צרה — גלייך צו אונז אין חורבת.

רויטער

דער רב אַליין האָט אים אַהער געשיקט.

א ל ע

דער רב אַליין ?

צוועצן זיך און בינדן מאנאנדער זייערע טאַרבעס

רויטער

באַגעגנט האָט איר קיינעם ניט ?

דער כּומר — — —

א ל ע

ווער ? טאָדעוּש ?

בלינדער

דאָזנענדיק מאכט מיטן האַנט מען זאָל ניט רעדן

נאָ, נו... ששש...

אַלע שוויגן שטיל. ליגן אַרויס דאָס אָנגעבעטלטע

רויטער

און איך האָב שוין מיין טאַרבע איינגעפאַקט,

און איר צעלייגט זיך ערשט...

אומזיסטע טרחה נאָר, אומזיסט די טרחה.

הויכער

וואָס רעדט ער דאָרט ?

רויטער

מען זאָגט דאָך אייך, צי האָט איר ניט געהערט ? —

מען וויל דאָך אונז אַרויסטרייבן פון דאָנען.

בלינדער

שש, אָ, שש...

נידעריקער

אזא גדול !

רויטער

ניט שרני. ער קאן דערהערן נאך. א מורא.

הילצערנער פֿום

ער שלאָגט זיך, וואָס ?

רויטער

גענוג - ער טוט אַ קוק.

פאלט איין דאָס האַרץ, נאָך שלאָגן דארף ער זיך.

הויכער

ווי רופט מען אים ?

רויטער

זייער שטיל

מען זאָגט, אַז יאָסל.

דער גולם שפּאַנט אַרײַן. אלע רוקן זיך אן דער זײַט

ג ו ל ם

מיין נאָמען איז דערמאָנט געוואָרן דאָ.

דערמאָן נישט מער.

גייט אַרײַן צוריק

רויטער

דאָס צווייטע מאָל שוין היינט,

און אַלץ מיט מיר. געהערט אזא שגעון ?

כ'האָב דאָכט זיך שטיל געזאָגט.

נידעריקער

וואָס איז, מען טאָר אים ניט דערמאָנען גער ?

אלע קוקן זיך אן פּאַרהויבט

בלינדער

וואָס רעדסטו דאָרט? איך הער ניט.

רויטער

איך רעד, - וואָס האָב איך דען צו רעדן?
זאָל זיין די טאָרע אויפגעפאַקט...

בלינדער

וואָס זאָגסטו ניט צו דעם, -

פאַרגעסן מעריב דאוונען.

שטעלט זיך צום וואַנט

והוא רחום יכפר עון...

דאוונט שטיל. עס קומען אַרײַן דער האַרבאַטער, דער הילצערנער פּוּס,
דער הויכער און דער נידעריקער. אלע מיט אַנגעמילסע טאַרבעס.
דער רויטער גייט זי אַנטקעגן

רויטער

אַן אורח האָבן מיר, אַן אורח.

אַט דער, וואָס אויפן שול-הויף - - -

אַלע

וואָסער אורח?

רויטער

פון וואַנען קומט איר? נישט געהערט גאָר?

דער האַלץ-העקער פון שול-הויף.

הויכער

איז טאַקע אמת? - דאָ איז ער?

עס קאָכט דאָך פראָג מיט אים.

רויטער

אַן זיצט ער. זיך פאַרשלאָגן אין דער פינסטער

און גלאַצט דאָרט מיט די אויגן.

אלע קוקן אַרײַן

קראנקער

פארשטעקט. מיך ווארפט אין קעלט.

רויטער

די שמאטעס אונזערע — געציילטע,
די לעכער — אָן אַ צאָל, מיט וואָס פארשטעקן?

קראנקער

אַ, גאָט פון אברהם, פון יצחק און פון יעקב...

בלינדער

זעצט זיך אויף דער ערד, נעמט אַרויס פון בוזעם אָנגעקליבענע מסכעות, חיקלט
אין אַ קניפל

רויטער

נעמט אַרויסטער פון וואָנט אַ טאָרבע, שיט אַרויס פון איר ברעקלעך, טרייטלט.
צום בלינדן

אַ סך געמאַכט? אַ סך? און איך קיין פרוטה.

בלינדער

פאַרוויקלט דאָס קניפל, באַהאַלט צוריק אין בוזעם

אַ סך. פון וואָנען ווייס איך צי אַ סך?

דו פרעג די בלינדע אויגן מיינע.

דאָס מאַכן זיי נדבות. זיי — ניט איך.

אָו טאָג און נאַכט פאַר מיר איז איינס,

זאָל זיין אַ קניפל כאָטש אין בוזעם...

נו, יא, דו פרעג די בלינדע אויגן מיינע.

רויטער

דאָס גאַנצע ברויט שוין אויסגעגאַנגען.

נאָר פרישע חלות מאָרגן, פרייטאג מאָרגן.

פאָקט אריין שמאַטעס אין זיין טאָרבע, פאַרבינדט

זאָל זיין די טאָרבע גרייט, פאַרפאַקט...

רויטער

אזא קאן אמת אָנוואַרפן אַ טויט-שרעק,

בלינדער

זיי שטיל. ניט זיי קיין חכם.

גולם

ווייזט זיך אין טיר

איך הער מיין נאָמען איז דערמאָנט געוואָרן דאָ.

רויטער

דיין נאָמען? ניין. . . איך האָב געזאָגט —

איך האָב געמיינט —

גולם

דערמאָן ניט מער.

גייט אַריין צוריק

רויטער

פאַרשטייסט? מעגסט דאָנקען גאָט,

וואָס דו ביסט בלינד און זעסט אים ניט.

בלינדער

דער רב אַליין איז אים מקרב.

רויטער

ס'איז עפעס דאָ ניט גלאַט. דו הער מיין וואָרט.

קראַנקער

פאַרשטעקט די פענסטער.

רויטער

די לעכער, זאָג.

קראנקער

אין צווייטן חדר דאָ דערפֿיי, — אַ, ניין,
ניט גייט אַהין, דאָרט זיצט אַ פרעמדער איינער.

רויטער

אַ פרעמדער ?

בלינדער

הערסטו שוין ? איך זאָג אַז —

טאפט אַן די שוועלן פון צווייטן חדר

אַ פרעמדער ? ווער איז דאָ דער פרעמדער, האָ ?

רויטער

קוקט אַרײַן און שפּרינגט אָפּ

ער, ער, דער האַלץ=העקער. אָט דער —

בלינדער

אָט דער, וואָס האָט אַזוי נאָך דבורה'לען — — —
גאָר דאָ ? ווי קומט ער דאָ ?

רויטער

אַ לֶץ אַזאַ.

בלינדער

ניט שריי, רעד שטילער.

דער רב האָט דאָך פאַרזאָגט ניט רייצן זיך.

רויטער

איך רייץ זיך, וואָס ? איך זאָג אַזוי.
נאָר ווער האָט אים געבראַכט אַהער ?

קראנקער

אַליין איז ער אַריינגעקומען,

אויף מיר אַ טויט=שרעק אָנגעוואָרפן.

רויטער

און פלוצלינג, אז דו זעסט אויף אונזער וועג
א פרעמדנס טריט אהינטער דיר, —
פארשטייט, וואס קאנען וועלן פרעמדע טריט ?

בלינדער

וואס קאנען וועלן ? גאט דער לעבעדיקער ווייס,
נאָר ער איז אונזער פאָטער.

פלוצלינג

מיר זיינען דאָ אליין ?

רויטער

דער חולה ליגט דאָ. שלאָפט.

בלינדער

און חוץ דעם חולה ?

רויטער

איך זאָג דאָך דיר : דער חולה נאָר.

בלינדער

צי דאָכט זיך מיר ? נו, קוק זיך גוט אַרום.

רויטער

וואָס מיינסטו ?

בלינדער

טאָפּט מיט די הענט, שלאָגט זיך אָפּ אן דעם קראַנקן. קראַנקער כאַפּט זיך אויף

קראַנקער

א ביסל וואַסער. ברענגט אַ ביסל וואַסער.

רויטער

ניטאָ קיין וואַסער דאָ.

רויטער

אז אלע רעדן מוז זיין אמת.

בלינדער

אהינטער אונז איז ער געגאנגען ?

רויטער

א צוואנציק טריט פון אונז, ניט מער,
געבויגן, שטיל, אין האנט דער שטעקן.
און פלוצלינג אפגעקערט זיך אן א זייט...

בלינדער

אז גאט האט מיך געשטראפט איך זאל ניט זען
די טריט פון דעם, וואס יאגט אונז נאך.

רויטער

געשטראפט ? און אפשר גאר געבענטשט.
איך בין דאך ניט קיין ציטעריקער, דאכט זיך,
און עפעס האט מיר אפגעהאקט דעם אטעם.

בלינדער

דער פוס פון ניט קיין בעטלער האט נאך קיינמאל ניט
געטראטן אויפן וועג אהער צום פינפער-שלאס.

רויטער

א נו, דו פרווו נאך רופן וועמען גיין אהער,
וועט יעדער א פאר אויגן נאך דיר אויסשטעלן.
פאר חורבות האפן אלע מורא, אלע.

בלינדער

און מיר, מיר האפן דען קיין מורא ניט ?
ניט מער, מיר קומען איבערשלאפן נאך,
פארשטעלט אונז שוין דער שלאף און היט אונז.

כיוועל אָנציינרן דאָס לעמפל.

צינדט אָן אַ רויכערדיק לעמפל. זיין שרעק הערט נאָך גרעסער

וואָס דערפֿט איר דאָ? וואָס רעדט איר ניט?

אָן אָרעמאָן?

גוֹלֶם

שוויגט. זעצט זיך אַזעק אויף דער ערד

קראַנקער

איר ווילט דאָ שלאָפֿן?

גוֹלֶם

ניט רעד צו מיר.

קראַנקער

פֿון וואָנען קומט איר? אָן אַ טאַרבע גאָר.

דאָס ערשטע מאָל אין פראַג?

גוֹלֶם

ניט רעד צו מיר.

קראַנקער

וואָרפט זיך צוריק אויף זיין געלעגער, קוקט מיט שרעקפֿולע אויגן אויסן גולם

דער גולם שטעלט זיך אויף, גיט אַריין אין צווייטן חדר, זעצט זיך בי אַ וואַנט

אָנטקעגן טיר צו, קוים וואָס מען זעט אים אַרויס פֿון דער טונקלקייט.

עס קומען אַריין דער רויטער און דער בלינדער

רויטער

פאַרשטייט?

בלינדער

צי האָסטו גוט געזען?

רויטער

אַ כּוּמֶר קאָן מען גלייך דערקענען.

בלינדער

זאָל אמת זיין?

אריינגעשלאנגען וואָלטן זיי. און וואָס און ווען ?
אָט הענגט מיין טאָרבע פול געפאַקט
מיט ברויט, מיט חלה... אוי, די ביינער מיינע...

זעצט זיך היידער אויף

אַ פינסטערניש אַזא. נישטאָ קיין כח
צו שטעלן זיך און אָנצינדן דאָס לעמפל,
מיט עפעס וואָס די שוויבן צו פאַרשטעקן...
שטעלט זיך אויף, שאַרט אין דער פינסטערניש. פאלט אַנידער צוריק

אַ, גאָט פון אברהם, פון יצחק און פון יעקב...
האַרפט אויף זיך די שמאַטעס, וואס ליגן לעבן אים, טוליעט זיך אין זי און פי-
בערט. שטיל. עס קומט אַרײַן דער גולם. בלחבט שטיין אין מיטן חדר. ווייט
נישט דאָ צו קערן זיך. שווייגט

קראַנקער

הויבט אויף דעם קאַפּ

שוין דאַנקען גאָט געקומען ווער ? געקומען ?

גו ל ם

שווייגט

קראַנקער

נישטאָ קיין צונג צו ענטפערן אַ חולה ?
וואָס שווייגט איר, האָ ? ווער זינט איר ?

גו ל ם

שווייגט

קראַנקער

מיט וואַקסנדן שרעק

ווער זינט איר ? זעט איר ניט,

ניך וואַרפט אין קעלט. —

שפּרינגט אויף מיט אימפעט און קוקט אויפן אריינגעקומענעם. מאַכט געוואלטן

פייער ! פייער !

ווער זינט איר ? ענטפערט... וואַרט אַ רגע,

אין מינפער-שלאָס. אַ גרויסער חרובער צימער. פון צוויי זיסן — אַריינגאנגען אין אַנדערע חדרים. אין האַנט אַ דורכגעלעכערטע, די איבעריקע — פאַרשחאָרצטע, סאַרצויגענע מיט שפיגלעכעס, דורכגעזעצטע פון רעגנס. קיין טירן. שוועלן — וואַקלענדיקע. די שוויבן — אויסגעפראַכן. ווי-ניט-ווי שטעקן נאָך איבערגעבליבענע שוויבן פון סאַרשירענע קאָלירן. אין אייניקע פלעצער זענען זיך סימנים פון געוועזענע מאַלעריען. זיי זינען אלע פאַרשמירט, באַדעקט מיט נאַכלעסיקע קריצן און פלעקן. אין איין חינוקל זעט מען נאָך קייטלעך פון יעזוס-לאַמפאָדעס.

אינס חדר האַלטן זיך אויף אַרעמע-לייט בעטלער. אויסן דיל, ווי זיי שלאַסן, ליגן אָנגעוואָרפן אלטע שמאַטעס, פעקלעך, אַ פאַר קישנס. אויף די הענט הענגען טאַרבעס.

אָנהויב נאכט. דורך די לעכערדיקע פֿענסטער הייט אַ קאלטער פריילינג-היינט. מינסטער.

אַ קראַנקער אַרעמאָן ליגט אין אַ חינוקל אויף שמאַטעס צונויפגע-דרייט און מיבערט. די איבעריקע זינען נאָך נישט אָנגעקומען

קראַנקער

די ביינער מיינע ברעכן, אַלע ביינער.
גיי אויס — וועט קיינער גאָר ניט וויסן.
קאַלט איז מיר.

זעט זיך אויף

ניטאָ נאָך קיינער.
אַ ביסל וואַרעם וואַסער זאָל ווער ברענגען.
אַ גאַנצן טאָג אין מויל נאָך ניט געהאַט...
אוי, די ביינער מיינע, אוי, די ביינער.

ליגט זיך צוריק

וואָס זאָמען זיי זיך אַלע? ווייניק נאָך
דער טאָג פאַר זיי; די גאַנצע וועלט

Handwritten text in a cursive script, likely a letter or document. The text is written on a light-colored, aged paper. The handwriting is dense and somewhat difficult to decipher due to the cursive style and fading. The text appears to be a mix of English and possibly a second language, with some words being clearly legible and others being more obscured by the script. The text is arranged in several lines, with some lines being more prominent than others. The overall appearance is that of a historical or archival document.

בעטלער

געשפרעך פון שטיינער און פון וואַרצלען,
און טריט פון איילנדיקע פיס. . .
איך הער אַ ווינט, ער יאָגט זיך אום,
ער רופט מיך אָן ביים נאָמען,
און איך דערשרעק זיך ניט פאַר אים...
און, רבי, זע, אָס קוקט אויף מיר
אַ פנים דורך און דורך פון ליכט,
אַ גוף אַ ריזיקער ווי איך ;
ער טראָגט זיך, פלאַטערט איבער מיר
און וויגט זיך ווי אויף פליגלען צוויי,
ער וואַקסט אַרויס פון מיינע אַקסלען
און שפרייט זיך אויס פון מיינע אַרעמס... .

מ ה ר " ל

שטיי אויף.

גולם שטעלט זיך אויף

און איצט וואָס זעסטו ?

ג ר ל ם

איך זע אַ מענטש געקליידט אין שוואַרצן,
ער גייט אָהער מיט שטילע טריט,
מיט טריט, וואָס לויפערן נאָך רויב... .

מ ה ר " ל

צעעפן נאָכאַמאָל די אויגן
און נאָכאַמאָל דערזע דאָס ליכט,
די פליגלען פון דעם אינוואַזיע,
וואָס שפרייטן זיך אַרויס פון דיר... .
צום פינפער טורעם לאָז זיך גיין
און דאָרטן זיי, און דאָרטן שלאָף... .

גולם לויפט האַסטיק מיט איין שפּרונג אַרויס פון חדר. מהר"ל, אליין און איבער-
ראַשטער, פאלט צו מיטן פנים צום וואַנט. זיינע אַקסלען צוקן.

מהר"ל

און איצט ?

גולם

ויו רירסט מיך אָן מיט דיינע הענט.

מהר"ל

איך בענטש דין. איצט וואָס זעסטו ?

גולם

פייער ! פייער !

אַ גאַנצער פּלאַקער דרייט זיך, קנוילט זיך,
ער וויל מיך אָנצינדן און קאָן ניט.

מהר"ל

און איצט ?

גולם

אַ וואָסער שטראָמט און ווירבלט.
איך זינק און ווער דאָך ניט דערטרונקען ;
און שטיינער האַגלען אויף מיין קאָפּ
און שפּרינגען אָפּ צוריק...

מהר"ל

וואָס נאָך ?

גולם

און הינט פאַרסטע רייסן מיך, —
מיין לייב ווערט ניט צעריסן. . .

מהר"ל

וואָס הערסטו ?

גולם

סיף פון אונטער דר'ערד
פאַרשטיקטע קולות הער איך,

דאס האָט גאָר מיינ האַלץ ווער געוואָרגן,
און מיר האָט זיך געדאַכט, אַז דיינעם...
אַ, זיי מיט מיר, פאַרלאָז מיך נישט.
ער ציט זיך אויס אויף דער צד, פאַלט צו צום מהר"ל פֿיס
אַ, זיי מיט מיר. אַז נישט - פאַרטרייב מיך.

מהר"ל

שטיי אויף. איך זע דיין סרויער.
איך בין דיר מוחל.

גולם

פאַרלאָז מיך נישט.

מהר"ל

שטיי אויף.

גולם

אַ, נאָך אַ ביסל, רבי,
לאָז ליגן מיך ביי דיינע פֿיס.

מהר"ל

שטיי אויף.

גולם

אַ, נאָך אַ רגע, רבי.
עס ווערט מיר גוט. עס ווערט מיר לייכטער.
עס ווערט מיר ליכטיק.

מהר"ל

מיט פֿרייד

ליכטיק?
וואָס זעסטו?

גולם

ריך.

און ניט געהאט אַווי צו פאַלן. . .
 און ווי איך פלי אַווי, איך זע,
 ערשט דו - דו זיצסט אויף מיר און שטויסט מיך
 אַלץ טיפער, טיפער אינעם אָפּגרונט.

מ ה ר "ל

רעד אויס אינגאַנצן.

ג ו ל ם

דיין פנים איז געווען געדאַפלט:
 אַ האַלבער - גרויס אַווי ווי מיינער,
 אַ האַלבער - קלענער נאָך פון דיינעם;
 און אויגן - פיר, און אַלע טויטע;
 אין איינעם נאָר אַ רויטער פינטל,
 וואָס האָט געטריפט מיט הייסן בלוט...
 און מיט אַמאָל איך זע: דיין קאָפּ
 האָט אָנגעהויבן זיך צו רייסן,
 אָן מיינעם זיך גענומען קלאָפּן,
 און מיט דעם אויג, וואָס טריפט מיט בלוט,
 אַריינגעברענט זיך אין מיין שטערן,
 און ביסלעכווייז צו מיר אין מח
 אַריינגעזונקען ביזן האַלז. . .
 און ווי דו זינקסט אין מיר - איך זע:
 דיין האַלז איז לאַנג און ווייס און בויגיק;
 איך האָב דיך אָנגעכאַפט ביים האַלז
 און שטאַרק גענומען ווערגן, ווערגן. . .

מ ה ר "ל

רעד אויס אינגאַנצן דיין רציחה.

ג ו ל ם

איך ווייס ניט מער, כ'האָב ניט געזען מער
 ניט דיין געזיכט, ניט דיינע אויגן;

זאָל זיין, עס איז אויף דיר געפאלן
די גאנצע פינסטערניש און שרעק
פון אונזער אלעמענס פאַרצווייפלונג -
נאָר וווּ איז אָבער דאָס געזאָגט,
אויף דיין געזיכט דער גרויסער שיין
פון אונזער אלעמענס בטחון?
וואָס שטומסטו? ענטפער, זעסטו ניט,
אַט הויב איך אויף אויף דיר מיין שטעקן!

גולם קומט צו זיך. שטרעקט אויס די הענט מיט פרייד צום מהר"ל

גולם

וווּ בין איך? רבי, האָ, וווּ בין איך?
וווּ זיינען אלע ניט געוואָרן?
אַזוי געשריען האָבן זיי,
געוויינט, געדרייט זיך אַרום מיר,
און איך האָב ניט געוויסט פאַרוואָס -
און מיטאַמאָל איז שטיל געוואָרן,
פאַרקלעפט זיך האָבן מיינע אויגן -
איך בין געשלאָפן, רבי.

מהר"ל

ביסט געשלאָפן?

גולם

איך ווייס ניט, רבי, אונטער מיר
די ערד האָט זיך גענומען וויגן.
אַ האַנט האָט מיך געטאָן אַ צי,
געטאָן אַ שליידער אין דער הויך
און נאָכדעם טיף אַראָפּגעוואָרפן.
איך בין געפאלן. נאָר די ערד
אַ בראַך האָט זיך געגעבן פלוצלינג,
זעשפּאַלטן זיך אויף צוויי חלקים.
בין איך געפלוין אין דעם אָפּגרונט

מהר"י

און איך האָב ווונדער אויסגעפֿעטן
 ביי גאָט פֿאַר דיר, דורך פֿיין און טרערן;
 זאָלסט קאָנען זען, וווּ קיינער זעט נישט,
 און הערן אַלץ, וואָס קיינער הערט נישט;
 ביין איילן אין דער טיפעניש
 דערשפירן זאָלסטו מיט דיין טראָט,
 אין פייער זאָל דיין גוף נישט ברענען,
 אין טיפן וואַסער — זיך נישט טרינקען,
 די ריחות פון די ווייטסטע ווינטן
 דערשמעקן זאָלסטו מיט דיין נאָז;
 און ווען מען דאַרף — דיין גוף זאָל ווערן
 ווי שטראַלן דורכזיכטיק, ווי לופט,
 און אין אַ צווייטן זיך פֿאַרוואַנדלען —
 זאָלסט זיין אַ רואה ואינו נראה...
 איך טראָג דערהויבונג פֿאַר דיין לעבן,
 פֿאַר דייןע הענט — געפֿענטשטע גבורה;
 און דו — דו שטייסט ווי האַלץ פֿאַרגליווערט,
 די אויגן — טעמפֿ, דאָס מויל — צעקרימט;
 אויף דייןע ברייטע מויער-אַקסלען
 נאָך ליגט דער טויטער צער פון ליים;
 אויף דייןע הענט נאָך שלענגלען זיך
 פֿאַרלעגערטע, פֿאַרשטויבטע ווערים,
 און פון דיין אָטעם שפּאַרט פֿאַר מיילן
 דער ריח פון צעפּוילטן שטיין...
 ביסט לעבעדיק, ביסט אַלט איין טאָג,
 און שוין דאָס מענטשלעכע אין דיר
 געפֿילט האָט זיך אַרויסצווייזן
 מיט שנאה און מיט תּאוה און מיט אומגליק;
 נאָר האָב איך דיך געבראַכט צו מיר
 צו זיין ווי אַלע מענטשן גלייך?

רביצין

וואָס זאָל ער טאָן ? אַ גולם, ניט קיין מענטש.
ער שטייט, ווי אַ פאַרשטיינערטער און רירט זיך ניט.

דבורה'ל

פאַרטרייב אים, זאָל ער גיין פון דאָנען -

מהר"ל און במדע פרויען גייען אַרויס. פון הויף הערט זיך אַ גערודער. דערשט
שטילער. מהר"ל קומט אַריין און נאָך אים דער גולם מיט דער האק אין האַנט.
ער שטייט אין מיטן חדר מיט אַרונטערגעלאָזטע הענט אין אַ מאַדנער פאַרגלידע-
רונג. מהר"ל באַטראַכט אים אַ לענגערע צייט, נעמט אַרויס די האק פון זיינע
הענט. דער גולם באדעגט זיך ניט. עס באַקומט זיך אַן איינדרוק, אזוי ווי ער
האָלט שלאָסן, שטייענדיק מיט אַפענע אויגן

מהר"ל

דו שטייסט פאַרשטיינערט און דו זעסט ניט,
ווי איך דערנענטער זיך צו דיר.

גולם

שטייט פאַרגלידערט

מהר"ל

הויב אויף דעם קאַפּ און אויך די אויגן,
איך וויל אַריינקוקן אין זיי.
נאָך טראָגן זיך אַרום די קולות,
וואָס דו האָסט אויפגעוועקט, דער שרעק
נאָך שטייט אַהינטער דיינע אַקסלען
און קוקט אַריבער גרייט צום אָנפאַל.
מיט טויזנט אויגן, מיילער, צינגער
ער דרייט זיך נאָך אַרום דיין קאַפּ..

גולם

שטייט אומבאַוועגלעך

דער רבי? זאָל דער רבי אַרויסגין! קולות פון הייבער: „וויי איז אונז, אָן
אומגליק אויף אונז! מ״ה ר״ל לאָזט זיך צום טיר, עס לויפט ארמין די
רבי צין, פירט דבורה לען פאָרן האַנט. ביידע טויט-דערשראָקענע.
דבורהל היינט

מ״ה ר״ל

וואָס איז געשען?

רבי צין

דער נייער מענטש, דער האָלץ-העקער, וויי איז מיר.

מ״ה ר״ל

וואָס האָט ער געטאָן?

רבי צין

אַ ניי אומגליק אויף אונז, אריה לוי, איך זאָג דיר.
אויף טויט דאָס קינד דערשראָקן. וויי איז מיר:
זי גייט אַרויס אָן עמער וואַסער אָנשעפן,
איז לויפט ער צו און לאָזט זי ניט צום פרונען צוגיין.

דבורהל

היינענדיק

ער זאָגט, אַז ער דאַרף טראָגן וואַסער.

מ״ה ר״ל

נאָך וואָס האָט ער געטאָן?

רבי צין

אַ חרפה פאַרן מויל אַרויסצוברענגען, אריה לוי.
בפרהסיא זי אַ כאַפּ געטאָן צו זיך, געקושט זי.
ווען ניט דער עולם, וואָלט ער זי דערשטיקט נאָך, חס ושלום.

מ״ה ר״ל

וואָס טוט ער איצט?

— שטיי אויף, ווער לעבעדיק,
 באַקום צוריק די אויגן און די הענט,
 ווייל דורשטיק איז די תאוה פון דער וועלט
 און הונגעריק איר בענקשאַפט. . .
 שטייט ער אויף,
 און ער וואָרט.
 ביז — מיר הערן טריט :

ז י י . .

שטעכן זיי אים ווידער דורך זיין לינקן אויג,
 שניידן ווידער אָפּ זיין רעכטע האַנט ביזן עלנבויגן,
 די לינקע — ביזן אַקסל. . .
 לייג איך אים צוריק אַריין אין רייטוואָגן,
 און איך זאָג :
 — ביז דעם קומענדיקן יאָר. . .

ווייל מיין האַרץ איז פול מיט רחמים צו דער וועלט. . .
 תנחום לויפט האַסטיק אַרויס. מהר"ל און ר' באַסעווי זיצן פאַרגאַסער.
 שווייגן לאַנג

ר' באַסעווי

אָווינע רייד, אָווינע רייד.

מ ה ר"ל

נעמט אַרומגיין הין צו צוריק איבערן חדר. שטעלט זיך ביים פענסטער
 און קוקט אַרויס

ר' באַסעווי

הויבט זיך אויף

דער עולם, הער איך, גייט שוין מנחה דאָוונען,
 אַ גוטן, רבי.

מ ה ר"ל

אַ גוט יאָר, אַ גוט יאָר. איך קום אויך באַלד.

ביים אַרום הין און צוריק. שטעלט זיך הידער ביים פענסטער. שטעקט אַריין דעם
 קאָפּ און קוקט געשפּאַנט. עס דערהערן זיך פון הויף אומרויקע קולות פון יידן
 און הייבן. מען לויפט פאַרביי דעם רבס פענסטער אין מען שרייט : „וואו איז

קוקן אויס די לעכערדיקע אייגן.
 אָטעמען צו מיר,
 רופן איך זאָל קומען און געוועלטיקן.
 זאָל איך קומען נאָר —
 ווערט אַ פרייד אין זיי,
 אַ געזאָנג
 און אַ טאַנץ. . .
 זאָל איך אָפּקערן מיין פנים און ניט הערן
 דאָס געבעט ?
 ווער וועט אים דערהערן, אויב ניט איך ?
 איך —
 ווייל מיין האַרץ איז פול מיט רחמים צו דער וועלט. . .
 ער הערט אויף צו שלידערן מיט די הענט. ווערט ווי איינגעלייזט
 די גרויסע אויגן פון דער וועלט
 זיי זיינען פול מיט בענקשאַפט, —
 ווער דערועט די גרויסע אויגן פון דער וועלט ?
 איך.
 ווער קאָן איינשטילן די בענקשאַפט פון דער וועלט ? —
 איך.
 ווייל מיין האַרץ איז פול מיט רחמים צו דער וועלט. . .

אין מיין פייערדיקן רייטוואָגן טראָג איך זיך
 רונד אַרום, רונד אַרום די טורעמס,
 יעדן מיטן נאַכט.
 אין דעם פייערדיקן רייטוואָגן
 ליגט מיין זון —
 מיין פסחדיקער זון. . .
 זיין לינקער אויג איז דורכגעשטאָכן מיט אַ שפּיו,
 דאָס רעכטע — צוגעמאַכט ;
 זיין רעכטע האַנט איז אָפּגעשניטן ביזן אַקסל,
 די לינקע — ביזן עלנבויגן.
 יעדע ערשטע נאַכט פון פסח זאָג איך צו מיין זון :

און אויב ניט שטום, איז — אויפגעשניטן...

שפרינגט צו צום מהר"ל

און ווער איז דאָ דער באַלעבאָס?

דער רבי, צי טאָדעווש, האָ?

מהר"ל

טאָדעווש?

תנחום

דו ווייסט ניט ווער טאָדעווש איז?

דער רבי האָט באַדאַרפט עס וויסן.

און אז טאָדעווש איז געווען אין פינפער טורם,

ווייס דער רבי?

מהר"ל

איך ווייס, ר' תנחום.

תנחום

דער רבי ווייס?

שפאַרט זיך אָן מיטן קאָפּ אָן טיש

ר' באַסעווי

איז אמת טאָקע, רבי?

מהר"ל

ער וויל די אַרעמע לייט אַרויסטרייבן פון דאָרט.

תנחום

נאָך ווער איז דאָ דער באַלעבאָס?

צי אפשר נאָך דער האַלץ-העקער?

שפרינגט הידער אויף

אַרויסטרייבן? וואָס וואָרט ער נאָך?

חורבות האָב איך מער נאָך פיל איך דאַרף,

חורבות פון דער גאַנצער וועלט

וואָרטן לאַנג אויף מיר,

תנחום

ניטאָ, ניטאָ. צעגאַנגען אַלע.
אין שול אַריין צו מנחה.
און תנחומען געלאָזט אַליין מיט אים, דעם גולן ;
נאָר תנחום האָט ניט מורא פאַר אַ גולן.
איך בין דאָס אייך געקומען זאָגן,
אַז תנחום האָט ניט מורא פאַר קיין האַק. . .

ר' באַסעווי

איר הערט, רבי ?

מהר"ל

צו וואָס אַזוינע רייד, ר' תנחום ?

תנחום

צו וואָס אַזוינע רייד ?
אַז דו זאָלסט דאָס גאָר פרעגן, רבי.
פינסטערניש גייט אויף אונז, פינסטערניש
פון אַלע זייטן,
און קיינער קאָן ניט אָפּשטעלן מיין פייערדיקן רייטוואָגן,
אָפּילו דו.

ווייל קיינער וועט ניט האָבן אַזאַ העזה,
ווייל קיינער איז אין אים נאָך גיט געזעסן,
און ניט געברענט זיך אין זיין פייער,
און ניט געדרייט זיך אונטער זיינע רעדער,
און ניט געשווינדלעט אין זיין אָטעם. . .
זאָלן הענט זיך שטרעקן מער צו מיר,
זאָלן העק זיך הויבן,
העלזער שרייען ; —

פאַרחלשט ווערן הענט,
פאַראַסטעט ווערן העק,
און העלזער ווערן שטום,

ר' באטעווי

איך האָב דאָס שוין געהערט, ר' תנחום.

תנחום

געהערט?

אויב טויזנט מאל געהערט,

האָטו נאָך ניט געהערט;

טויבע — ווי קאָנט איר הערן?

בלינדע — ווי קאָנט איר זען?

זעט איר מיין פנים אין דער מיטן נאָכט?

הערט איר מיין קול?

די אָרעמט צעשפרייט איך,

די אויגן פאַרוואַרף איך,

דעם האַלץ אין דער ווייט צי איך אויס...

אַריבערן דאָך פונם טורעם,

דורך אַלע צעלעכערטע פענסטער

יאָג איך אַריין און אַרויס...

פינף איז די צאָל פון די טורעמס, —

פינף,

איינער פאַר מורח, און איינער פאַר מערב,

איינער פאַר צפון און איינער פאַר דרום,

דער פינפטער — פאַר מיר.

ווער טראָגט דעם צער פון די טורעמס? —

איך!

איך בין דער האַר פון די הורבות...

מהר"ל

רוט אָפּ, ר' תנחום, זעצט זיך.

תנחום

זעצט זיך, אָטעמט אַ מידער

מהר"ל

ניטאָ שוין קיינער אויפן הויף, ר' תנחום?

ר' באסעווי

תנחום ? ניט צו איבערטראָגן !

מהר"ל

עס מאַכט ניט, ר' באסעווי.

תנחום קומט אריין צעשוידערט, אָפּגעריסן. אויף איין לאַץ פון זיין קאָפּאַטע.
אַ לאַנגער קריעה-דיס

תנחום

געהערט אַ העזה ! תנחום וויל צום רבין -
פאַרשטעלט מען אים דעם וועג.

מהר"ל

זיצט, ר' תנחום.

תנחום

ניטאָ קיין צייט צו זיצן, רבי.
איך אייל, איך אייל,
עס וואָרט אויף מיר מיין פייערדיקער רייטוואָגן.

ר' באסעווי

און וויפיל איז דער שיעור צו רייסן קריעה ?

תנחום

אַ שיעור ? ניטאָ קיין שיעור.
ווייל אלע לאַצן וואָרטן דאָך אויף מיר
איך זאָל זיך צורירן צו זיי,
פאַנאַנדערייסן. ..
ווען ניט דער גרויסער יום-טוב פסח,
וואָלט נאָך ביז היינט געלעבט מיין יוחנן,
צי זאָלן מיר דערפאַר זיך אָפּוואָגן פון פסח ?
איר שווייגט ? איר ווילט זיך אָפּוואָגן פון פסח ?
איך שיק אויף אייך מיין פייערדיקן רייטוואָגן.

מהר"ר

דאָס וואָרט פון טרייסט איז דאָ, איז דאָ,
ווייל אלע שרעקן זיינען נאָר אומזיסטע, ר' באסעווי.

ר' באסעווי

אומזיסטע ?

מהר"ר

שרעקן אָן אחריות זיינען זיי.

ר' באסעווי

איך וויל אייך גוט פאַרנעמען, רבי. מאַכט מיר קלאָר.
איר זאָגט : פאַרהאַן אַ צייט פאַר שווייגן,
און דאָך איך פיל, אַז אייער פחד שווייגט ניט,
אַז אייער. . . זייט מיר מוחל פאַר די ווערטער, רבי.

מהר"ר

אָ, יאָ, איך בין אייך מוהל, ר' באסעווי ;
און נעמט זיך גוט אַרײַן אין זינען : ליגט ניט מער
די גאַנצע נאַכט אָן שלאָף ביז טאָג ;
אַ ייד טאָר קיינמאָל ניט פון זיך דעם שלאָף פאַרטרייבן. . .
מיר זיינען ביידע אַלטע לײט שוין, ר' באסעווי,
מען טאָר אָבער ניט ווערן צו אַלט פון צו קאָנען
אויף זיך אַלײן צו איבערטראָגן אלע ווונדער ;
פאַרנעמט איר וואָס איך זאָג אייך : אַלע ווונדער.

ר' באסעווי

פון אייער מויל צו הערן, רבי ; אפשר וועל איך אויך
נאָך זוכה זיין מיט אייך צוזאַמען צו דערלעבן. . .
עס הערט זיך אַ טוטל הינטערן טיר. מהר"ל עפנט און קוקט אַרײַן

מהר"ר

זוער איז דאָרט ? תנחום ? לאַז אים, טאָכטער.
ער מעג אַרײַנגיין.

ר' באסעווי

אָ טומל? ניין, איך הער ניט, רבי.

מהר"ל

עס האָט זיך מיר אַ פנים אויסגעוויזן נאָר.

קוקט דורכן פענסטער

יא, אויסגעוויזן נאָר, דער הויף ווערט ליידדיק שוין.

ר' באסעווי

וואָס זאָל איך איצטער זאָגן, רבי, ווען איך זע
דעם פחד אויך אויף אייך און אויפגעלויכטענעם?

מהר"ל

וואָס זאָלט איר זאָגן? גאָרנישט, ר' באסעווי; שווייגן.
פאַרהאַן אַ צייט פאַר שווייגן... ווייסט איר, ר' באסעווי, —
די אַלע יידן וואָס אין שול זיי וועלן אָפּדאוונען
און ווערן זיך צעגליין אַהיים, און שטיל, ווי אַלע מאָל,
זיך לייגן שלאָפן; אפשר וועלן זיי,
אַזוי ווי איר, קיין אויג ניט קאָנען צושליסן,
נאָר דאָך וועט קיינער ניט פון זיי זיך אויפהויבן פון בעט
און נאָכגעבן דעם שרעק...

ר' באסעווי

דאָס מיינט איר מיר צו מאַכן פאַרווורף, רבי?

מהר"ל

ניט פאַרווורף, ר' באסעווי, ניין, פאַרשטייט מיך.

ר' באסעווי

איך האָב געוואָלט פון אייך אַ טרייסט-וואָרט הערן.

ר' באסעווי

איך הער, און יעדעס וואָרט מאַכט גרעסער נאָך
אין מיר דעם צער.

מהר"ר

צער ? וואָס איז ר' באסעווי, צער ?
מיר זיינען דאָך אַריינגעוואַקסן שוין אין אים, צונויפגעהעפט זיך,
אַרומגעשפּרייט אים איבער זיך און אָנגעצונדן,
און אויפגעלויכטן און צעזייט אויף אַלע וועלטן...
אַט גיט אַ קוק אויף זיך אַליין איצט, ר' באסעווי,
עס לויכט אויף אייך דער צער... און אַט אַ שעה
פון אומגעדולד קאָן קומען, גרעסער נאָך פון צער,
אַ שעה פון גרעסערער עקשנות נאָך, און איך, צי איר,
צי יעדערער פון גאָס, אפילו תנחום,
אַנשטאָט מיט איין שפיץ פינגער אָנרירן די וועלט,
זאָל אויפהויבן אַ גאַנצע האַנט מיט אַלע פינגער. —
וואָס מיינט איר, ר' באסעווי, וואָלט געווען דאָן ?

ר' באסעווי

אן אומגליק וואָלט עס זיין פאַר אונז, אן אומגליק.

מהר"ר

אן אומגליק ? מעלט אייך אויס, אַז ניט נאָר איך,
צי איר, צי עמעץ אַנדערש ערגעץ ווי,
נאָר ער, אפילו ער, דער האַלץ-העקער, וואָס אויפן הויף,
זאָל אויפהויבן זיין גאַנצע האַנט מיט אַלע פינגער ; —
צי וואָלטן זיי נאָך אַלץ געוואָלט מיר זאָלן — — —
האָט זיך אָפּ און ויצט אַ דערשראָקענער פאַר עפעס

ר' באסעווי

וואָס איז אייך, רבי ? איר זיינט בלייך געוואָרן.

מהר"ר

אַ טומל, דאָכט זיך, ר' באסעווי, הערט איר ניט ?

און אַלץ און אַלע פון דער גאַנצער וועלט
וועט טראָגן שוין אויף אייביק אונזער פינגער,
און שטורעמס, ווירפֿלענדיקע שטורעמס וועלן אויסברעכן
פון אונזער לייכטן אויסגעוויכטן אָטעם. . .
צו וואָס גאָר דאַרפן מיר געפינען טעמים,
און פרעגן קשיות וואָס מען וויל פון אונז ?
אויב טעמים זוכן — זאָלן זיי ; זיי זוכן טאַקע,
זיי זוכן און געפינען, און אַז וויי צו זיי,
צו זייער אָנגעשטרענגטן זוכן און געפינען !
און מיר — מיר שטייען אָן דער זייט פון אַלע טעמים,
מיר זיינען שווער און לייכט, דערנענטערט און דערווייטערט ;
מיר ווילן — גייען מיר אַנטקעגן מיטן פנים צו דער וועלט,
מיר ווילן — ווייזן מיר דעם נאָקן צו דער וועלט ;
די וועלט איז נאָר דער דורכגאַנג, נאָר דער פרוזדור
צו אונז אַליין ; ס'איז אפשר צו לאַנג, צו פאַרפלאַנטעט
דער דורכגאַנג, אָנגעשטעלט מיט שפּיון, העק, —
נאָר ווער וועט גיין זיך לאָזן אַפּראַמען די העק,
אַז אויך מיט זיי וועט מוזן ווערן אָפּגעראַמט
אויך אונזער אַגרי, אונזער רויטער טראָט ? . .

ר' באַסעווי

וועט מוזן אייביק ציען זיך דער וועג ?

מ ה ר "ז

און מיר — נאָך אייביקער, און אויסלייזן די וועלט —
מיר קאָנען, נאָר מיר ווילן ניט.

ר' באַסעווי

מיר ווילן ניט ?

מ ה ר "ז

אָט דאָס איז דאָך, וואָס זיי וואָלטן געוואָלט.

אַס האָב איך געקענט, רבי, ניט געקאָנט
אַ גאַנצע נאַכט ביז ס'איז קיין אויג פאַרמאַכן...

מ ה ר " 5

וואָס רעדסט איר, ר' באסעווי?

ר' באסעווי

כ'בין זיך מודה.

עס ווילט זיך מיר מיין שרעק פון האַרץ אַראָפּרעדן.

מ ה ר " 5

צי מאַכן מיר אַליין ניט צופיל גרויס דעם שרעק?

ר' באסעווי

אַליין? עס קאָן זיין, אז מיר מאַכן אים צו גרויס,
עס קאָן דאָך אָבער זיין פאַרקערט: דער שרעק איז גרעסער,
נאָך גרעסער ווי מיר שטעלן זיך אים פאַר...
ווער ווייס, ווער ווייס, וואָס הינטער אונז עס ווערט געטאָן,
ווער ווייס, אין וועלכע בעצן אונזער פוס
זיט היינט איז מאַרגן וועט געפאַנגען ווערן?
ווער ווייס, פון וועמענס הענט עס קומט דער אומגליק? —
וואָס וויל מען פון אונז האָבן, רבי? זאָגט,
איך מיין גאַנץ פשוט, כ'וויל פאַרשטיין, פאַנעמען,
וואָס וויל מען פון אונז האָבן? ..

מ ה ר " 5

מען וויל פון אונז אַ פולע, ר' באסעווי. גאָר אַ סך, אַ סך...
נאָר געבן קאָנען מיר זיי גאָרנישט, גאָרנישט, הערט איר?
און אפשר קאָנען מיר, — אַ, יא, מיר קאָנען, ר' באסעווי,
מיר ווילן אָבער ניט. מיר ווילן ניט... מיר האָבן
צו אַלץ און אַלעמען פון גאָר דער וועלט
נאָר צוגערירט זיך מיט איין שפיץ פון פינגער,
גאָר פון דער זייט אַ הויך געטאָן מיט אונזער אַטעם,

ר' באסעווי

איז האָבן מיר דאָך טאַקע ניט וואָס מורא האָבן.
ווי באַלד איר קענט אים, רבי.

מ ה ר "ל

זאָגט עס אַלעמען,
ניטאָ זיך וואָס צו שרעקן.

ר' באסעווי

כ'ועל זאָגן, רבי.

מ ה ר "ל

איר זיינט נאָך אָבער אַלץ ניט רויק, ר' באסעווי,
איך זע אָן אייער פנים.

ר' באסעווי

זייט מיר מוחל, רבי.
איך זינדיק אפשר טאַקע ; צופיל אומרו
האָט אָנגעקליבן זיך אין מיר פאַר די פאַר טעג...
און אָט די אומרו, מער פון אַלץ, האָט מיך
געבראַכט צו אייך איצט, רבי.

מ ה ר "ל

גאָט איז אונזער פאַטער, ר' באסעווי.

ר' באסעווי

איך קום טאַקע אָט דאָס פון אייך צו הערן, רבי,
אַ וואָרט פון טרייסט, פון האַפנונג, בטחון.
איך בין שוין גרוי, און צייט געווען איך זאָל אַליין
דאָס וואָרט פון טרייסט אין האַרצן שטענדיק טראָגן,
און ניט דערשרעקן זיך און ניט פאַרלירן זיך אין שרעק...
וואָס קאָן מען אָבער טאָן ? מיר זיינען זינדיק, רבי,
און צייטן - שלעכטע, גאָט זאָל מיך ניט שטראָפן...

ס'איז עפעס ניט ווי אלע מאָל. דער מרה-שחורהניק, דער תנחום,
און אָפּגעריסענער, אַ פינסטערער, האָט, גאָט ווייס ווי,
אָזוינע רייד גענומען. שטייט און רעדלעך אַרום אים,
ער שליידערט מיט די הענט און רעדט, און רעדט...
און דאָ צו אלעם איז נאָך צוגעקומען ער, דער האָלץ-העקער,
ער וואַרפט דאָך ממש אָן אַ פּחד, רבי...

מ ה ר "ל

איר אויך ווי אלע, ר' באטעווי? שטייט אַ מענטש
און אַרבעט, שפּאַלט. וואָס איז זיך דאָ צו שרעקן?
מיר האָבן לאַנג דאָך שוין געזוכט אַ גוטן האָלץ-העקער.
איר ווייסט דאָך, ר' באטעווי.

ר' באטעווי

יא, נאָר דער
האָט עפעס גאָר ניט נושא חן געווען ביי קיינעם.
איר וואָלט באַדאַרפט אַרויסגיין, רבי, און אַ קוק טאָן,
ווי אלע, קליין און גרויס, אַרויסגעשאַטן האָבן זיך
פון אלע הייזער לויפן אויפן שול-הויף קוקן,
ווי עפעס אויף אַ ביזן ווונדער; און, דער אמת, רבי,
איך אליין, דערווענדיק אים אָט אַקאָרשט,
האָבן ביישטיין ניט געקאָנט, געמוזט זיך אָפּשטעלן
און קוקן, אַ פאַרכאַפּטער, ווי ער הויבט די האַק...
כהאָבן קיינמאָל ניט געזען נאָך אַזאַ מענטשן.

מ ה ר "ל

ויצט אַ פאַרטראַכטער, אַ דערשראָקענער

ר' באטעווי

איר ווייסט כאָטש, רבי, ווער ער איז? אַ היגער?

מ ה ר "ל

צי ווייס איך ווער ער איז? אודאי ווייס איך.
קיין היגער טאָקע ניט. אַ פרעמדער, נאָר עס מאַכט ניט.

ר' באסעווי

דער רבי זאָל מיר מוחל זיין, וואָס ניט געפרעגטערהייט -

מהר"ל

וואָס רעדט איר, ר' באסעווי, אזא גוטער גאָסט. . .

ר' באסעווי

איך גיי דעם שול-הויף דורך, ערשט - רעדלעך פיל,
מען חדושט זיך, און אלע זיינען אומרויק,
און קלאַנגען גייען אום פון מויל צו מויל,
און איך אליין, איך זאָל ניט זינדיקן מיט מיינע רייד,
בין איך ניט זייער רויק, רבי.

מהר"ל

זעצט זיך, ר' באסעווי.

ר' באסעווי

זעצט זיך

איך האָב אין גאָרנישט ניט געשטערט אייך, רבי ?

מהר"ל

אין גאָר נישט, ר' באסעווי.

ר' באסעווי

טראַכט איך: אפשר גאָר
אַריינגיין אויף אַ פאָר מינוט צום רבין שמועסן.

מהר"ל

אַ גוטער איינפאַל, ר' באסעווי, זייער וויל פון אייך...
נאָר עפעס זיינט איר ניט מיט אלעמען, צעטראַגן,
האָט אפשר עפעס אַנדערש אייך געבראַכט אַהער ?

ר' באסעווי

עפעס אַנדערש ? ניין, איך ווייס אליין ניט, רבי:
איר וואָלט געזען דעם טומל אויפן שול-הויף.

ווערט אויך די טרייסט געבראכט, און אין דעם שוואַרצן פלאַץ
 באַהאַלטן ליגט די ליכטיקייט פאַר אונז, —
 מיין האַרץ איז אָבער פול מיט אומגעדולד און אומרו,
 מיט אומגעדולד צו זיך אליין — מיין גרעסטער חטא פאַר דיר.
 דו האָסט געשיקט מיר אים, דעם אומבאַהאַלפּענעם משרת.
 אַן אומבאַהאַלפּענער אליין — ער זאָל אונז העלפּן;
 אליין אַ פינכטערער — ער זאָל אונז ברענגען ליכטיקייט;
 מיר אַלע הענגען אויף אַ האַר ביים ראַנד פון אָפּגרונד,
 און ער, דער אויסלייזער, דער ערשטער וויינט אַרויס נאָך הילף...
 אַט האָב אים אַרויסגעשיקט מיט ביזיקייט,
 איז ער עפעס שולדיק?

קוקט אַרויס פון פענסטער

איך האָב אליין, ווייזט אויס, נאָך מורא פאַר זיין קוק...
 פאַרשפּרייט האָסטו אויף אים דעם צער פון אומזין,
 פון קאַלטער פרעמדקייט און אומהיימלעכקייט.
 אַז אַלע, און אויך איך, מיר זאָלן ניט דערווען נאָך
 זיין אמתן געשטאַלט... מסתמא דאַרף אַזוי צו זיין.
 איך וואָרט, איך רייס מיין אומגעדולד אַרויס פון האַרץ.
 דער שרעק, וואָס גייט אויף אונז, ער זאָל מיך ניט צעטומלען
 און מיינע אויגן אויף דער עלטער ניט פאַרפינסטערן
 צו קאָנען קוקן גלייך אין פנים פון זיין אמתן געשטאַלט...
 זיין אמתער געשטאַלט וועט מוזן זיך אַנטפלעקן,
 ווייל ער איז — דיינער...

שטייט אָנגעשפּארט ביים פענסטער. עס קומט אַריין ר' באָסעווי, אן עלטערער
 ייד, רייך אָנגעטון

ר' באָסעווי

אַ גוטער אַוונט, רבי.

מהר"ל

אַ, אַ גאָסט, אַ גאָסט.

אַ גוטער יאָר אייך, ר' באָסעווי, זיצט.

גולם

פארוואָס? איז ווייניק פֿלאַץ דען דאָרט פאַר ביידן?

מהר"ר

שמייכלט, זיין פנים הערט טרויעריק. שטעלט זיך ביים האנט און פארטראכט זיך דער גולם קוקט, קוקט און שטעלט זיך אויך צום האנט צו

מהר"ר

קערט זיך אדעק פון האנט

מיט דיר זיין שטענדיק קאָן איך ניט. זיי וויסן, דו ביסט אהער געקומען זיין אַליין.
איז זאָג איך דיר: גיי, טו דיין אַרבעט, וואָס דו טוטסט.
טוטסט אַפּ – גיי שלאָפּ, אַווו מען הייסט דיר שלאָפּן...
דאַרפט זיין אַליין מיט זיך און ניט מיט מיר.
עס איז דיר פינסטער, שווער. די פינסטערניש איז דיינע
און זי וועט נאָכגיין דיר אויף טריט און שריט,
ביז וואָנען זי וועט אויפשיינען אין ליכטיקייט.
איך האָב פאַר אַ משרת דיך גענומען ניט אויף דעם,
איך זאָל דיר נאָכגיין היטן; ווי דו עסט און שלאָפסט...
איך וועל דיך רופן, ווען איך וועל דיך דאַרפן. – גיי.
גולם אָפּ מיט דער האַק אין האנט

מהר"ר

אליין

אַלץ אָנגעשטרענגטער ווערט אין מיר מיין אומגעדולד,
פון אַלע ביידע קלאַנגען און ניט רויקע חלומות. –
ווער זאָל מיר פותר זיין מיין חלום?
דו ווייזט מיר צייכנס איינעם נאָכן צווייטן:
סכנות גרויסע לוייערן אויף אונז.
זיי קומען אָן, זיי שטייען שוין אַהינטער אונז.
דו עפנטסט מיר די אויגן און איך זע זיי:
בלבולים, בלוט און פייער און – פאַרניכטונג.
איך ווייס, צוזאַמען מיט אומגליק קומט די רעטונג; אויף דער שווערד

מהר"ר

און איצט באַרויקסטו זיך ?

גולם

דאָ איז גוט מיט דיר.
ווען דו וואָלטסט שטענדיק זיין מיט מיר, ניט לאָזן מיך אַליין,
איך וואָלט ניט מורא האָבן דאָן פאַר קיינעמס אויגן,
איך וואָלט זיך ניט געשראָקן, ווען איך הער מיין נאָמען...
ניט שיק מיך מער אַוועק פון דיר.

מהר"ר

איך שיק דייך דען אַוועק ? דו זעסט דאָך מיך
אַזויפיל מאָל אין טאָג. און ווען דו דאַרפסט מיר,
צו יעדער צייט קאָנסט קומען און מיך טרעפן.

גולם

איך וויל אויף שטענדיק זיין מיט דיר, אויף שטענדיק.
ווען אַלע שטייען, קוקן ווי איך שפּאַלט -
פאַרוואָס ביסטו ניטאָ צווישן זיי, דו קאָנסט דאָך אויך,
אַזוי ווי אַלע, שטיין די גאַנצע צייט און קוקן.

מהר"ר

שמייכלט צו זיך

די גאַנצע צייט ? פאַרנעמט ער דען אַליין די רייך
פון זיינע ליפּן ? טענהט ווי אַ קינד אָן שכל, בלינד -
נאָר עפעס קוקט אַרויס אַ שרעק אַזאָ פון זיינע טענות,
אַ שרעק שוין ניט קיין קינדישער...
צום גולם

און שלאָפן ווייסטו וווּ דו וועסט ? אין פינפער טורעם.
אַ פּוילע יידן שלאָפן דאָרט. דער שמש וועט
דיך ברענגען שוין אַהין, דיר מאַכן אַ געלעגער. -
וועסט דאָך ניט וועלן איך זאָל גיין מיט דיר אַהינצו שלאָפן ?

מהר"ל

ביי ארבעטן, און קוק זיך ניט ארום אויף קיינעם.

גורלם

איך קוק דאך ניט. איך האלט אראפגעלאזט די אויגן.
די מענטשן נאָר זיי צווינגען מיך צו אויפהויבן
דעם קאָפּ און אין די אויגן זיי אַריינקוקן.

מהר"ל

איך האָב דאָך אַ קמיע אָנגעטאָן דיר אויפן האַלז,
אזא, וואָס זאָל דעם קוק פון דיינע אויגן
דערנענטערן צו אַלעמענס געזיכטער. —

גורלם

ס'איז נאָר געווען איין רגע גוט. צום ערשטן מאָל
ווען איך האָב, שפּאַלטנדיק דאָס האַלץ, אַ הויב געטאָן זיך
און אַרום זיך דערזען אַזויפיל פנימער און אויגן,
זיי האָבן אַלע, דאכט זיך, גוט צו מיר געשמיכלט,
קיין וואָרט גערעדט, און נאָר אַזוי געקוקט, געקוקט...
און פּלוצלינג, האָבן אַלע מיט אַמאָל גענומען רעדן,
אַרומלויפן הין און הער און וואָרפן מיט די הענט;
זיי האָבן עפעס מאָדנע רייד גענומען שרייען
און הילכיק לאַכן, צולויפן און אָפּשפּרינגען צוריק —
און דאָן האָב איך געהערט אויך דיין געלעכטער. —

מהר"ל

מיינעם ?

גורלם

אזוי ווי דו וואָלטסט זיך באַהאַלטן הינטער זיי
און זיי גערייצט אויף מיר, זיי זאָלן שרייען : גוילם...
איך האָב געלאָזט אין מיטן אַרבעט און אַנטלאָפן.
אָהער געקומען.

די האַק לױפט לײכט אַזוי אין מײנע הענט אַלײן
 אַרױף, אַראַפּ, אַרױף, אַראַפּ, און איך בין אַזוי הויך,
 דער העכסטער. לױפט די האַק אויך העכער, העכער...
 אַט זאָגסטו, אַז מען טאָר קיין האַק נישט הויפּן -
 זי רײסט זיך דאָך אַלײן פון מײנע הענט...

מ ה ר "ל

אַלײן ? איצט זע איך שוין. מער וועט זי זיך נישט רײסן.
 איך האָב געגעבן לײכטקײט דײנע הענט,
 און אַרבעט - צו פאַרגרינגערן דיין אײגנזאַמקײט.
 „זאָל פלײען ווי אַ פעדער אין דיין האַנט די האַק“ -
 אַזוי האָב איך געגעבן דיר מײן ברכה.
 נאָר איצט, איך זע, מוז אַנדערש זײן.
 מיט מי, מיט שווערער אָנשטרענגונג, מיט שוײס
 זאָל יעדער הויפּן פון האַק דיר אָנקומען.
 און יעדעס מאָל, ווען אויפן האַלץ וועט זיך דער שאַרף
 אַראַפּלאָזן, זאָל אויך דער אַטעם דײנער
 אַרונטערזינקען, ווי אַ שווערע משא. . .
 ס'איז נישט קיין שטראָף, נאָר דיר אַ טובה,
 די לײכטקײט פון דיין האַנט זאָל דיר נישט רײצן מער...

ג ו ל ם

איך האָב זיי פיינט, אַלעמען. דיר אויך.

מ ה ר "ל

מיך אויך ?

ג ו ל ם

כ'האָב מורא פאַר דיין קוק, פאַר יעדן וואָרט.
 און שטענדיק דאַכט זיך מיר, איך הער דיין קול:
 - „ווי ביסטו, קום אַהער“. איך טו אַ זעץ
 די האַק אין האַלץ אַרײן און ענטפער: „דאָ בין איך“. -
 און אַלע נעמען לאַכן, איבערקרימען: דאָ בין איך...

גולם

איך האָב זיי פיינט.

מהר"ל

דארפסט לעבן גוט מיט אַלעמען.

גולם

איך קוק אויף קיינעם נישט און רעד צו קיינעם נישט.
דו זעסט, אָט קוקן זיי אַריין אין פענסטער.

מהר"ל

גייט צו צום פענסטער. קוקט אַרויס

נישט האָב קיין מורא. גיי צוריק צו דיין מלאכה.
איך וועל אַליין אַרויסגיין און פאַרזאָגן אַלעמען.

גולם

זיי האָבן אויך קיין מורא נישט פאַר דיר.
איך זאָג: דער רבי וועט באַלד אָנשרייצן אויף אייך,
און ווי איך זאָג דאָס — לאַכן זיי נאָך מערער.

מהר"ל

בו, גיי צוריק. איך וועל אַרויסגיין באַלד.

גולם

איך וואָלט שוין לאַנג געגעבן וועמען מיט דער האַק —

מהר"ל

וואָס רעדסטו? דו?

גולם

געט זיי צו פון מיר,

צעטרייב זיי אַלעמען. וואָס רעדן זיי? וואָס קוקן זיי?
אַזוינע רייד, אַזוינע אויגן. אַלע. אַלע.

מהר"ל

קוקס אים אן שטרענג

איך האב דיך ניט גערופן; הערסטו, ניין?
קאנסט גיין צוריק צו דיין מלאכה, —
האסט שוין צעשפאלטן דען דאס גאנצע האלץ?

גולם

זיי לאזן מיר ניט שפאלטן.

מהר"ל

ווער?

גולם

זיי רייצן זיך מיט מיר.

מהר"ל

איך פרעג דאך — ווער?

גולם

די יינגלעך. גרויסע יידן אויך.
זיי שטעלן זיך ארום און קוקן, קוקן.
און אלע פרעגן ווי מען רופט מיר, אלע.
פון וואנען קום איך. —

מהר"ל

ענטפער ניט און שוין.

גולם

איך ענטפער ניט, איך שווייג.
דו האסט דאך מיר געהייסן שווייגן.

מהר"ל

זיי וועלן דיר ניט טאן קיין שלעכטס.

מהר"ר

זיצט צוגעדעקט דעם פנים מיט בידע הענט, אָנגעשפּאַרט איבערן טיש מיטן קאָפּ

גל"ם

קומט אַרײַן מיט שטילע טריט און שטייט לעבן טיר. ער האַלט אין האַנט אַ האַק. שטייט און קוקט אָנגעשטרענגט אויפן מהר"ל. וואָס מער ער קוקט אַלץ מער גולמדיק דערט דער אויסדרוק פון זײַן פנים. אָט צעשמײכלט ער זיך, מיט אַמאָל אַרויסשטעלנדיק אַ רײַ ווייסע צײַן, און אָט דערט זײַן פנים צוזאַמענגעצויגן, שטייף און פאַרגלידערט. גייט צו שטיל צום טיש, וואו מהר"ל זיצט אַ פאַרזונקענער אין שווערע מחשבות. ער זעצט זיך אַרונטער אויפן באַנק פון צווייטן זייט פון טיש אַקוראַט אַנטקעגן מהר"ל, פאַרחאַפּט אויך דעם קאָפּ און נעמט אָן דעם זעלבן אויסדרוק און פאַנזע וואו מהר"ל. זיי זיצן ביידע אַזוי איינע קעגן די אַנדערע אַ פאַר רגעס. מהר"ל טוט זיך מיטאַמאָל אַ כאַפּ און דערזעט אים. דערשרעקט זיך

מהר"ר

אוי וויי!.. ס'איז דו! ווי קומסטו אָהער?
און ווער האָט דיך אַוועקגעזעצט ביים טיש?

גל"ם

איך ווייס נישט, רבי. איך זע, דו שלאָפסט, דו זיצסט. —

מהר"ר

דו דאַרפסט נישט נאָכטאָן אַלץ וואָס איך.
און וואָס ביסטו אַריינגעקומען איצט?

גל"ם

האָסט מיך גערופן.

מהר"ר

ווען?

גל"ם

די גאַנצע צייט,
איך הער, דו רופסט מיך: יאָסל! יאָסל!

אין חדר פון מהר"ל. פארנאכט. מהר"ל זיצט איבער א צעקענטן
ספר און דרעמלט. דבורהל שטייט לעבן אים א דערשראקענע און
העקט אים

דבורהל

זיידע, זיידע, כאפ זיך אויף.

מהר"ל

כאפט זיך אויף

וואס איז? הא?

דבורהל

דו שרייסט פון שלאָף. אזוינע קולות, זיידע.

מהר"ל

מיט קולות, זאגסטו? א דרעמל נאָר געטאָן. איין דרעמל...
פון חלום, טאָכטער.

דבורהל

פייער, בלוט, האָסטו געשריען -

פון פינפער טורעם עפעס -

מהר"ל

יא, א חלום, טאָכטער.

געזען א שרעכטן חלום... גיי, מיין טאָכטער,

ס'איז גארנישט, נאָר א חלום...

דבורהל אָפּ

דורך פֿינסטערניש

מיין גבור ? מיין שליח ? .. ער ? — אַזוינע הענט,
אַזוינע אַקסלען, פיס. .. אַזוי פיל גוף !
אַזוי פיל שטומער צער ? ..

שטעלס זיך מיטן פנים צום האַנט און טרויערט. רביצין קומט אַרײַן שטיל.
קוקט פאַרװנדערט

רביצין

פאַרוואָס איז אַזוי שטיל דאָ ? אַריה לוי !

מהר"ל קערט זיך גיט אָפּ פון דער האַנט

וואָס טוט זיך דאָ ? כ'האָב מורא. אַריה לוי !

מהר"ל קערט זיך אָפּ און מאַכט מיטן האַנט זי זאָל גיט רעדן, זי זאָל אַרויסגיין

רביצין

ביסט בלייך אַזוי —

מהר"ל

גיט רעד. ער שלאָפט.

רביצין

גאָר זיצנדיק ?

מהר"ל

עס מאַכט גיט אויס. .. ער דאַרף זיך דורכשלאָפּן. ער מוז.

רביצין

אַ קישן אפשר ברענגען אים ?

מהר"ל

מען דאַרף גיט.

איך קום אויך באַלד אַרויס.

רביצין אויף דז שפּין-מינגער אָפּ

מהר"ל

שטייט אַיבערן גולם, הערט היי שטאַרק און טיף ער אַטעמט

מהר"ל

איך האָב דאָך דיר פאַרוואָגט עפעס.

גולם

זי האָט געקוקט אויף מיר.
פאַרוואָס איז זי אַוועק פון דאַנען, רבי?
פאַרוואָס ביסטו אויף מיר אין כעס, בייו?

מהר"ל

איך בין ניט בייו אויף דיר. דיר דאַכט זיך נאָר.
און דבורה'לעך, זאָג איך דיר, דערמאָן ניט מער.

גולם

שחייגט

מהר"ל

דו הערסט, וואָס איך פאַרזאָג דיר?

גולם

כ'הער, רבי.
איך וועל דיר פאַלגן... זע, די אויגן מיינע
פאַרקלעפן ווידער זיך.

שלאָפט איין זיצנדיק

מהר"ל

ער שלאָפט.

ער זעצט זיך אַנטקעגן און קוקט ווי ער שלאָפט, שטעלט זיך אויף, שטייט איבער
אים, לאָזט ניט אַרפּאָ די אויגן פון זיין שלאָפנדיק געזיכט
אַזוי פיל שטומער צער אויף זיין געזיכט...

גיט אַ ציטער

אַט דאָס איז מיין געטרוימטער מענטש?

מהר"ל

לייגט ארויף א האנט אויף דבורהלעט קאפ

ביט האָב קיין מורא, טאָכטער.

דבורה'ל

ער בלייבט אויף שטענדיק דאָ?

מהר"ל

איך ווייס נאָך ניט.

דבורה'ל

ער נעמט נאָך אַלץ די אויגן ניט אַראָפּ פון מיר.

זי גייט אַרויס צוזאַמען מיט דער רביצין

מהר"ל

נו, ביסט שוין זאַט?

גולם

מיר קלעפן זיך די אויגן, רבי.

מהר"ל

איי קלעפן זיך? ס'איז גוט. דו וועסט זיך דורכשלאָפן.

אַן אנדער וועלט וועסטו דערזען דערנאָך.

גולם

שאַקלט זיך אין דרימל. טוט זיך אַ כאַפּ פלוצלינג

איד וויל אַוועקגיין. עפעס ציט מיך גיין.

מהר"ל

שוין ווידער. טאָרסט אין ערגעץ ניט, ווען גיין.

גולם

און וווּ איז דבורהל?

מהר"ל

האָסט מורא ז

רביצין

יא, זאָל גאָט מיך נאָר ניט שטרעפֿן.

מהר"ל

ניטאָ פֿאַר וואָס מורא צו האָבן. גאָט האָט אין דער רעכטער צייט
געשיקט אים מיר אין וועג אַנטקעגן.

רביצין

וואָס מיינסטו, אריה לוי ז

מהר"ל

איך דאַרף שוין לאַנג
אַ משרת האָבן, אַ געוונטן מענטש ווי ער...

רביצין

מסתמא ווייסטו, אריה לוי. — איך וועל גיין.

צום גולם

איך ברענגען אפשר עפעס נאָך צום עסן?

גולם

שאַקלט מיטן קאָפּ אויף גיין

רביצין

צו דבורהלעך

וואָס גייסטו נאָך נאָך מיר? גיי לייג זיך שלאָפֿן.

דבורהל

כ'האָב מורא, באַפֿע.

רביצין

אַ קינד ביסטו, צי וואָס.

גולם

הויבט אויף די אויגן און שוויגט

רביצין

איר ווילט דאָך עסן. וואָשט זיך.

מהר"ל

שטעל אַוועק.

ער וועט שוין עסן. — וואָשט זיך, יאָטל.

דער גולם גיסט דאָס האַסער אויף די הענט, ווישט זי אָפּ אומגעלומפערט אָן
האַנטוך, האָט די רביצין האַלט זי. רעדט גאַרנישט. נעמט עסן מיט אַפּעטיט

רביצין

קיין ברכה, קיין המוציא. — זע, ווי הונגעריק
ער שלינגט דאָס ברויט. אַ צער צו קוקן.

מהר"ל

איך זאָל אים אפשר הייסן דאָ פאַרבלייבן?

רביצין

מיט אונז?

מהר"ל

איך דאַרף דאָך אַ משרת סיי ווי סיי.
און פאַר דער שול אַ האַלץ-העקער, אַ וואַסער-טרעגער.

רביצין

דאָס קינד האָט זיך אַזוי פאַר אים דערשראָקן. —
און גאָט ווייס, חס ושלום, ווער ער איז אַזוינס?

מהר"ל

אַ מענטש, מען זעט, אָן ערלעכער, אָן עלנדער.

רביצין

דו מיינסט אַזוי, מסתמא ווייסטו בעסער —
נאָר איך —

אין שול, צי ערגען אנדערש - אין אַ ווינקל
 אָן אָפגעוונדערטער פארנעם אָן אָרט. וועט צוגלייך ווער
 און עפעס פרעגן דיר, אָן בייזקייט ענטפער.
 דיין אָפגעוונדערטקייט איז ניט קיין שטראָף, קיין אומגליק, -
 עס איז דער וועג, וואָס וועט צו ווונדער און צו פרייד
 דיר פירן. -

ג ל ם

זעצט זיך, פארזאָרפט מיטן קאָפּ
 פינסטער ווערט מיט אַמאָל.
 איך זע שוין גאַרניט, רבי. - האַלט מיך צו,
 איך פאַל.

מ ה ר " ל

דו פאַלסט ניט. הונגעריק ביסטו.
 רביצין קומט אַריין און דבורהל נאָך איר. רביצין ברענגט מילך און ברויט
 און אַ קרוג מיט וואַסער. דער גולם זיצט אַראָפּגעזונקען איבערן טיש

ר ב י צ י ן

וואַשט זיך, ר' אורח.

ג ל ם

זיצט אומבאַזעגלעך

ר ב י צ י ן

וואָס איז אים, אריה לוי? זע, ער הויבט ניט אויף
 דעם קאָפּ -

ד ב ו ר ה ל

ער שלאָפט, צי וואָס?

ר ב י צ י ן

ר' אורח, וואַשט זיך עסן. אָט איז וואַסער.
 וואָס שווייגט ער, אריה לוי? פרעג אים דו.

גולם

דערנאך וועט זי פון מיר שוין נישט אוועקגיין?

מהר"ל

איך האב דיר שוין געזאגט: זי איז מיין טאכטער,
זאלסט גארנישט רעדן און נישט טראכטן וועגן איר

מיט שארפֿקייט

איך זע, ביסט גאר אן אנדערער געוואָרן,
אין איין מינוט אָן אויפגעצייטערטער אַ שפרונג געטאָן.

גולם

עס איז מיר גוט געווען, ווען יעדעס מאָל
זי האָט געקוקט אויף מיר.

מהר"ל

זיי שטיל!

גולם

און פֿאַר אַ האַנט אויך טאָר איך זי נישט נעמען?

מהר"ל

אפילו קוקן טאָרסטו נישט אויף איר... זיי וויסן –
פֿאַר דיר איז אָנגעצייכנט גאָר אַן אנדער לעבן,
אַן אנדער לופט צו אָטעמען, אַן אנדער שפראַך.
דו וועסט עס מיט דער צייט דערווען, דערפֿילן. –
דערווייל זיי שטום, פֿאַרשלאָסן אין דיין שטומקייט.
דו הערסט – זיי שטום.

גולם

צו קיינעם גארנישט רעדן?

מהר"ל

גאָר ענטפערן אויף וואָס מען פרעגט דיר, און נישט מער.
מיט מענטשן זאָלסטו זיין פון ווייטן. קומסט אַריין

דבורה ל

וואָס רעדט ער, באַבע ? קום, כ'האַב מורא.

רביצין

אַ חרפה גאָר אַווינס צו הערן.

מהר"ל

ער ווייס אַליין ניט וואָס ער רעדט. ער איז צעטומלט,
גערירט, ווייזט אויס, אַ ביסל פונם זינען. . .

גולם

פלוצלינג

עסן.

מהר"ל

עסן ? יאָ, גיי ברענג אים וואָס.

רביצין

נאָך פאַרן דאווענען ?

מהר"ל

זעסט ניט, ווער ער איז ?

רביצין

דו, טאָכטער, קאָנסט נאָך שלאָפן גיין אַ ביסל,
איך וועל אַליין שוין ברענגען אים צו עסן.
רביצין און דבורה אָם

גולם

ווהין איז זי אוועק ?

מהר"ל

דיר עסן ברענגען.

רביצין

ניט קוק אויף אים, קום גיין פון דאנען, טאָכטער;
אן אָרעמאָן - מען דאַרף אויף אים רחמנות האָבן. נאָר
דער מענטש געפעלט מיר ניט. ווי רופט מען אייך, ר' אורח?

גולם

יאָסל.

שמיכלט. שטעלט זיך אויף און קוקט אָנגעשטרענגט מיט באַזונדערונג אויף דבורהלען
רבי, ווער איז זי?
וואָס האָט זי מורא, רבי? וואָס אַנטלויפט זי?

דבורהל

באַהאַלט מיך, באַפֿע; קום אַרויס פון דאנען,
ער קוקט אויף מיר. איך שרעק מיך.

רביצין

זעסט -

דאָס קינד דערשראָקן. אַ משוגענער צי וואָס?
אָזוינע אויגן שטעלט עס אויס אַ מענטש!

מהר"ל

וואָס קוקסטו, יאָסל?

גולם

ווער איז זי, רבי? וואָס אַנטלויפט זי?

מהר"ל

זי איז מיין טאָכטער, הערסט? זאָלסט וויסן.
זאָלסט גאָרנישט רעדן וועגן איר.

גולם

עס הענגען

אָריבער אירע אַקסלען אירע לאַנגע האַר. -

מהר"ל

וואָס האָט איר זיך אַזוי דערשראָקן ביידע?
אָן אורח פון דער פרעמד. פון טבילה גייענדיק
דערזען האָב איך אים ליגנדיק אין גאָס
אָן אויסגעמאַטערטן פון וועג. ווער איז ער? וואָס? —
איך קאָן ביי אים ביז איצט נאָך ניט דערגיין.
ער רעדט אַזוי ניט קלאָר און ניט פאַרשטענדלעך,
אַז בעסער שוין מען זאָל אים גאָר נישט פרעגן. —
אָן אַרעמאַן ווייזט אויס.

דבורה'ל

ער זעט אויס אומגליקלעך אַזוי—

רביצין

און קוקט ניט אויס גאָר ווי אַ ייד. אַזוינע הענט,
אַזוינע אַקסלען האָט עס דיר אַ מענטש. —
עס שרעקט מיך עפעס, אריה לוי. —

מהר"ל

שרעק זיך ניט.
דאָס זעט ער אויס אַזוי פון וועג.

דבורה'ל

אוי, באַפּע, קוק.
אַזוינע אויגן שטעלט ער אויס אויף מיר! —
וואָס וויל ער, זיידע? פרעג אים.

מהר"ל

גיט אין שטוב.
ער איז אַ שווייגנדיקער מענטש. ער ענטפערט ניט.

דבורה'ל

אַט הויבט ער ווידער אויף דעם קאָפּ און קוקט.
אַזוינע גלאַנציקע און טרויעריקע אויגן.

ביז היינט צו טאג... דו הויפטסט אן פון דאָס ני...
 אַ גאַסט ביסטו ביי מיר, אַ גוטער גאַסט,
 און דאָס אַליין איז שוין גענוג דו זאָלסט דערזען
 דעם ערשטן אָפּשיין פון דיין ערשטער האָפּנונג. —
 פאַרוואָרף גיט אַזוי שווער דעם קאָפּ.

מען גייט אַהער.
 האָסט אויפגעוועקט דאָס גאַנצע הויז. זאָלסט גאַרנישט רעדן.
 דו ביסט אַ גאַסט געקומען פון דער ווייטער פרעמד —
 און דאָס וועט זיין דיין ענטפער.

ג ו ל ם

איך בין אַ גאַסט געקומען פון דער ווייטער פרעמד,
 פאַרגעסן אַלץ, וואָס איז מיט מיר געווען...
 רביצין און דבורה'ל קומען אריין דערשראָקענע אויפגעוועקטע פון שלאָפּן

ר ב י צ י ן

וואָס טוט זיך דאָ? ווער האָט אַזוי די שטוב געטרייטלט?

ד ב ו ר ה'ל

אַזוינע שרעקלעכע געשרייען, זיידע.

מ ה ר "ל

עס האָט זיך אייך געחלומט.

ר ב י צ י ן

גאָר געחלומט —
 עס האָט מיך פונם בעט אַרויסגעשליידערט.
 אַזוינע גוואָלטן... זע, ווער זיצט עס דאָ?
 ווער איז ער, אריה לוי?

ד ב ו ר ה'ל

אוי, אַ מענטש אַ מאַדנער.

איך וויל א זעץ טאן מיט א האנט דיר איבערן קאפ -
און קאן זיך ניט א ריר טאן. . . זע, איך פאל באלד אום,
עס דרייען זיך די ווענט ארום,
דער פייער דורך די שויבן ווערט אלץ גרעסער,
עס קומען זיך די ווענט צוזאמען מיט דער טיר
און ווילן זיך אויף מיר א וואָרף טאן. לאָז מיך גיין. . .
איך וויל צעשליידערן, צעוואַרפן. . . כ'וועל מיין קאָפּ
אַראָפּדרייען פון זיך אַליין און אויך די הענט און פיס.
פאַרלעש דאָס פייער אַרום מיר,
נעם צו די ווענט.

ער שטויסט זיך מיט הילדקיט אין האנט אַרײַן, קלאַפּט מיט די פּױסטן. די הענט
טריטלען זיך

מ ה ר " ל

איך הייס דיר ווערן רויק.
עס הויבן אָן צו קומען אין דיין גוף די גרויסע כחות,
זיי רייניקן פאַר זיך אַ וועג אין דיין נשמה.
די שוואַרצע פינסטערניש, דער גלגול פון דיין לעבן,
ניט אָפּגעלאָזט האָט נאָך דיין קאָפּ און האַרץ
און רעדט אַרויס פון דיר מיט אומריינקייט און פלוך. . .
ער ליגט אַרויף די הענט אויפן גולם קאָפּ, גלעט אים אין נעמט אים אין
עס צוקן דיינע אַקסלען. זעץ זיך. אַטעם אָפּ.
איך האָב פאַרזיכטענען דעם אויסברוך פון דיין האַט.
ביז וואָנען עס וועט קומען יענע שעה פון קלאָרער פרייד,
פון אויסגעלייטערטן געוויין, פון שטראַלנדיקער רו -
זאָל אויפהערן דערווייל דיין פלינדער שרעק,
זאָל פאלן אויף דיין האַרץ דערווייל מיין ערשטע ברכה,
מיין ערשטע טרייסט אויף דיין צעטומלטן געדאַנק.
דו ווייסט ניט ווער דו ביסט, און ווונדערסט זיך מיט שרעק
אויף זיך אַליין, אויף דיינע הענט און פיס ;
עס האָט מיט דיר געטראָפּן עפעס וואָס אַזוינס,
וואָס האָט אין דיין זכרון אָפּגעמעקט דיין גאַנצן לעבן

גולד

איך ווייס נישט.

מהר"ל

וועסט מיין משרת זיין.
אויף דעם ביסטו אין הויז צו מיר געקומען,
וועסט זיין אינגאנצן אונטער מיין רשות.

גולד

וואָס דאַרף איך טאָן ?

מהר"ל

דערווייל נאָך גאַרנישט.
וועסט ווײַנען דאָ, צי אפשר ערגעץ אַנדערש.
דו ווילסט אין מיין הויז ווײַנען ?

גולד

ניין.

מהר"ל

דו קאָנסט אין ערגעץ נישט אַוועקגיין. ביסט אַ פרעמדער.
ביי מיר אין הויז וועט זיין דיר גוט און היימיש.

גולד

עס הויבט זיך עפעס אינווייניק אין מיר און ווערגט,
און קלאַפט, אַ קלינגעריי אין ביידע אויערן,
און פאַר די אויגן — רויט און גריין...
און מיינע פיס זיי הויבן זיך, זיי ווילן גיין,
און מיינע הענט אָס גיבן זיי אַ כאַפּ דרך פאַרן האַלז
און טראָגן זיך אַוועק מיט דיר... וואָס איז דאָ, זאָג,
איך וויל אַנטלויפן און איך קאָן נישט.

שרייט

זאָג, וואָס איז דאָ ?

מהר"ל

די וון גייט אויף אנטקעגן.

גולם

דיין באָרד איז לאַנג און ווייס. און מיינע - שוואַרץ.

מהר"ל

אָהינטערן שטאַט האָב איך רערזען דין ליגנדיק.
דו ביסט געשלאָפן שטאַרק.

גולם

איך ווייס ניט, רבי,
א פייער קומט פון ערגעץ צו די שוויבן.
ער ווערט אלץ רויטער, גרעסער. אויך די ווענט
זיי ווערן אָנגעצונדן, זע, און אויך דיין פנים...
שפרינגט אויף און לאזט זיך ווידער שטאַנקן

מהר"ל

ווהנן?

גולם

אהין. צום פייער. כ'האָב מורא דאָ צו זיין.

מהר"ל

דו טאָרסט ניט גיין.

גולם

איך וויל אַהין, איך וויל.
דו ביסט אָנטקעגן מיר א קלייניקער אַזא,
צן אַלטינקער, א קליינער קאָפּ אַזא ביי דיר,
דו רעדסט צו מיר און טרייסלסט זיך.
עס ציטערן די הענט ביי דיר.

מהר"ל

האָסט ווידער שוין פאַרגעסן ווער איך בין!

מהר"ל

איך האָב דאָך אויפן וועג שוין דיר פאַרזאָגט,
זאָלסט פאָלגן אַלץ, וואָס איך וועל דיר באַפעלן.

גולם

זעצט זיך אַראָפּ אויפן דיל, הילפלאָז

איך פאָלג דיר, רבי.

מהר"ל

אַלעמאַל זאָלסטו

צו מיינע רייד זיך צוהערן און ניט פאַרגעסן.
געדענקסט דיין נאָמען?

גולם

יאָסל רופט מען מיר, איך ווייס.

מהר"ל

שטיי אויף פון דיל און זעץ זיך אויפן באַנק.
ער נעמט אים פאַר אַ האַנט, העלפט אים אויפשטעלן זיך, זעצט אים אַרעק אויפן
באַנק

פיסט מיר, איך זע, דו קומסט פון ערגעץ ווייט.
ניט האָב קיין מורא. פיסט אַ גוטער אורח דאָ.

גולם

אַ גוטער אורח דאָ.

קוקט זיך אַרום און שמייכלט

מהר"ל

וואָס שמייכלסטו?

גולם

איך ווייס ניט, רבי. אויף די שוויבן ברענט עפעס.
איך ווייס ניט, רבי.

גולם

שחייגט

מהר"ל

האָסט פאַרגעסן? יאָסל איז דיין נאָמען. זאָלסט געדענקען.

גולם

יאָסל.

מהר"ל

און מ'ך ווי רופט מען, ווייסטו?

גולם

רבי.

נעמט שפּאַנען איבערן שטוב, קריכט איבער די בענק, טיש, האַרפט זיי אומ
שפּאַרט זיך צו דער האַנט. שטויסט זי. די שוויבן ציטערן

מהר"ל

וואָס טוטסטו? שטיי. וועסט אויפֿוועקן פון שלאָף
דאָס גאַנצע הויז.

גולם

איך וויל אַרויס פון דאַנען.

שלאָגט אין האַנט

מהר"ל

איך זאָג דיר - שטיי. אַרום אַ באַנק, אַ טיש,
מען גייט פאַרביי און ניט מען קערט זיי איבער,
און דורכגיין דורך אַ וואַנט אויך קאָן ניט קיינער.
איך זאָג דיר, שטיי, ניט שלאָג אין וואַנט.

גולם

איך וויל אַרויס פון דאַנען.

באגעגנט יידן שוין אין גאס, און דיינע פיס
זיי האָבן שוין געטראַטן איבער גאָסן, הויפֿן.
איך האָב גערעדט צו דיר און רעד אויך איצט צו דיר.

גולֶם

שטייט

מהר"ל

דו האָסט אַ מויל און ציין, אַ צינג צום רעדן, —
וואָס שווייגסטו ?

גולֶם

שטומם

מהר"ל

רעד, איך הייס דיר רעדן. יאָסל איז דיין נאָמען.

גולֶם

ציטערט אויף

יאָסל ?

מהר"ל

דו ביסט אַ מענטש.

גולֶם

אַ מענטש.

מהר"ל

דו האָסט אַ האַרץ צום לעבן.

גולֶם

צום לעבן.

מהר"ל

שטיי ניט אָפהענטיק אַזוי.
דיין נאָמען דאָך געדענקסטו —

דער חדר-מיוחד פון מהר"ל. באגינען. מהר"ל קומט אריין, דער
 בשאפענער בלייבט שטיין אויף יענער זייט טיר. ער איז הויך
 און די טיר צו נידעריק. אז מען דארף זיך איינבויען הייס ער נישט.

מהר"ל

בויג איין דעם קאפ. די טיר איז נידעריק און דו
 ביסט הויך; זאָלסט וויסן אלע מאָל - אַ הויכער,
 וואָס וויל אַריינגיין אין אַ נידעריקער טיר,
 דאַרף איינבויען דעם קאָפּ. דו זעסט - אַזוי.
 הייסט זי מען בויגט איין דעם קאָפּ

גולם

קומט אריין אן אייגענעווענער און שטייט

מהר"ל

הויב אויף דעם קאָפּ און גלייך זיך אויס.

גולם

גלייבט זיך אויס. שטייט שטום. ער איז שטארק און ריזיק. גרויסע אויגן.
 עסחאָס טעמפּט אין זי און שווערט און אין דער זעלבער צייט קינדישט.
 גראַדלעכע ליפּן מיט טיפע הינקלען פאַרענדיקטע. אַ פאַרגליהערסער שמייכל אויף
 זי. דער שמייכל - פון גאַרנישט. און אָט, דאָכט זיך, נעמט דער שמייכל אויף
 צעקרימט זיך און ברעכט אויס אין אַ געחין. געגריזלע שוואַרצע האָר אויף
 זיין קאָפּ. אַזוי אויך די האַנצט און די באַרד. די אויגן זיינע פּענענע זיך אַלץ
 מער און מער פאַנאָדער, קוקן צעגלאַצטע אויף אַלץ אַרום

מהר"ל

די אויגן דייגע זיינען אָפּן. דו האָסט געזען
 דעם הימל שוין, די זון, וואָס גייט אין מזרח אויף.

ו ר ע נ ט

צו שווערע אומפארמיידלעכע נסיונות...
 און מיט די שלעכטע קומען אויך די גרויסע צייטן,
 מיר דארפן גרייטן זיך און גיין אנטקעגן זיי...
 און איצט, איר זעט, האָט גאָט געבראַכט אונז
 צום אָנפאַנג פון די שווערע גרויסע צייטן...
 איך זע אויף אייך, איר שרעקט זיך פון דעם אַלעס,
 איר שטייט געקלעמט אין אָנגסטן.

י צ ח ק

מיר ציטערן די הענט פון שרעק. אוועקלייגן דאָס פעקל, רבי

מ ה ר"ד

איז אַלץ דאָ אינם פעקל?

י צ ח ק

אַלץ, רבי.

י ע ק ב

עס טאָגט שוין באַלד.

י צ ח ק

און וווּ וועט ער זיך אויפהאַלטן, אין שול?

מ ה ר"ד

ניט פרעגט אויף גאָר נישט מער. האַלט איין די שרעק,
 באַהאַלט זי טיף אין האַרץ, און מיט דער שרעק
 פאַרבאָרגט אויך אַלץ, וואָס איר וועט זען און הערן דאָ.
 און איצט קומט צו צום וואַסער אָפּגיסן די הענט...
 גייען צום טיך

פאַרשטעלט, אַרויסגעכאַפט די שווערד פון זיינע הענט
און איבער זיין געזיכט אַ זעץ געטאָן, און - וויי,
איר האָט אים נישט געטראָפּן -

מ ה ר " ל

אויסער זיך

נישט געטראָפּן ?

י צ ח ק

געטראָפּן אין דער לופט.

מ ה ר " ל

ער איז אַנטלאָפּן ?

י צ ח ק

ניין, ער איז צעשווומען, ווי אַ שאַטן נישט געוואָרן.
דאָס לייט-געשטאַלט האָט מיר דערמאָנט אָן אים.

מ ה ר " ל

פאַר זיך

אזויפיל צייכנס ! אזויפיל שלעכטע צייכנס.
צי וועט קיין איינציק שטראַל נישט דורכשיינען דורך זיי ?
דורך אַלע וועגן פיר מיר, דורך אַלע וועגן,
נאָר זאָל דורך אַלץ, וואָס איז פאַר מיר פאַרשטעלט,
זיך דורכרייסן דער איין און איינציק שיין פאַר מיר... .

י ע ק ב

מען האָט אין שול גערעדט פון שלעכטע צייטן,
פאַרצייטיקע און איצטיקע, פון אַלע קלאַנגען,
וואָס גייען אום אין פראַג, פון איינעם אַ רוצח,
וואָס האָט געמאָרדעט יידן קליין און גרויס,
איז האָט זיך אים געחלומט, רבי, איצט פון דעם -

מ ה ר " ל

יא, שלעכטע צייטן קומען אָן אויף אונז, תלמידים מיינע,
און יעדערער פון אונז ער ווערט געבראַכט

און איינער האָט דעם צווייטן אויפגערוּפן,
 און יעדער האָט געלייענט זיבן מאָל
 די ערשטע פרשה; קיינער האָט די קריאה
 ביט געשטערט. מיר האָבן זיך די ספר=תורה
 צוריק אַריינגעשטעלט אין ארון=קודש,
 און שטיל פאַר זיך גענומען זאָגן תהלים.
 און ווי איך שטיי אַזוי געווענדט צום וואַנט און זאָג,
 ערשט מיינע ברעמען האָבן זיך גענומען קלעפן.
 איך שטאַרק זיך נישט איינצושלאָפן, און נעם נאָך העכער
 דעם תהלים זאָגן... מיטאַמאָל, איך הער, געשרייען,
 פאַרצווייפלטע געוויינען. ווערן גענטער, גענטער.
 עס טוט אַ פראַל די טיר און אַלע פענסטער.
 די שול ווערט פול מיט יידן טויט=דערשראָקענע,
 זיי וואַרפן זיך אין אַלע ווינקלען און זיי פאַלן,
 צעלייגן זיך אָן אַטעם אונטער אַלע טישן...
 און ווי זיי ליגן שטום אַזוי, — עס פליט אַריין
 אַ מאָדנער מענטש אַזא, אַ הויכער מיט אַ גרויסן קאַפּ,
 מיט לאַנגע הענט און גרינע שטעכעדיקע אויגן,
 ער האַלט אַ שווערד אין האַנט און פעכט אין אַלע זייטן,
 אַראָפּ, אַרויף, און שניידט אויף רעכטס און לינקס.
 אַט ליגן אַלע שוין צעשניטענע אויף בלוט,
 פאַרדעקטע אין דער פינסטערניש און גוססן...
 אַט הויבט ער אויף די האַנט אויף מיר און וויל זי שוין
 אַראָפּלאָזן אויף מיין קאַפּ אויך, — ערשט מיטאַמאָל
 זיינט איר אַריינגעקומען, רבי.

מ ה ר " ל

איך ?

י צ ח ק

און ווי ער האָט נאָר אייך דערזען, אַזוי איז ער
 געבליבן אָפהענטיק, אַראָפּגעלאָזט די שווערד,
 גענומען גיין צום טיר, נאָר איר האָט אים דעם וועג

י צ ח ק

מען מעג אויף אים א קוק טאן, רבי?

מ ה ר "ל

איר מעגט. גייט צו און טוט א קוק.

בידע בויען זיך צום גוף און קוקן

י ע ק ב

דערווייל נאך זעט מען גאָרנישט. ליים.

י צ ח ק

אַט נעמט דער ליים און עפנט אויף אַן אויג. . . ?

י ע ק ב

און טוט א הויפּ אַ פּוס. —

י צ ח ק

און טוט א קרים דאָס פנים, טוט אַ לאַך. . .

שפּרינגט אָפּ אַ דערשראָקענער

מ ה ר "ל

וואָס איז דיר, יצחק?

י צ ח ק

דערשראָקן זיך. אַ קוק געטאָן אויף אים.

דערמאָנט זיך אַן אַ חלום אַ געזעענעם.

מ ה ר "ל

אַ חלום? ווען?

י צ ח ק

איך האָב געזינדיקט, רבי, זייט מיר מוחל.

אין האַלבער נאַכט, ווען אָנגעצונדן האָבן מיר די ליכט,

אַ ספר=תורה האָבן מיר פון ארון=קודש,

ווי איר האָט אונז פאַרזאָגט, אַרויסגענומען.

זי אָפּגעוויקלט, אויפגעמישט די סדרה בראשית,

ביז האַלבע נאַכט קיין לײַכט נײַט אָנגעצונדן.
די פּינסטערניש האָט אונז אַרומגעכאַפּט,
זוי מיט אַ דיקער וואָנט צעשיידט אונז איינס פון צווייטן,
אַזוי דערווייטערט, אַז דער קול פון יעדן
האַט צו דעם צווייטנס אויער נײַט געקאַנט דערגרייכן.
פון אָנפאַנג האָט די ווייטקייט מיך געשראַקן,
אַזוי ווי איך וואָלט ערגעץ אין אַ שוואַרצן וואַלד
געזוכט אַ וועג, און נײַט געפונענדיק, געלאָפּן
אַלץ שנעלער און אַלץ ווייטער אין זיין טיפּקייט.
נאָר מיטאַמאָל האָב איך אינגאַנצן זיך באַרויקט,
און טיפּער נאָך און טיפּער זיך דערווייטערט. . .

י ע ק ב

און נאָכדעם, רבי, הערט וואָס איז געשען:
מיר שטייען, דאַכט זיך, איינער פונם אַנדערן פון ווייטן,
און פּינסטער איז, מיר רירן נײַט פון אָרט זיך,
אַזוי ווי צוגעקלעפּט מיר וואָלטן זיין צום באַדן,
און יעדן דאַכט זיך, אַז ער איז נאָר איינער,
אַליין אין שול. . . אַט קומט אָן האַלבע נאַכט און מיר,
זוי איר האָט אונז פאַרזאָגט, מיר צינדן אָן די לײַכט,
וואָס יעדער האָט פון פריער אָנגעגרייט —
ערשט — ווונדער זעען מיר: מיר שטייען ביידע
דערנענטערט איינער לעבן צווייטן האָנט ביי האָנט,
און ביידנס לײַכט זיי שיינען אונז אין פנים. . .

י צ ח ק

אַ גרויסער ווונדער, רבי.

מ ה ר " 5

אַ גוטער סימן, קינדער, אייער האַרץ
עס האָט געלייטערט זיך דורך תּפּלות,
געוואָרן ראוי צו דער גרויסער ברכה,
וואָס אייער מויל וועט דאַרפן באַלד אַרויסזאָגן.

מהר"ל

שווייגט א לאנגע צייט. כעפט זיך אויף הי פון פארגעסנהייט. קוקט זיך אום
אן צווייטער צייכן זאל עס זיין פון דיר ?
איך זע, עס מוז געשען. די האנט פון גאט
האט מיך צוזאמען מיט דעם פערגל ליים
אריינגערינגלט אין איין רינג, צונויפגעפאָרט...
און אלץ, וואָס איך פאָרטראַכט, דערזע איך,
און אלץ וואָס איך דערזע וועט קומען...
עס מוז געשען, עס מוז...
און איצט איז גוט און ליכטיק אויף מיין האַרצן —
ווייל איך — וואָס בין איך ? .. דיינע צייכנס זענען אמת, —
עס מוז געשען, עס מוז...

עס קומען פונם וועג פון שטאָט מהר"ל צוויי תלמידים, יצחק הכהן און
יעקב הלוי. יעקב טראָגט אין האַנט אַ פּעקל קליידער. זיי קומען שטיל קורץ
רינגדיק די ערד מיט דז פיס

מהר"ל

גייט זיי אנטקעגן

איר זיינט אין צייט געקומען, קינדער.

יצחק

עס טאָגט שוין, רבי.

מהר"ל

האָט קיינער אייך באַמערקט ?

יעקב

מיר זיינען אָן דער זייט פון וועג געגאַנגען.

מהר"ל

איר האָט אין שול די גאַנצע נאַכט פאַרבראַכט ?

יצחק

די גאַנצע נאַכט. באַזונדער איינער פונם צווייטן
געשטאַנען זיינען מיר און תפילה הויך געטאָן.

נאָר זע, פונוואנען קומען דאָס צו דיר אַזוינע אויגן ?
 רציחה שפּריצט פון זיי און שוואַרצע גבורה.
 ווי קומט רציחה צו אַ רב ? איך האָב שוין אין מיין לעבן,
 אין תּפּיסות און אויף שייטערס פונם הייליקן געריכט,
 געזען אַזויפיל פּנימער פון יידן,
 אַזויפיל אויגן אַלערליינע, און קיינמאָל נאָך
 האָט נישט געמאַכט זיך מיר צו זען אַ יידנס אויגן,
 וואָס זאָלן טאָן אַ קוק אויף דיר מיט אמתער
 גזלנישער רציחה, ביזן האָס, ווי דיינע איצט –
 זיי זעען אויס, ווי אויגן פון אַ ווילדן גזלם. . .

מ ה ר "ל

פאַרדעקט זיך מיט די הענט, זיינע אַקסלען צוקן

געשטאַלט

וואָס האָסטו מיט אַמאָל פאַרדעקט דאָס פנים ?
 געפליבן שטיל ? און וואָס איז דאָס ? ווער ליגט דאָ אויף דער ערד ?
 אַ מת, צי וואָס ? די גאַנצע צייט איך שטיי
 און נישט באַמערקט.

גייגט זיך איין און קוקט אויפן ליימיקן גוף

וואָס זעען מיינע אויגן ?

וואָס טוט זיך דאָ ? אַ מענטש פון לייט געקנאַטן

ליגט אויסגעצויגן אויף דער ערד –

טרעט אָפּ און צלמט זיך

אַ, יעזוס הייליקער !

מ ה ר "ל

ביז וואַנען ער וועט זוכה זיין צום לעבן,

אַ האַנט אַ הויב טאָן, אויפשטעלן אַ פוס,

טראָג א יך דערוויל דעם קוק פון זיינע אויגן –

געשטאַלט

פאַשיץ מיך פון נישט-גוטן און פון אַלע

נישט-געצלמטע, פאַרשאַלטענע, אַ, יעזוס. . .

סאָרשויגנט

האָט ניט אַריינגעקוקט ביז היינט... איך זע, איך זע -
וואָס בין איך געגן דיר ? - אַ וואָרעם קליין,
גליין - אַ שטיקל ערד, אַ זעמדל שטויב...

לאָנגע שטילשוויגונג

עס באַהיט זיך דאָס געשטאַלט פונם זומר טאדעש. ער גייט גלייך אַנטקעגן מהר.

מ ה ר "ד

טאָדעש. יאָ, ס'איז ער, ער גייט אַנטקעגן,
איך האָב נאָר וואָס דערמאָנט אים אין געדאַנק, -
פון גאָט אַ צווייטער סימן זאָל עס זיין ?

ג ע ש ט א ל ט

שלאָגט זיך אָפּ אָן מהר"ל. טרעט אָפּ צוריק

וואָס טוטטו דאָ אין מיטן נאכט ?

מ ה ר "ד

ניט מיטן נאכט, נאָר אָנהויב טאָג איז שוין.

ג ע ש ט א ל ט

וואָס טוטטו דאָ אין אָנהויב טאָג ?

מ ה ר "ד

איך טו אין אָנהויב טאָג, וואָס גאָט פאַרזאָגט מיר טאָן.

ג ע ש ט א ל ט

און וואָס האָט גאָט פאַרזאָגט דיר טאָן אַזוינס,
וואָס איך זאָל דאַרפן קומען זיין דערביי ?

מ ה ר "ד

דו דאַרפסט ניט זיין. קאָנסט ווייטער גיין דיין וועג.

ג ע ש ט א ל ט

אַז איך קאָן גיין מיין וועג, דאָס איז באַוווסט.
טאָדעש גיט אן עצה זיך אַליין.

מהר"ל

אין מיין געלייטערטער געהייליקטער כונה
 א פינסטערניש האָט זיך אַריינגעריסן.
 איך האָב אַליין מיט מיינע שרעקעדיקע ווערטער
 א פגימה אין דעם קומענדיקנס האַרץ געמאַכט.
 א, איך האָב מיט בייגעשטאַנען דעם נסיון
 און האָב ניט אויסגעהיט מיין האַרץ פון טרויער,
 פון צער און פון רחמנות. . . שווער און שווערער
 איצט פאַלט אויף מיר מיין שרעקעדיקער וואָרט.
 איך האָב אַליין מיט מיינע הענט זיין מול אָפגעווענדט
 צום וועג פון פיין, צעטומלעניש, צעמישונג. . .
 און וואָכן-לאַנג דורך גאַנצע טעג און נעכט
 איך האָב מיין מח און מיין האַרץ געלייטערט,
 אינגאַנצן אויסגעטאָן פון זיך און פון דער וועלט,
 אין איין מחשבה, דיין מחשבה, זיך פאַרוואַנדלט.
 איך האָב געזען פאַר זיך גאָר איינעם, איינעם:
 אַט קומט ער און אַט עפנט ער די אויגן.
 א שמיכל אַ באַהאַלטענער אויף זיינע ליפן
 און גבורה אייזערנע אין זיינע אַרעמט.
 ער זעט - און קיינער ווייס ניט, אַז ער זעט,
 ער גייט - און קיינער ווייס ניט זיינע וועגן,
 זיין לעבן און זיין טויט - איין שטילער אָטעם.
 איין רויקער, פאַרבאָרגענער בטחון. . .
 ער קומט ניט צווישן קיינעם און ער רעדט ניט,
 ער ליגט זיך אַ פאַרוואָרפענער אין ערגעץ
 און וואָרט אויף דער מינוט צו זיין גערופן. . .
 און איצט וואָס זאָל איך טאָן? אין לעבעדיקן וואָרט
 אַריינגעכאַפט האָט זיך דער צווייפל און דער שרעק,
 די ביטערע און פעסדיקע איינזאַמקייט. . .
 איך זע, איך בין ניט ווערט אין דיינע אויגן;
 און אפשר האָב איך צופיל זיך געגרויסט,
 אַריינקוקן געוואָלט אַהין, וווּ קיין מענטש נאָך

דו ווערסט באשאפן ניט אזוי זיך לעבן.
 נאָר גרויסע ווונדער טאָן, באהאַלטן און פאַרבאָרגן.
 געהיימיספולע וועלן זיין די מעשים דיינע.
 ס'וועט קיינער פון דיין גבורה גאָרנישט וויסן,
 א האַלץ-העקער, א וואַסער-טרעגער וועסטו זיין.

געשטאַלט

א גולם.

מהר"ל

א שליח פון א פאָלק, א גרויסער גבור.

געשטאַלט

א משרת - איבער וועמען צו געוועלטיקן.

מהר"ל

א לעבעדיקער מענטש.

געשטאַלט

א לעבעדיקער מענטש ? וואָס שטייטו אין דו וואַרטסט ?
 וווּ איז שוין די נשמה, וואָס עס דאַרף אין מיר אַריינגעפלאָזן ווערן ?
 וואָס עפנטטו ניט אויף די אויגן מיר,
 וואָס שטעלסטו ניט אַריין קיין האַרץ אין מיר ?
 וווּ איז די צונג, די ציין, וווּ איז דאָס בלוט,
 וואָס דאַרף אין מיר אַריינגעגאָסן ווערן ?
 ווי ווילסטו, איך זאָל זיין ? א בלינדער, צי א שטומער ?
 א הינקעדיקער, אפשר גאָר א טויבער ?
 און אפשר אַלץ צוואַמען, זאָג. . . עס גייט די נאַכט אַוועק,
 עס קומט דער טאָג. אַ, פינסטערניש, אַ, פינסטערניש,
 איין רגע נאָך אין דיינע אָפגורונטן פאַרדעק מיד,
 און לאָז מיר זיין איין רגע נאָך וואָס ביז אַהער :
 א טויטער בערגל אויסגעטריקנט ליים.
 דאָס געשטאַלט הערט צעמלאָסן. אין דער פינסטערניש

מהר"ל

א. העלף מיר אין דער שווערסטער רגע, גאָט.

געשטאלט

איך ווייס, דו וועסט נישט הערן מיין געבעט.
דאָרום בין איך געקומען וואָרנען דיר —
מיין וואָרנונג זאָל אויך זיין, ווי אַ געבעט.
דו האָסט אַ גאַנצע נאַכט געקנאָטן מיר,
געפורעמט מיר מיט קאַלטקייט און רציחה —
און מיר איז גוט אַזוי געווען צו זיין נאָר ליים,
צו ליגן טויט און רויק אויסגעמישט
מיט אַלע זעמדעלעך און שטיינדלעך פון דער ערד
פון אייביקייט ביז אייביקייט אַזוי. . .

מהר"ל

פאַרשווינד צו דיין באַהעלטעניש, געשטאַלט.
עס זאָל דיין מורא פאַרן לעבן און דיין טרויער
מיט דיר אין דיין באַהעלטעניש אַוועק. —
ווען קומען וועט די שעה פון גרויסן ווונדער,
אַזוי ווי עס אַנטלויפט די נאַכט פון מזרח,
אַזוי וועט דיין פאַרצווייפֿלונג אויך אַנטלויפֿן.
עס האָט מיר גאָס געשיקט, איך זאָל דיר קנעטן,
איך זאָל דיר אָפּטיילן פון שטיינערדיקן באַדן
און מיט דעם ערשטן שיין, וואָס צינדט זיך אָן אין הימל,
אַריינבלאָזן אין דיר אַ לעבעדיקן אָטעם.

געשטאלט

איך וויל נישט.

מהר"ל

עס איז דיין רצון גאָרנישט. אָנגעצייכנט
שוין זענען אַלע וועגן, טעג נעכט
פאַר דיר און אַלע מעשים דיינע.

געשטאלט

איך האָב אַ קול, וואָס איז נאָך ניט קיין קול,
איך האָב אַ האַרץ, וואָס איז נאָך ניט קיין האַרץ.

מהר"ר

ווער ביסטו, זאָג, ווי רופט מען דיר ביים נאָמען?

געשטאלט

ערשט שפעטער וועט מען מיר ביים נאָמען רופן,
דערווייל בין איך נאָך אויף דער וועלט ניטאָ,
דערווייל בין איך אַ שאַטן פון אַ שאַטן -

מהר"ר

פון וואָנען קומסטו?

געשטאלט

איך בין געקומען וואָרגן דיר: באַשאַף מיר ניט,
ניט נעם מיר פון מיין רויקייט אַוועק.

מהר"ר

פאַרשווינד, איך הייס.

געשטאלט

איך זאָג דיר נאָכאָמאָל און וואָרן דיר: באַשאַף מיר ניט.
דו זעסט: עס לעשן זיך די שטערן אַלע,
אַזוי וועט אויסגעלאָשן ווערן יעדער שיין
פון יעדנס אויג, וואָס וועט אַ קוק טאָן נאָר אויף מיר;
און וווּ מיין פוס וועט נאָר אַ טראַט געבן
פאַרוויסטונג בלייבן וועט אויף יענעם אָרט,
צו וואָס איך וועל נאָר צולייגן מיין האַנט
אויף שטויב און אַש צעשאַטן וועט עס ווערן. . . -
ניט בייט מיר אויס מיין פינסטערניש, מיין שטילקייט
אויף דעם גערויש פון גאַסן און פון מענטשן.

פון וואנען קומט דער טעמפער אָפּקלאַנג, וואָס איך הער ?

קוקט זיך אַרום און הערט זיך צו

איך זע ניט קיינעם. שטיל. עס פליסט דער טייך.

עס לעשן זיך די שטערן איינער נאָכן צווייטן.

די מורח-זייט האָט שוין געדאַרפט זיך דורכשיינען,

זי ווערט גאָר פינסטערער. . . אָ, שטאַרק מיך, בורא-עולם,

איך האָב אין מיטן פון מיין האָפּערדיקער פרייד

דערזען אַ צווייטן שאַטן פון דעם גרויסן גוף. . .

עס דערהערט זיך מיטאַמאָל אַ ווייטער שאַך, און עפעס דורכויס שוואַרצם

שפּאַנט איבערן טיך, הייבט זיך און דרייט זיך אַרום זיך אליין

ווער טרעט עס אויף דער אויבערפלאַך פון טייך ?

ווער נענטערט זיך צו מיר און ווערט ניט נענטער,

דערווייטערט זיך פון מיר און ווערט ניט ווייטער ?

דאָס געשטאַלט האַקסט אויס פארן מהר"ל'ס אויגן

מהר"ל

ווער ביסטו, פינסטער געשטאַלט ?

געשטאַלט

דערקענסט מיך ניט ?

מהר"ל

איך זע ניט דיין געזיכט.

געשטאַלט

דערקענסטו ניט מיין קול ?

מהר"ל

דיין קול איז ווי אַ קאַלטער ווינט,

וואָס טראָגט זיך אין אַ טיפּער גרוב אַרום

און האָט ניט קיין אַרויסגאַנג, קיין אַריינגאַנג.

מהר"ל

בויגט זיך איבערן גוף

יא, אלץ איז גרייט און איינגעהילט אין פינסטערניש.
די גרויסע שעה פון ווונדער קומט צוזאמען מיטן טאג, -
און אז איך קוק אויף אָט דעם גרויסן גוף,
וואָס מיינע פינגער האָפּן אויסגעקנאָטן און באַהעפט,
שוין זע איך, ווי עס שפּאַנט אַהער זיין שאַטן,
דער שאַטן פון אַ לעבעדיקן שוין. . .

הויבט דעם קאָפּ צו דער הויך

ווער בין איך דען צו זאָגן: איך באַהעפט ? -
כ'בין פלינד געווען און דו האָסט זעענדיק געמאַכט מיר,
פון הימל-הויך אַ וויי געטאָן אויף מיינע ברעמען
און מיר אַנטפלעקט דעם שלאָפנדיקן גוף.
ער שלאָפט שוין דאָ ווער ווייסט פון וויפיל דורות. . .
און ערגעץ וואַנדערט זיין. נשמה אום פאַרבענקטערהייט.
זי האָט פון דורותדיקן וואַנדער די נשמה
צום שלאָפנדיקן גוף צוריק דעם וועג פאַרגעסן,
זי אפשר שלאָפט זי אויך אין ערגעץ-וואו באַזונדער
און וואָרט אויך, ווי דער גוף, דו זאָלסט אַ צווייטן מאָל
זעעפענען מיר מיינע ברעמען און אַנטפלעקן. . .
אָט הער איך פליגלען דרייען זיך אַרום מיין קאָפּ,
די גאַנצע נאָכט אַרום איז פול מיט פלאַטער.
אַ וואָרטנדיקער אויסגעצויגן ליגט דער גוף,
אַן אָפּגעדעקטער קוקט אַרויף דער קאָפּ צום הימל
און פון די טויטע ליפּן רייסט זיך אַ געבעט. . .

פאַרדעקט דעם פנים מיט די הענט. שטייט אַ לאַנגע צייט. טרעט אָפּ אויף
צוריק דערשראָקן

ווער איז עס דורכגעפליגן מיר פאַרביי די אויגן,
מיט עפעס שטעכעדיקעס אָנגערירט מיין שטערן,
מיט עפעס גרילצנדעס געשריען מיר אין אויער ?

8 ליהדיקער פלאץ אויסן ברעג מיין הינטער פראג. פארטאג. אלץ
 צום איז שטיל און מינטער. ר' לוי פיר בצלאל, אדער מהר"ל,
 א 70-יאריקער זון, שטייט איבער אן אפגעצייכנטן בערגל ליים
 און קעט אינם ליים א גוף פון א מענטשן. דער גוף איז שוין
 פארטיק. לעבן אים שטייט ר' אברהם דער שמש, העלפט אים אין
 דער ארבעט. מהר"ל הויבט זיך אויף פון איבערן גוף און רעדט
 צום שמש:

מהר"ל

שוין פארטיק. אלץ איז פארטיק. איצטער לויף אין שול
 צו יצחקן און יעקבן און הייס זיי קומען.

ש מ ש

און איך זאל שוין דארט בלייבן, רבי ז

מהר"ל

פארבלייב אין שול. נאך זע, אברהם,
 זאל זיין פארשלאסן אין דיין הארץ אויף אייביק
 דער טוד, וואס דו ביסט זוכה אים צו וויסן —
 זאלסט קיינמאל זיך ניט אויסרעדן פאר קיינעם.

ש מ ש

אויף אייביק, רבי.

מהר"ל

און זיי זאג אויך דערווייל ניט אויס, אז אלץ איז גרייט.
 זיי דארפן אומגעריכטערהייט אליין דערוען.
 עס הויבט שוין אן צו טאגן, אייל.
 שמש א

ליים

פערזאנען

| אָרעמע לייט: | מ ה ר' ל |
|------------------------------------|-------------------|
| דער הויכער | רביצין |
| דער רויטער | דבורה'ל |
| דער בלינדער | זי' גולם |
| דער קרומער פוס | יצחק |
| דער האַרבאַטער | יעקב |
| דער קראַנקער | שמש |
| | ר' באסער |
| דער אינו נראה | תנחום |
| דאָס געשטאַלט פון מהר"ל | טאדעווש |
| דער גייסט מונם נישט-באַשאַפּענענע: | מאנאך |
| דאָס געשטאַלט פון טאדעווש | |
| דער מאן מיטן קרייץ | וואַנדערער: |
| היל-רוחות | דער אַלטער בעטלער |
| די אונטערטריקע | דער יונגער בעטלער |
| ידן | |

פראָג. זיבעצענטער יאָרהונדערט.

דעם אַנדענק פון מינו
פאַרשטאַנדענע עלטערן:
שאול און אסתר

די דאזיקע אויטלאגה פון ה' לייזיקס, דער
 גולם, איז לויטן הסכם צווישן מארלאג, קול-
 טור-ליגע, און דעם מחבר, ספעציעל געדרוקט
 פאר די לענדער אויסער אמעריקע.
 קיינעם אין פארקויפן דעם ביך אין אמעריקע
 איז פארבאטן.

Copyright 1921
 by
 H. Leivick, New-York

געדרוקט אין 3500 עקז. ווארשע 1922

געזעצט ביי ברוק און ביר, קארמעליצקע 4
 געדרוקט, די וועלט, נאוואליפ: 7

Der Golem—H. Leiwik (dramat)
 Wyd. „Kultur-lige“, Warszawa 1922
 Druk. „Dl WELT“, Warszawa Nowolipie 7.



ה. לייזוויק

דער גולם

דראמאטישע פאעמע

אין אכט בילדער

ארלאג קולטור-ליגע ווארשע





Presented to the
LIBRARY of the
UNIVERSITY OF TORONTO
from
the estate of
JOSEPH B. SALSBERG

ה. ליינוויק

דער גולם